وس 
د پوهنې وزارت 
د تعلیمي نصاب» د ښوونکو د روزنې او د ساینس د مرکز معینیت 
د تعلیمي نصاب د پراختیا او درسي کتابونو د تاليف عمومي ریاست 


اسلامي ښوونه او روزنه 
نهم ټولگی 


د پوهنې وزارت 
د تعلیمی نصاب د پراختیا» د ښوونکو 
د روزنې او د ساینس د مرکز معینیت 
د تعلیمی نصاب د پراختیا او درسی 
کتابونو د تالیف لوی ریاست 


اسلامي ښوونه او روزنه 


نهم ټولگی 


د چاپ کال: ٠۳۹۰‏ ه . ش. 


الف 


لیکوالان: 

- استاد نور الله صافی 

- استاد سید فاضل شاه پاچا 
- مولوي عبدالصبور عربي 
- استاد فضل الله نیازی 


- استاد رقيب الله ابراهیمي 


علمي ادیتوران: 
- دکتور محمد یوسف نیازي 
- استاد احسان الله ناشر 
ت استاد محمد آاصف کوچي 
- استاد فیض محمد عثماني 


د ديني» سیاسي او فرهنگي کمیټه: 
دکتور محمد یوسف نیازی 
حبيب الله راحل د پوهنې وزارت سلاکار د تعلیمي نصاب د پراختیا په ریاست کې. 
ته چغ پو ۳ 1 .۰ 
د تدقیق» تصحیيح او څارنې کمیسیون: 
دکتور اسدالله محقق د تعلیمي نصاب د پراختیاء د ښوونکو د روزنې او د ساینس د مرکز معین 


ورد دو 2و دند 2 رر 
٥‏ مل عبدالظاهر گ) تانی د ت 1 نصاب د پراختیا او درسۍ کتابونو د تالیف لوی رئیس 


کمپوز: استاد رقیب الله ابراهیمی 


طرح او ډيزاین: محمد سهیل انصاري او عنایت الله غفاري 


بښ الله رمن ريم 

د پوهنې د وزیر پېغام 
گرانو ښوونکو او زده کوونکو 

ښوونه او روزنه د هر هېواد د پراختیا او پرمختگ بنسټ جوړوي. تعلیمي نصاب د ښوونې او روزنې مهم 
توکی دی چې د معاصر علمي پرمختگ او ټولنې د اړتیاوو له مخې رامنځته کېږي. څرگنده ده چې علمي 
پرمختگ او ټولنیزې اړتیاوې تل د بدلون په حال کې وي. له دې امله لازمه ده چې تعلیمي نصاب هم علمي او 
رغنده انکشاف ومومي. البته نه ښايي چې تعليمي نصاب د سیاسي بدلونونو او د اشخاصو د نظربو او هیلو تابع شي. 
دا کتاب چې نن ستاسو په لاس کې دی» پر همدې ارزښتونو چمتو او ترتیب شوی دی. علمي گټورې 
موضوعگانې پکې زباتې شوې دي. د زد‌کړې په به رکې د زده‌کوونکو فعال ساتل د تدريسي پلان برخ ه گرځېدلې ده. 

هیله من يم داکتاب له لارښوونو او تعلیمي پلان سره سم د فعالې زده‌کړې د میتودونو د کارولو له لارې 
تدریس شي او د زده‌کوونکو میندې او پلرونه هم د خپلو لوڼو او زامنو په باکیفیته ښوونه او روزنه کې پرله پسې 
گډه مرسته وکړي چې د پوهنې د نظام هیلې ترسره شي او زده‌کوونکو او هېواد ته ښې بریاوې ور په برخه کړي. 

پر دې ټکي پوره باور لرم چې زموږگران ښوونکي د تعلیمي نصاب په رغنده پلي کول وکې خپل مسؤولیت 
په ریښتوني توگه سرته رسوي. 

د پوهنې وزارت تل زیار کاږي چې د پوهنې تعلیمي نصاب د اسلام د سپېڅلي دین له بنسټونو» دوطن 
دوستۍ د پاک حس په ساتلو او علمي معیارونو سره سم د ټولنې د څرگندو اړتیاوو له مخې پراختیا ومومي. 

په دې ډگر کې د هېواد له ټولو علمي شخصیتونو» د ښوونې او روزنې له پوهانو او د زده‌کوونکو له میندو او 
پلرونو څخه هیله لرم چې د خپلو نظريو او رغنده وړاندیزونو له لارې زموږ له مؤلفانو سره د درسي کتابونو په لا 
ښه تالیف کې مرسته وکړي. 

له ټولو هغو پوهانو څخه چې د دې کتاب په چمت وکولو او ترتیب کې يې مرسته کړې» له ملي او نړیوالو درنو 
مؤسسو او نورو دوستو هېوادونو څخه چې د نوي تعلیمي نصاب په چمت و کولو او تدوین او د درسي کتابونو په 
چاپ او وې ش کې يې مرسته کړې ده» مننه او درناوی کوم. 

ومن الله التوفیق 
فاروق وروگ 


د افغانستان د اسلامی جمهوربت د پوهنی وزیر 

لومړی لوست 
د ایمان اړبن څیزونه 


عَن أبی هُرَرَةَ له عَنْ رَسُول الله - صلی الله علیه وسلم- قال «مَنْ کان يُؤِْنْ بالله وَالْيَوْم 
اآعر يل خير أَزْ لِيَعْمتاء وَمَنْ کان بُؤمِن باللّهِ وَْيوْمٍ الآخر فَلْيكْرِمْ جار وَمَنْ كَانَ ين 
باللّهِ رَاَيرْم الآخر فَليّكرمْ ضَبْفَهۀ». متفق عليه 
د راوي پېژندنه: 
وه يی عبدالرخمن ښ بفرالوسي شا یي مره ردد معرت په اووم کال مبلتان شړئ 
دی ډېره موده یې د پیغمبر (ص) خدمت کړی له همدې امله یې له رسول الله (ص) څخه گڼڼ 
شمیر احادیث روایت کړي دي. دغه جلیل القدر صحابي په تقوی او پرهيزگارۍ مشهور او د 
لوړٍ ذکاوت خاوند و او د هجرت په (۵۸) کال وفات شو. 
فعالیت : 
ابوهرة څوک دی؟ معرفي یې کړئ. 

اک کلمو معنا: 

. فليَقلِخيبرا:- نونېکې خبرې دې وکړي. 

٢‏ اَرْ لَِصْمُتَ یا دې چوپ اوسي. 

۳. فَلَيْكَرِمْجَارَۀُ: نود خپل گاونډي عزت دې وکړي. 

۳ فَلْيّكُرَفضْيْفَهۀُ: نو د خپل مېلمه عزت دې وکړي. 
74777 تت - 5-٣‏ که څوک په الله تعالی او د 
آخرت په ورځ ایمان لري نو د خير خبرې دې کوي او یا دې چوپ اوسي. او که څوک په الله 
تعالی او د آخرت په ورځ باندې ايمان لري نو د خپل گاونډي درناوی دې وکړي. او که 
څوک په الله تعالی او د آخرت په ورځ ايمان لري نو د خپل میلمه عزت او پالنه دې وکړي. 
په الله تعالی او د آخرت په ورځ باندې ايمان درلودل د زړه عمل دی خو هغه وخت نور خلک 
پرې پوهېدای شي. چې نښې او نښانې یې په خبرو او یا عمل کې څ رگندې شي. نو په خبرو او 
عمل کې د ايمان نښې پدې حدیث شریف کې بیان شوې دي. هغه دا چې هر وخت د خير 
خبرې ورڅخه اورېدل کېږي. او له خلکو سره نېکي کوونکی وي په ځانگړي ډول له هغو 


خلکو سره چی له ده سره زیات کارو بار لري زیات ښه چلند وکړي. لکه: گاونډیان؛ 
همکاران مېلمانه او یا هغه خلک چې کور او یا د کار ځای ته یې راځي. 


۱ عا 


فعالیت: ایمان تعریف کړئ. 

د حدیث شریف گټی: 

١۱‏ ښې خبرې کول د ایمان نښه ده: په الله تعالی او د آخرت په ورځ باندې ایمان انسان 
د نېکو خبرو کولو. له ناوړه خبرو څخه ډډې کولو او په بې ځایه خبرو باندې ځان او یا 
نورو ته له ضرر رسولو څخه ډډې کولو ته هڅوي. پاتې دې نه وي چې خبرې کول د 
خبرو ټولو ډولونو لکه: ژبني. قلمي. اشاري. د اورېدلو یا لیدلو ټولو ډولونو ته شامیلږي» 
چې باید مؤمن انسان د دغو ټولو شیانو استعمال ته پاملرنه وکړي. 
ځکه کله چې انسان خپلو خبرو ته پاملرنه ونه کړي شونې ده چې دروغ ووايي. په چا باندې 
تهمت وتړي. د چا بې عزتي وکړي. غیبت وکړي او یا د خلکو وخت په بې ځایه خبرو او بې 
ځایه غوښتنو ضايع کړي. 

۲ له ناوړه خبرو څخه چوپ اوسېدل غوره دي: که یو انسان د نېکو او غوره خبرو 
توان ونه لري او ونه شي کولای چې په نېکو خبرو سره خلکو ته گټه ورسوي نو پده 
باندې لازمه ده چې چوپ و اوسي. 

فعالیت: هغه ضررونه چې له ناوړه او بدو ویلو څخه را منځ ته کېږي کوم دي؟ 

۹۴ د گاونډي عزت او درناوی کول د ايمان نښه ده: گاوڼډی چې پدې حدیث شریف 
کې ذکر شوی دی ټولو هغو خلکو ته ويل کېږي چې له انسان سره د کور. کار او یا هم 
د ښوونې او روزنې په چاپېریال کې نږدې ژوند کوي. 
گاوڼډی مختلفې مرتبې او درجې لري. چې عزت او درناوی کول یې د ايمان نښه ده. 
همدارنگه د گاونډي اکرام او درناوی هم مختلفې مرتبې لري. خو تر ټولو کمه مرتبه یې 


داده چې هر سړی له دوې سره په ورین تندي مخامخ او راشه درشه وکړي. 


: ع)ا 


فعالیت: کوم څیزونه دي چې هر څوک کولای شي د گاونډي عزت پرې وکړي؟ 
د مېلمه عزت او درناوی کول د ایمان بله نښه ده: مېلمه په عرف کې هغه سړي ته ويل کېږي 
چی د انسان کور ته په اجازه او یا دده په دعوت سره ورشی. 

خو په عامه معنا سره ټولو هغو خلکو ته ويل کېږي چې د انسان کور یا د کار ځای ته په اجازه 
او یا دده په دعوت سره ورشي. چې پدې صورت کې ټولو هغو خلکو ته ويل کېږي چې دعوت 
ورته شوی وی او یا دعوت ورته نه وي شوی آن د دفترونو مراجعینو ته هم ويل کېږي. 

نو څرنگه چې د مېلمه درجې او مرتبې متفاوتې دي همدارنگه عرت او درناوی یې هم مختلفې 
مرتبې لري چې تر ټولو کمه مرتبه یې له مېلمه سره په ورین تندي مخامخ کېدل دي. 


ارزونه: 
١‏ لاندې عبارتونه تکمیل او پوره کړئ: 
۷ من کان يؤمن بالله و اليوم الآخر فلیقل............ او ل و0 
٧‏ ومن کان یؤمن بالله و اليوم الآخر اص حله 
۷٧‏ ومن کان یؤمن بالله و الیوم الِآخر امه 


۲. هغه عبارت چې د حدیث شريف په دریو جملو کې تکرار شوی کوم دی؟ 
۳ هغه عبارتونه چې د حدیث شریف په درې واړو جملو کې متفاوت دي کوم دي؟ 
۳ د لوست د حدیث شريف معنا بیان کړئ. 


۵. د حدیث شریف حکمت بیان کړئ. 


.١‏ د پورتني حدیث شريف عبارتونه له تکمیل او پوره کولو څخه وروسته حفظ کړئ. 
١‏ د لاندې موضوعاتو څخه د يوې په اړه لنډه مقاله وليکئ: 

0 نیکې خبرې او په فرد او ټولله د هغې اثر. 

٣‏ د گاونډي عزت او درناوی کول. 

د مېلمه عزت او درناوی کول. 


٠‏ عا 


دوبم لوست 

اتفاق او یووالی 
عَن الّْغْمَانِ بل بَشِِطلګله قَالً: قا رَسُول الله 8ۀ:« مل الْمُؤْمِنِنَ ئی لُوَادَهِم وَرَاحْمِهِم 
ََعَاطَفِهِمُ مل الْجَسَدِ اا اشّکی مِنۀ عْضْوُ تداَی لَۀُ سار الْجَسَدِ بالسَّهَر رَالْحُمَّی».متفق عليه 


د راوي پېژندنه: 

نوم یې نعمان د بشیر بن ثعلبه انصاري زوی د خزرج له قبیلې څخه دی. مدینې منورې ته د نبي 
کریم صلی الله علیه وسلم له هجرت څخه وروسته په انصارو کې تر ټولو لومړی زېږېدلی دی 
خپله راوي. پلار او مور یې ټول صحابه وو. دغه جلیل القدر صحابي سخي. نیک خويه. شاع 
زړه ور او ښکلی نطاق و. او د هجرت په ۹۵ کال وفات شو. 


د کلمو معنا: 

. قَرَادْهِم: د دوې تر منځ دوستي. 

۹.۲ ترَاحْمِهِم: د دوې تر منځ زړه سوی. 

۳ تَعَاطْفِهِم: د دوې تر منځ مهرباني. 

۴ تَدَاعغَی: یو بل را بلي. 

۵. السَهُر: بې خوبي. 

5 الْحُمَی: تبه. 
د حدیث شریف معنا: 
له حضرت نعمان بن بشیر رضی الله تعالی عنه څخه روایت دی چې رسول الله صلی الله علیه وسلم 
وفرمایل: مسلمانان په خپلو منځونو کې په دوستۍ. زړه سوي. او شفقت کې د یو بدن مثال لري. 
که د بدن یو غړی په درد شي د بدن نور غړٍي هم په پرېشانۍ او تبه کې له هغه سره گډون کوي. 
د حدیث شریف حکمت: 
اتفاق او یووالی د ټولو ملتونو د بریاليتوب او کامیابۍ اصلي لامل دی. هغه ملت چې وگړي یې 
د بدن د غړو په څېر متحد او د خپلې ټولنې د نېکمرغۍ له پاره کار کوي. په خوښیو او ستونزو 
کې یو له بل سره شریک وي. په يقیني توگه هغه بریالی او نېکمرغه ملت دی. 


چ) 


له همدې امله نبي کریم صلی الله علیه وسلم پدغه مبارک حدیث کې مسلمانان په هر وخت او 
هر ډول شرائطو کې اتفاق او یووالي ته را بللي دي. تر څو مسلمانان د خپل ځان او ټولنې د 
نېکمرغۍ له پاره د یو بدن د غړو په څېر کار وکړي. 

فعالیت: 


۰۰ 


د بدن له غړٍو سره د مسلمانانو په تشبيه کې غور وکړئ. او ووايئ چې مسلمانان د خپل وضعیت 
د ښه والی له پاره باید څه تدابیر ونیسي؟ عمده ټکي یې په فردي او یا ډله ییزه توگه بیان کړئ. 


د حدیث شریف گټی: 


۹ 
1 
۳ 


وس درک 

اتفاق. یووالی او له نفاق څخه ځان ساتل پر مسلمانانو باندې لازم دي. 

د اسلامي ټولنې ټول وگړي باید په امتیازاتو او حقوقو کې سره برابر وي. او بايد دا 
ټول د ټولنلیز عدالت تر سیوري لاندې وي. 


. همدارنگه د اسلامي ټولنې ټول وگړي په مسئوولیت. وجایبو او د ستونزو په حل 


کولو کې باید سره شریک وي او هر یو د خپل توان په اندازه د هغې په حل کولو کې 
ونډه واخلي. 


. هېڅ یو وگړی باید امتیازات پر خپل ځان او یا څو تنو پورې ځانگړٍي نه کړي. 


هېڅ یو وگړی باید د ستونزو د حلولو مسئوولیت ته شا نه کړي. 
مسلمانان باید تر ټولو وختونو زیات د ستونزو او تکلیفونو په وخت کې یو بل ته نږدې 
شي. او د ټولنې له اصلاح؛ او ستونزو له حل څخه پرته په بل شي ځان مصروف نه کړي. 


.د مسلمانانو اتفاق او یووالی له نورو بشري ټولنو سره د جنگ او اختلاف معنا نه 


لري. بلکې مسلمانان د یووالي او اتفاق په صورت کې کولای شي چې خپلې ټولنیزې. 
اقتصادي او سیاسي ستونزې حل او له منځه یوسي. او په نړۍ کې د یو فععال او 
بشریت ته د گټه رسوونکي غړٍي په حیث ښکاره شي. د نورو خلکو د اوږو اقتصادي 
او ټولنیز پېټی نه وي. بلکې د دې مبارک حدیث ( خير الناس من ينفع الناس) په اساس 
ټول بشریت ته د خدمت مصدر وگرځي. 


د چ)) 


1 د لاندې حدیث شریف عبارات بشپړ کړئ: 

«متل ٠‏ فی تُوَادُّهِمْ وَرَاحِْهِمْ ََعَاطُفِهِمُ كَمَتل 006 ٍذا 5ل عضو 
-7--5- د-5 542575 

٢‏ د حدیث شريف مفهوم واضح کړئ. 

٣۳‏ لاندې کلمې معنا کړئ: 

۷ تَرَادّهِم: 

ّپ َرَاحَمِهِم: 

د لست 

 --لف‎ 

۴ د حدیث شریف حکمت واضح کړئ. 


۵. له حدیث شریف څخه په لاس راغلي گټې بیان کړئ. 


.١‏ د لوست حدیث شريف له مفهوم سره حفظ کړئ. 
٢۲‏ د حدیث شريف د مطالبو په اړه یوه لنډه مقاله وليکئ او یو مناسب عنوان ورته غوره کړئ. 


' ج) 


دریم لوست 

دین خير غوښتنه ده 
عن تمیم بن أوس الداري رضي الله تعالی عنه أٌن النبي صلی الله علیه وآله وسلم قال: (لدِينْ 
التصِيحَةُ فلا لِن ؟ قَال ِلَّهِ وَلکتابه وَلرَسُولهِ وَلأَتَةِاُسلِمِنَ وعَامئتهم )» رواه مسلم 


د راوي پېژندنه: 

نوم یې تمیم د اوس بن خارجة زوی. د هجرت په نهم کال پر اسلام مشرف شو. لومړی کس 
وو چې نبي کریم مك ته یې د منبر جوړولو مشوره ورکړه او په مسجد نبوي کې یې چراغ بل 
کړ. ډېر تهجد به یې کول. په مدینه منوره کې اوسیده خو د عثمان ئتِك له شهادت څخه وروسته 
شام ته ولاړ او د هجرت په څلوېښتم کال په فلسطین کې وفات شو. 


د کلمو معنا: 


١‏ التصيحَة: اخلاص. خير غوښتنه او نورو خلکو ته نېکه مشوره ورکول. 
77000 د مسلمانالو بېشرانان ار حاکمان. 
۳ عَامتهم: عام مسلمانان. 


د حدیث شریف معنا: 

ده موږ وویل د چا لپاره؟ رسول الله ته وفرمایل: د الله تعالی لپاره. د هغه د کتاب او رسول 
لپاره. د مسلمانانو د امامانو لپاره او د ټولو مسلمانانو لپاره. 

له الله تعالی سره اخلاص؛ د خلکو له پاره خير غوښتنه. د الله تعالی د خوښې د پاره حاکمانو او 
عامو مسلمانانو ته نېکې مشورې ورکول ډېر ارزښناک کار دی. چې د ټولنې د پرمختگ او له 
ډېرو ستونزو څخه د بریاليتوب لامل کېړږي. 

په همدې اساس نبي کریم صلی الله علیه وسلم پدې حدیث شریف کې دین له خير غوښتنې سره 
یو ځای کړی او فرمایلي یې دي: دین خير غوښتنه ده. 


۷ عا 


فعالیت: یوبل ته د نصیحت د نه کولو زیانونه په فردي او یا گروپي ډول بیان کړئ. 


د حدیث شریف گټی: 

.١‏ انسان باید له الله تعالی سره اخلاص ولري:يعنې د الله تعالی په ذات او صفاتو ایمان ولري. 
له هغه سره څوک شریک نه کړي. په اوامرو یې عمل وکړي او له نواهیو څخه یې ځان وساتي. 

۲. د الله تعالی له کتاب سره باید اخلاص ولرو: د الله تعالی په کتاب چې قرآن کریم دی 
ایمان ولرو. او د هغې په لارښوونو عمل وکړو. 

.٣‏ د الله پیغمبر سره باید اخلاص ولرو:د الله تعالی پر پیغمبر چې حضرت محمد (ص) 
دی باید ايمان ولرو او د هغه په لارښوونو عمل وکړو. 

۴ د مسلمانانو د پېشوایانو له پاره خير غوښتوونکي و اوسو: پداسې ډول چې له 
هغوې سره د کارونو په سرته رسولو کې مرسته وکړو او د نېکو مشورو. ښو نظرونو. د 
لارښوونې او توفیق په غوښتلو سره دوې د آخرت او دنیا ښېگڼو ته وهڅوو. 

۵. د عامو مسلمانانو په حق کې د خير غوښتل: دوې نېکو کارونو ته دعوت کړو. په 
دنیوي او اخروي گټورو کارونو کې ورسره مرسته او تعاون وکړو. 


ارزونه: 
.١‏ د لاندې حدیث شریف عبارت تکمیل او پوره کړئ: 
۷ الدین .قا لمن؟ قال الله و لکتابه و لرسوله و مسل مهم 
٢۲‏ د پورتني حدیث شريف معنا واضح کړئ. 


۳ د پورتني حدیث شریف حکمت واضح کړئ. 


.١‏ د لوست حدیث شریف حفظ کړئ. 
۲ د خلکو په منځ کې د نصیحت (خیر غوښتنې) د فکر د خپرېدو د ارزښت په اړه یوه مقاله ولیکئ. 


۸ چ)) 


څلورم لوست 
د اړیکو پرېکول 

عَْ أبی يُوبَ الأَلصَارِئُ أَنٌ رَسُول اللّهِ -صلی الله عليه وسلم- َال « لا يَحِل لِمُسِْم أَن يَهْيْرَ 
اک قرف لات کال بلتاد فغر هد قر کد ررقم لدی نا امه مش عله 
د راوي پيژندنه: 

نوم یې خالد بن یزید انصاري (خزرجي) دی د بنو نجار له قبیلې سره تړاو لري. د اصحابو 
کرامو په منځ کې په ابو ایوب انصاري مشهور و. د عقبې د دویم بیعت پر مهال یې د رسول 
الله صلی الله علیه وسلم سره بیعت وکړ او له رسول الله صلی الله علیه وسلم سره يې په ټولو 
غزواتو کې گډون درلود. ابو ایوب انصاري د حضرت علي رضی الله عنه سره ناسته ولاړه 
درلوده او د مجلس ملگری یې و او د هجرت په پنځلسم کال د قسطنطنیې ښار ته نژدې وفات 


او خاورو ته وسپارل شو. 


د کلمو معنا: 


٢‏ 1 بحل: روا نه ده. 

. أَنيِْجْرََعَاةا دا چې د خپل ورور سره اړیکې پرېکړي. 
قوْق نلأث: زیات له درې رورځو). 

۴ يُلتَقِيَا: دیرب مره مخانع کري. 

ه. يُْرضْ هَذا: "مخ اړوي دی له هغه څخه. 


د حدیث شريف معنا: 

له ابو ايوب انصاري رضی الله عنه څخه روایت دی چې رسول الله صلی الله علیه وسلم وفرمایل: 

((هیڅ مسلمان ته روا نه ده چې د خپل مسلمان ورور سره له درې ورځو څخه زیاته موده اړیکې 
پرېکړي. چې کله سره مخامخ شي. نو یو له بل څخه مخ واړوي. خو په دری کې غوره کس هغه دی 
چې په بل ړومبی سلام واچوي)). 

د حدیث شریف حکمت: 

اسلام د یووالي ټولنیزو اړیکو د ټینگښت. اجتماعي ژوند. بسپنې» سرښندنې او ورورگلوۍ 
دین دی. داسې ستونزه نشته چې د اسلام په مقدس او سپیڅلي دین کې د هغې لپاره حل نه 


٩‏ عا 


وي. د یو بل څخه په مخ اړولو او د اړیکو په پرې کولو او یو بل ته د سلام په نه اچولو سره 
ستونزې نه هواریږي او کله داسې هم کیږي چې دا کار د ډېرو نورو ستونزو د زیاتیدو لامل 
وگرځي. نو په دې مبارک حدیث کې رسول الله صلی الله علیه وسلم د مسلمانانو ترمنځ د 
اړیکو د پرېکولو څخه سخت ممانعت کړی دی او له درې ورځو څخه زیات يې پر هغې ټینگار 
او همیشه والی له شریعت څخه سرغړونه بللې ده. 


د حدیث شریف گټی: 

.١‏ د نورو سره د اړیکو د پریکولو حرمت: د هیڅ مسلمان لپاره جایز نه ده چې د 
شخصي او دنیوي گټو په خاطر د خپل مسلمان ورور سره اړیکې پرېکړي. ځکه دغه کار 
د تکبر او غرور نښه ده او که چیرې دغه کار ته ادامه ورکړل شي. نو په دښمنۍ او نفرت 
بدلیږي او هغه کسان چې په یو ځای کې سره ژوند تیروي له یو بل څخه لرې کوي او په 
زړونو کې یې کینه راپاروي. 

.٢‏ لړ تر لږه درې ورځو کې د اړیکو راژوندي کول: کله چې کوم سړی له خېل 
مسلمان ورور څخه خفه شي. نو لازمه ده چې د درې ورځو په ترڅ کې دې سوچ او فکر 
وکړي او خپلو خطاگانو او تیروتنو ته دې متوجه شي. د پوهې او علم خاوندانو سره دې 
مشوره وکړي او خپلې تیروتنې دې هغوی ته څرگندې کړي او د هغوی څخه دې د 
ستونزو د حل غوښتنه وکړي. که چیرې مصلحینو دا درک کړه چې ملامتي په مقابل لوري 
کې ده بیا دې هم له ده څخه غوښتنه وکړي تر څو له مقابل لوري سره اړیکه ونیسي او د 
دوی ترمنځ دې جوړ جاړی وشي. 

۳. هر څوک چې په پخلاینې پیل وکړي هغه غوره دی: ډېر خلک داسې فکر کوي 
چې که چرې دښمنۍ ته دوام ورکړي او په مقابل لوري شرطونه ومني» نو دې غیرتمند بلل 
کیږي. خو رسول الله صلی الله علیه وسلم غوره او غیرتمند هغه څوک بللی دی چې په 
پخلاینې او سلام اچونه کې پر بل لومړیتوب وکړي. 

۴ پر مسلمانانو لازمه ده چې سوله رامنځته کړي: کله داسې كيږي چې ښکېلې 
خواوې دواړه د غچ او بدلې اخیستلو په قهر او غوسه کې راگیرې وي او هره شیبه مقابل 
لوري ته د سختو مجازاتو د ورکولو پلانونه جوړوي او لازم تدبيرونه نيسي او د اسلام د 
سپیڅلي دین د لارښوونو او ارشاداتو څخه بې خبره وي او یا هم هغو لارښوونو ته کوم 


ارزښت نه ورکوي. نو په داسې حال کې پرمسلمانانو فرض ده. ترڅو د خپلې وسعې او 
توان په اندازه د ښکیلو خواوو تر منځ په پخلاینه کې برخه واخلي او په دې لار کې هر 
ډول سستي او تقصیر د لویو گناهونو د ارتکاب سبب گرځي. ځکه چې الله تعالی فرمايي: 
ژباړه: ((که د مسلمانانو دوه ډلې یو له بل سره په جگړه کې ښکېلې وي. نو ترمنځ يې 
سوله وکړئ او سره پخلا یې کړئ)). ' 


۰۰ 


زده کوونکي دې د اړیکو د پرېکولو په اړه په ځانگړیز او یا گروپي بڼه څرگندونې وکړي. 


.١‏ پورتنی حدیث معنا کړئ. 


٩۲‏ د لاندې حدیث شریف عبارت تکمیا کړئ: لایحل لمسلم 7ه اخاه فوق 
ثلاث ليال. پلتقيان فيعرض د هذا و یعرض هدذا و سن ل8 ببداً 
بالسلام. 


٣۳‏ د حدیث شریف گټې په لنډ ډول بیان کړئ. 
1 د حدیث حکمت ووایاست. 


.١‏ د حدیث دا عبارت یاد کړئ (لایحل لمسلم ان یهجر اخاه فوق ثلاث لیال). 
۲. د اړیکو د پرېکولو د اضرارو په هکله یوه لنډه مقاله وليکئ. 


-١‏ ((وَاِنُ طَئفََانِ مِنَ الْمُمِِنَ الوا فَأَصْلِحُوا بَينَهَْا)) د الحجرات سورت. ۹ آیت. 


١‏ ع)) 


پنځم لوست 
دوه مخی 


عن أبی هریرة قال قال رسول الله صلی الله علیه وسلم «ُجدُونَ شَرٌ النَّاس يوم القيامه ذَاالوَجِهین 
لی یأتی هَلَاء بوَجه و هَوَاء بوَجه» متفق علیه 


د راوي پيژندنه: 


نوموړی عالیقدر راوي په لومړني لوست کې معرفي شوی دی. 


١‏ تجدود: تاسو مومی. 
٢‏ فذاالوجهین: دوه مخي. 
٣‏ پأتی: راځی 
راا ۷ 

۵ وجه: مخ 


د حدیث شریف معنا: 

له ابو هريره ټګ څخه روایت دی چې پيغمبر صلی الله علیه وسلم وفرمایل:((تاسو به د قیامت په 
ورځ د ټولو خلکو بد کس هغه څوک ومومئ چې د خلکو ترمنځ دوه مخي کوي. يعنې ځینو ته 
په یو مخ او ځینې نورو ته په بل مخ څرگندېږي چې دې خلکو ته یو څه او هغو نورو ته بل څه 
وايي. (تر څو یې تر منځ نیکې او دوستانه اړیکې خرابې کړي) 

د حدیث شریف حکمت: 

دوه مخیتوب د انسان اخلاقي او تربیوي نيمگړتیا څرگندوي. د افرادو او ډلو ترمنځ اړیکې 
زیانمنې کوي او د هغوی ترمنځ د کرکې او دښمنیو لامل گرځي چې وروسته بيا په جگړو او 
وینو تویولو بدلیږي. دغه ډول کار یو ډول نفاق او غولونه ده » بناءً پيغمبر صلی الله علپه 
وسلم مسلمانان ور څخه په کلکه منعه کړي دي. 


)6 " 


فعالیت: د دوه مخۍ ضررونه په ځانگړيزه او یا گروپي بڼه بیان کړئ. 


د حدیث شریف گټی: 


١ 


د قیامت په ورځ به تر ټولو بد کس دوه مخی کس وي: دوه مخي یره ډېره بده 
کړنه ده چې د الََللةِ په ند ډېره لویه گناه ده. خو ځينې خلک دوه مخي یو لوی هنر گڼي 
او په هغې ویاړي. خو دوی په حقيقت کې په يوې لویې گناه اخته کېږي. نو په دې حدیث 
شریف کې دوه مخي انسان ډېر بد انسان گیل شوی دی. 

دوه مخي او دوه رنگي یو ډول نفاق او دوکه ده.: دا ځکه دوه مخي انسان د دې 
پر ځای چې د دوو خفوو مسلمانانو او یا ډلو ترمنځ د روغی جوړې هڅه وکړي. دا 
کوښښ کوي. ترڅو د هغوی ترمنځ تاوتریخوالی او نفرت زیات کړي. دوه مخي انسان 
کله چې کومې ډلې ته ورشي د هغې تایید کوي او هغه سل پر سلو په سمه او مقابل لورې 
یې سل پر سلو په ناروا بولي. ترڅو په دې توگه خپله گټه په دواړو خواوو کې خوندي 
وساتي او له بلی خوا دواړو ډلې سره نورې هم په دښمنۍ کې راښکېل کړي. 

مسلمان باید د دې جرئت ولري. ترڅو گنهگار ته د هغه گناه ور په گوته کړي: 
مسلمان باید دواړو ناراضو ډلو ته د هغوی خطاگانې ور په گوته گړي. البته د حق دا وینا 
باید په ډېر حکمت او نرمۍ سره دواړو خواوو ته وویل شي او هغوی باید په دې پوه شي 
چې د دوی حقیقي او واقعي دوست هغه څوک دی چې دوی ته د دوی خطاگانې 
څرگندوي او نېکې مشورې ورکوي. 

د مداحو او غوړه مالو خلکو څخه ځان ژغورل: ځکه ډېر ځل داسې هم کېدای شي 
چې مداحان او غوړه مالان د خپلو گټو په خاطر له رېښتیا ویلو ډډه وکړي. خصوصاً هغه 
وخت چې د حق وینا د دوی د دوستانو د خفگان لامل گرځي. 


۳ ع) 


ارزونه: 
۹۱ د لاندې حدیث عبارت تکمیل کړئ: 
5 قر الْفَاصِ يوم الْقِيامَهِ لم ن0 سو هُوّلَّاء بيوجه. 
٢۲‏ د حدیث عبارت ولولئ او مفهوم یې څرگند کړئ. 
۳ د حدیث حکمت بیان کړئ. 
۴ د حدیث گڼې څرگندې کړئ. 


١‏ لاندې عبارتونه له معنا سره په یادو زده کړي: 
«تَحِدُون شر النٌاس يوم القيامَهِ ذاالوَجِهین الّذی یأتی هَوْلَاءٍ برٌجه و هَولَاءٍِ برَجه» 
-. د دوه مخي تر عنوان لاندې لنډه مقاله وليکئ. 


۳ چ) 


تقوا او پرهیزگاري 
عن معاذ بن جبل رضی الله تعا ی عنهما عن رسول الله صلی الله علیه وآله وسلم قال: ((اگق ال 
حَِثمَا کت . وَأَنبع السَيَةً اخحسَنَة د تمحْهَا)) رواه الترمذي 


د راوي پيژندنه: 

معاذ بن جبل د انصارو د خزرج له قبیلي څخه ؤ . په ځوانۍ کې په اسلام مشرف شوىی و. او 
له پيغمبر صلی الله علیه وسلم سره د بیعت په مهال په عقبې کې هم موجود و . د حفاظو . 
فقیهو او مجتهدیونو صحابوو څخه گڼل کيږي . په ټولو غزاگانو کې یې گډون گړی دی . 
پیغمبر صلی الله علیه وسلم یمن ته د قاضي په حيث ولیږه . او د هجرت په اتلسم کال په اردن 
کې وفات شو . 


د کلمو معنا: 


. اتق الله: له الله څخه وویريږه‎ .١ 
. حيلماکنت: په هر ځاې او هر حالت کې چې يي‎ ٢ 


۳ أنبع السئةٌ الحَسَنَة: د بدۍ پسي نیکي وکړه . 

۴ تمحها: پاکوي يې (نیکې بدي پاکوي او له مینځه یې وړي). 
د حدیث شریف معنا: 
له معاذ بن جبل رضي الله عنه څخه روایت دی چې : پيغمبر صلی الله علیه وسلم فرمایلي دي : 
په هر ځاې او هرحالت کې چې وی له الله جل جلاله څخه وویریږه ‏ او که چیرې درڅخه 
کومه گناه صادره شوه . نو حتماً ورپسې نیک کار وکړه . ځکه چې نیکي بدي له مینځه وړي 


د حدیث شریف حکمت: 

انسان په هغه وخت کې د گناه مرتکب کېږي کله چې الله جل جلاله هېر کړي. غصه او عذاب یې له پامه 
وغورځوي . او یا دا چې گناه نه پیژني . نو کله چې انسان د الله تعالی په یادولو او د هغه په عبادت ځان 
عادت کړي. او له هغه څخه دوامداره ویره یې په سترگو کې وي. او په دې پوه شي کوم کار چې كکوي 
یې گناه ده . په دې صورت کې به هیڅکله انسان د گناه مرتکب نه شي . په دې حدیث کې پيغمبر صلی 


د۱ چ)) 


الله علیه وسلم د انسانانو پا دې ته را اړوي تر څو له الله جل جلاله څخه وویریږي . ځکه چې له الله جل 

جلاله څخه ویره د فرد او ټولنې په اصلاح کې رغنده رول لري . 

فعالیت:د دوو کسانو کړني چې یو یې له الله جل جلاله څخه ویريږي او بل نه ویریږي 

په ډله یزه توگه مقایسه کړئ. 

د حدیث شریف گټې: 

.١‏ پرهيزگاري: له الله جل جلاله څخه په هر ځاې کې وېرېدل. دا احساس د انسان وجدان 
ویښ ساتي او په وجود کې یې د یو داخلي څارونکي په حیث دنده تر سره كوي . له 
خیانت د نورو پر حقوقو له تیري کولو او بل هر بد عمل څخه یې ژغوري . 

۳ له بد عمل څخه وروسته د نیک عمل تر سره کول: انسان باید د الله جل جلاله له 
رحمت څخه نا هیلې نه شي. کله چې ورڅخه د بیلا بیلو لاملونو په وجه کومه گناه صادره 
شي . نو له گناه څخه دې توبه وباسي او نیک کار دې وکړي . ځکه الله جل جلاله د 
خپلې مهربانۍ له مخې د نیک کار په سرته رسولو سره گناه له مینځه وړي. 
خو که چیرې انسان د نورو په حقوقو تیری کړی وي . لازمه ده چې هر چا ته خپل حق 
ور کړي . او توبه وباسي. تر څو الله جل جلاله ورته بخښنه وکړي . 


.١‏ لاندې نيمگړې جملې پوره کړئ: 
گاګکثز؛ث3؛5گ5گ5گک 0 ونب مک لاي لا تا ون۹ 


۲ کر کړئ. 
٣۳‏ د لاندې کلماتو معنا ووایاست. 
هغه گې چې د لوست حدیث ورته لارښوونه کوي ذکر کړئ. 


.١‏ د لوست حدیث حفظ کړئ. 
٢‏ د حد یث حکمت په خپلو کتابچو کی وليکئ. 


" 6)ا 


اووم لوست 
تواضع «عاجزي کول) 
عن عمر رضی الله عنه قال: ای سَمِعِتُ رَسُولَ الله صلی الله علیه و سلم يَقُول: «مٌن تَرَاضَعَ له 


رورو 


٨847" ٨ ء‎ 


د راوي پيژندنه: 

دغه ستر صحابي امیر المؤمنین حضرت عمر فاروق رضي الله عنه د خطاب ځوي او د 
مسلمانانو دویم خلیفه ؤ . د نوموړي په اسلام راوړلو سره مسلمانان په مکه مکرمه کې خورا 
قوي شول. په ټولو غزاگانو کې یې گډون درلوده. د هجرت په دیارلسم کال د مسلمانانو 
خلیفه وټاکل شو . د هجري سنې بنسټ یې کیښود . او د خلافت په دوران کې یې د عراق 
شام او مصر اوسیدونکي په اسلام مشرف شول » د عدالت په پلي کولو کې یې شهرت درلوده 
. نوموړی د هجرت په درويشتم کال د دري شپیتو کالو په عمر په مدينه منوره كې د يو 
مجوسي غلام له خوا چې ابولؤلؤ نومیده په شهادت ورسیده » او د پیغمبر صلی الله علیه وسلم 
د قبرتر څنگ د ابوبکر الصدیق رضي الله عنه په خوا کې دفن کړاې شو . 


د کلمو معنا: 

. من تَوَاضَع لله: چا چې د الله جل جلاله لپاره عاجزي وکړه‎ ١ 

۹.۲ رَقْعه الله الله جل جلاله به یې مقام او منزلت اوچت کړي . 
د حدیث شریف معنا: 
له حضرت عمر رضي الله عنه څخه روایت دی چې ويلي يې دي : له پيغمبر صلی الله علیيه 
وسلم څخه مې واوریدل چې ويل یې : ((چا چې د الله تعالی د رضا لاس ته راوړلو په مقفصد 
عاجزي وکړه . نو الله جل جلاله به یې مقام او درجې اوچتې کړي)) . 
د حدیث شریف حکمت: 
لویې او تکبر انسان د نورو په وړاندې خورا وړوکی کوي. ولی د دې پر خلاف عاجزي کول 
انسان د نورو په زړونو کې لویوي او خلک ورته په درنه سترگه گوري» متواضع انسان د 
همیش لپاره کوښښ کوي چې خپلې ټولنې ته خدمت وکړي او نه غواړي چې څوک بې وپیژني 
» نه غواړي چې د حقوقو او امتیازاتو په حاصلولو په نورو برتري ولري . د خداي جل جلاله د 
رضا د حاصلو لپاره د ټولنې تر ټولو وگړو ځان کم بولي . شپه او ورځ پدې فکر کې وي چې 


۷ ع)) 


څرنگه د خلکو خدمت وکړي. په دې حدیث کې پيغمبر صلی الله علیه وسلم د پورته صفاتو 

لرونکو اشخاصو سره وعده کوي چې : الله جل جلاله به دوې ته د دوې بدله ورکړي » مرتبې 

به یې اوچتې او عزت به یې زیات کړي. 

فعالیت: په ډله ییزه توگه د تواضع ( عاجزۍ ) گڼې . او د تکبر( لویې) تاوانونه ذکر کړئ. 

د حدیث شریف گټی: 

.١‏ عاجزې باید د الله جل جلاله لپاره وي: انسان باید په هیڅ صورت کې ځان په نورو 
پورته و نه گڼې . او د کبر ( لویی ) او د نورو له سپک گڼلو څخه ځان وساتي . او 
کوښښ دې وکړي چي کومې نيکۍ یې د خلکو سره کړي یادونه یې خلکو ته و نه کړي. 
خپل نیک کارونه الله جل جلاله ته وسپاري. په يقیني توگه چې الله جلاله به یې بدله په 
دواړو جهانو کې ورکړي. 

۲ الله جل جلاله د متواضع انسان مرتبه اوچتوي: کله چې انسان د الله لپاره تواضع و 
کړي . نو عادل ذات خپل بنده هیڅکله ذلت ته نه پریږدي . بلکې الله جل جلاله هغه ته 
عزت ورکوي او مرتبه یې لوړوي . هغه ته د خپلو نیکانو بندگانو په زړونو کې ځای پیيدا 
کوي . او د الله تعالی سره یې هم مرتبه اوچتیږي . 


2 
.١‏ لاندې نميکړي عبارتونه پوره کړئ: 
من 0 له رفعه الله 


٢‏ د لوست حدیث معنا کړئ. 
۳ د لوست له حدیث څخه چې کومې گټې په لاس راځي. بیان یې کړئ. 
۴ د حدیث حکمت بیان کړئ. 


١‏ د لوست حدیث د معنا سره حفظ کړئ. 


انب د لوست حدیث د خپلې کورنۍ غړو ته ووایاست. 


٨‏ چ)ا 


اتم لوست 


د کفالت تعريف: 

کفالت په لغفت کې: یو ځای کېدو ته وايي. 

او د فقهاوو په اصطلاح کې: په یو چا د لازم (ثابت) مال او یا د هغه د ځان ضمانت کول په 
داسې توگه چې غوښتونکی یې د اصیل او کفیل دواړو څخه غوښتلای شي کفا لت بلل کېږي. 
لنډه دا چې پور د کفیل په غاړه نه ثابتېږي او د اصیل له غاړې څخه نه ساقطېږي. 

لکه زید احمد ته پور او یا ورسره څه شی امانت ږدي. مگر زید په احمد اعتبار نه لري. محمود 
زید ته وايي: زه د احمد ضامن يم که چېرې له هغه څخه ورک شي زه یې حاضروم. زما په 
اعتماد له ده سره معامله وکړه. دا معامله کفالت بلل کېږي. چې پدې اساس په کفالت کې پور 
د کفیل په غاړه ثابت نشو او همدارنگه د مدیون له ذمې څخه ساقط نشو. 


د کفالت د روا والی دلیل: 
د ضمانت روا والی په قرآن کریم. احاديثو او اجماع باندې ثابت دی. 


لومړی: قرآن کريیم: 

الله تعالی فرمايي: (ولمَنَ جَاءَ به حمل بَعير ونا به رَعَيم) (سورۀ یوسف. ۷٧‏ آیت) 

ژباړه: او هغه چا ته د یو اوښ بار به په جایزه کې ورکول کېږي چې (د یوسف عليه السلام) 
ورکه شوې پيمانه راوړي. او زه یې ضامن یم. 

په دې ایت کریمه کې (زٌعيم) د کفیل په معنا دی. 


دويم: سنت: 
نبي اکرم صلی الله علیه وسلم فرمايي: » الرعيم غَارم »' 
ژباړه: ضمانت کوونکی به تاوان گالي. 


٩٩۵ /٢ ترمذي‎ )'( 


٩‏ ع)) 


دريم: اجماع: 
ټولو مسلمانانو د کفا لت په روا والي باندې له دې امله اجماع کړې ده چې خلک ورته اړتیا لري. 


فعالیت: زده کوونکي دې د خپل چاپېریال څخه داسې یو مغال راوړي چې د چا د مال او یا 
ځان ضمانت یې کړی وي. 


د ضمانت د روا والي حکمت: 

د حقوقو دساتنې» د وگړو ترمنځ مرسته. پورونو او داسې نورو مالي معاملاتو کې آسانتیء او ددې 
لپاره چې د حق خاوند په خپل پور. او چاته د څه په ورکولوکې ډاډمن اوسي. او همدارنگه د خلکو 
څخه ستونزې دفع او له منځه ولاړې شي تر څو په خپل منځ کې په ډاډه زړه یو د بل سره معاملې 
وکړي. دا هغه ټول مطا لب دي چې د ضمانت دروا والي د حکمت له جملې څخه شمیرل کیږي. 


د کفالې رکن: 
د کفالې رکن ايجاب او قبول دی. )١(‏ 
البته ایجاب د کفیل له لوری او قبول د پور د خاوند له لوری. 


د کفالت ډولونه: 

کفالت په دوه ډوله دی: 

.١‏ د یو چا د ځان ضمانت کول چې دې ته کفاله بالنفس وايي. 
۲ د یو چا د مال ضمانت کول چې کفالت بالمال بلل کېږي. 


د کفالت اړوند ځینې اصطلاحات: 

نل" رر "تت ت 111-7 
مکفول عنه: اصلي پوروړی چې د اصیل په نامه هم يادېږي. 
مکفول له: د حق خاوند. 

د کفالې محل: د کفالې محل به یا نفس وي او یا مال. 


ر') فتح القدیر/۵/ -۳٣۰‏ الدر المختار ۴/ ٩٢٠٢‏ 


٠‏ ع) 


د کفالی شرطونه: 
کفالت ځانگړي شرطونه لري چې صیغې» کفيل. اصیل. مکفول له او مکفول به پورې اړه لري 


او په لاندې ډول بیانېږي: 


د صیغې شرطونه: 

3۹ کفالت باید په داسې صیغه یا لفظ وي چې په التزام دلالت کوي. مثلاً ووايي: 
زه ستا د هغه پور ضامن يم چې فلاني کس درڅخه اخيستې دی. 
او یا: زه د فلاني شخص ضامن يم. 

.٢‏ د کفالت لفظ باید په غیر متعارف شرط پورې تړلی نه وي. مثلاً د چا په راتگ پورې یې وتړي. 

۳. د کفالت لفظ باید وخت پورې ونه تړل شي. دا که د مال کفالت وي اود یانفس. ځکه چې 
د کفالت څخه مقصد ورکړه او یا حاضرول دي. کله چې وخت پکې رامنځ ته شي بیا دا 
مقصد نه ترسره کېږي. 

د کفيل شرطونه: 

.١‏ کفیل باید د تبرع (ورکړې او بخښلو) اهلیت ولري يعنې عاقل او بالغ وي. د لېوني او 
ماشوم کفالت صحيح نه دی. 

۲ کفیل به آزاد شخص وي نو د غلام ( مرئي) کفالت صحيح نه دی. ځکه چې دا یو خدایي 
کار دی حال دا چې مرئی ددې اهل نه دی. 


د اصیل یا مدیون شرطونه: 
.١‏ اصیل باید د مکفول به په تسلیمولو قادر وي. که پخپله وي او یا د کوم نائب په واسطه. 
.٢‏ اصیل باید کفیل ته معلوم وي. 


د مکفول له شرطونه: 

.١‏ مکفول له (د قرض خاوند) باید معلوم وي. 

٢‏ مکفول له باید عاقل وي. 

۳. مکفول له به د عقد په مجلس کې حاضر وي. )١(‏ 


(') فتح القدير ج ۵ ص ,۳٣۰‏ بدايع الصنايع ٢ /٢‏ 


١۱‏ ع)ا 


د مکفول به شرطونه: 

.١‏ د مکفول به یا ضمانت شوی شی تاوان به اصیل (مدیون) گالي. 

.٢‏ مکفول به باید له هغه شیانو څخه وي چې ورکړه یې د کفیل له لوری امکان ولري. څو 
عقد گټور واقع شي. 

.٣‏ د ضمانت شوي مال پور به لازم او صحیح وي. 

فعالیت: زده کوونکي دې په خپل منځ کې کفیل؛ مکفول به. مکفول له او مکفول عنه په 

داسې مثالونو روښانه کړي چې یو یو کس په دې نومونو ونوموي. 

د کفالې احکام: 

.١‏ داین به د کفيل څخه د هغه څه مطالبه کوي چی په اصیل باندې يې لري. 

۲ کفیل به د اصیل څخه هغه څه غواړي چې د څه شي ضمانت یې کړې دی. 


ارزونه: 
لاندې پوښتنو ته ځواب ووایاست: 
کفالت لغتاً او اصطلاحاً تعریف کړئ. 
دکفالې رکن ووایاست. 
کفالت په څو ډوله دی؟ بیان یې کړئ. 
دکفالې اړوند اصطلاحا ت تعریف کړئ. 
لاندې خالی ځایونه په مناسبو کلمو ډک کړئ: 
.١‏ هغه کس چې له هغه څخه د مال ورکولو اویا دشخص حاضرولو غوښتنه کیږي 
د 0-۰ 8 اکري 


وليکئ. او هر کس ته د کفالت په اصطلاح کې نوم ورکړئ. 


)6 ۳ 


نهم لوست 

د کفالې پای 
په تېر درس کی مو ولوستل چی کفالت په دوه ډوله دی. یو ته کفالت بالمال او بل ته کفالت 
باللفس وایي. پدې لوست کې غواړو چې هغه کارونه وپیژنو چې کفاله پرې پای مومي. 


)١(‏ کفالت بالمال په یو د دوو لارو سر ته رسېږي: 

.١‏ د مال ورکول غوښتونکي ته. او یا هغه څه کول چې د ورکړې په معنا وي برابره ده که دا 
ورکړه د کفیل لخوا وي. اویا د پوروړی لخوا وي. 

۲ ابراء او یا صلح کولء. نو کله چې غوښتونکی پوروړي یا کفیل ته ابراء وکړي او یا ورسره 
په یوه اندازه مال روغه وکړي. کفالت پاې ته رسېږي. 


(۲) کفالت بالنفس په لاندې شیانو سره پای مومي: 

.١‏ د سړي سپارل غوښتونکي ته په هغه ځای کې چې د قاضي مجلس ته یې حاضرولې شي. 
۲ ابراء: کله چې د حق خاوند کفیل ته ابراء وکړي نو کفالت بالنفس پای ته رسېږي. 
۳. کله چې په خپله مکفول عنه مړ شي کفالت بالنفس پای ته رسېږي. 


فعالیت: څو تنه زده کوونکي دې په انفرادي توگه د کفالې د یو یو شرط د حکمت په اړه 
٣‏ 
خپلو ملکٌرو ته معلومات ورکړي. 


په اصیل باندې د کفیل درجوع شرطونه: 

١‏ کفالت باید د مکفول عنه په اجازه سره شوی وي. که داسې نه وي. بیا کفیل ورکړې شی 
د پوروړي څخه نه شي غوښتلای. ځکه چې په دې صورت کې د کفیل ورکړه خيرات 
شمېرل کېږي. 

۲ کفالت باید په صحیحې اجازې سره تر سره شوی وي. نو د هغه ماشوم اجازه د اعتبار وړ 
نه ده چې په ده باندې بندیزونه ایښودل شوي وي. 

۳ د ضمانت نسبت به اصیل ته کېږي. لکه چې کفیل ته ووايي: زما څخه ضامن شه تر څو د 
قرض ورکولو معنا پکې رښتینې شي نو کله چې مدیون د ضمانت نسبت ځان ته ونه 
کړي. بیا د کفیل او اصیل ترمنځ هېڅ علاقه نه پاتې کېږي. 


))6 ٣ 


مسسُله: 

- که چېرې دوه تنه د یو سړي د زرو افغانیو ضمانت وکړي. په داسې حال کې چې دوی 
دواړه یو د بل تضمین ونه کړي. بيا د دواړو ضامنانو څخه یو تن خپله حصه پور ادا کړي. 
نو د هغه څه چې ده ورکړي دي. د خپل ملگري څخه هېڅ غوښتنه نه شي کولای ځکه چې 
ده هغه د خپل لوری څخه ورکړي نه د ملگري له لوری څخه, خو د اصیل (مدیون) څخه 
یې غوښتلای شي. ځکه چې د همده په امر ضامن شوی دی. 

- وړاندې له دې چې ضامن منل شوی مال نه وي ورکړی د مدیون څخه یې نه شي غوښتلی. 
نو هر کله چې کفیل منل شوی شی داین ته ورکړ بیا یې د پور وړي څخه غوښتلای شي. 


په اوسني عصر کې په کفالت باندې د اجورې اخیستلو حکم: 
دا غوره ده چې د کفالت عقد پرته له کومې اجورې ترسره شي. بیا هم که چېرې پوروړي 
څه اندازه مال د خیرات هدیې او بخشش په نامه خپل کفیل ته ورکړي گناه نه لري. ځکه 
چې دا دده د هغه ښېگڼې په لړ کې ده. چې ضامن دده سره کړې ده. 

- که چېرې کفیل اجوره شرط کړي څه حکم لري؟ 
ځواب: د ضرورت او ټولنیز حاجت لپاره په کفالت باندې اجوره اخيستل روا ده. ددې لپاره 
چې د خلکو مصالحو یا ښېگڼو کې ځنډ رانه شي» لکه بهر ته د مزدورۍ. یا درس لپاره تگ. 


د اوسني عصر د مهمو تجارتي کفالتونو ډولونه: 

.١‏ د درک ضامن کېدل: 

هغه دا چې پلورونکي ته د پیسو ضمانت ورکړي او مشتري یا اخیستونکي ته د مبيعې 
تضمین ورکړي. 

۲. د بازار ضمانت کېدل: 
دا چې د بازار د تاجر د ټولو پورونو ضمانت وکړي. يعنې تاجر چې څه شیان په بازار کې 
رانیسي د هغو د پیسو تضمین په غاړه واخلي. 

.٣۳‏ د وزن. گز او پیمانې ضامن کېدل: 

دا چې دا تاجر یا دوکاندار چې د وزن. گز او پیمانې په هکله څه وایي صحيح دي د غلطۍ 
اودرغلۍ یې زه ضامن یم. 


۴ ظ) 


1 لاندې پوښتنو ته ځواب ووایاست: 
١‏ په کومو حالاتو کې کفالت بالمال او کفالت باللفس پای مومي؟ 


۲ ایا کفیل د اصیل څخه غوښتنه کولای شي؟ ددې مسئلې شرطونه په لنډ ډول بیان کړئ. 
.۳٣‏ داوسنۍ زمانی د تجارت اړوند مهم ډولونه د کفالت ووایاست. 


ب. لاندې خالي ځایونه په مناسبو کلمو ډک کړئ: 


١‏ کفالت باید په امر اواجازې د 277000404744446 سرته ورسیږي. 
۲. د بازار ضمانت او تعهد عبارت دی له اَل لد و2ک ٩‏ 


دلوست مهم ټکي په خپله ژبه په پنځو کرښو کې ولیکئ 


٢٨‏ ع))) 


حواله 
زبیر په بلال پنځوس زره افغانۍ پورلري. بلال احمد ته وايي: پنځوس زره افغانۍ زبير ته زما له 
درکه ورکړه. احمد وایي سمه ده. دې کار ته د فقهې په اصطلاح کې حواله ويل کېږي. 
دا عمل په څلورو عناصرو مشتمل دی چې د فقهې په علم کې هر یو خپل نوم لري. 
بلال ته محيل» زبیر ته محال. احمد ته محال علیه او پور ته محال به وايي. 


د حوالی تعريیف: 

خواله په لفت کې: نقلولو ته وایي. 

اود فقهاوو په اصطلاح کې: د مدیون له غاړې څخه د ذمې اخیستونکي غاړې ته د غوښتنې 
نقلولو ته حواله وايي. 

دا د کفالې پر خلاف ده. ځکه په کفاله کې غوښتونکی په اصیل او کفیل دواړو حق لري او په 
هر یو چې برلاسی شي. خپل حق ورڅخه غوښتلی شي مگر په حواله کې د محیل له غاړې 
څخه حق ساقطېږي. ١!‏ 


د حوالې د روا والي دلیل: 
د پور حواله د نبي اکرم صلی الله علیه وسلم په احاديثو او اجماع باندې روا شوی ده. 
.١‏ رسول الله صلی الله علیه وسلم فرمايي: (مَطل لق ظُُْ وب أَحَدُمْ عَلّی مليء قم ۱ 
ژباړه: غني چې د پور ورکولو توان ولري د پور ځنډول یې ظلم دی. هر کله چې څوک 
غني ته حواله کړی شو حواله دې ومني. 
۲. مسلمانانو د حوالې په جواز باندې اجماع کړې ده. ' 


0 


') فتح القدیر د عنايي سره. ۵/ ۲۴۳, الدر المختار: ۴/ ٠۰۰‏ 
(") نصب الدایق ۴/ ۵۹ 
فتح القدی ۵/ ۴۴۴ 


عا 


د حوالې حکم: 

حواله په پورونو کې روا ده. خو په اعیانو کې جواز نه لري. ځکه چې دا د نقل او اړولو په معنا 
ده. حال دا چې دا کارونه په پورونو کې راتلای شي نه په اعيانو کې» ځکه اعیان مشخص وي 
او کوم عین چې له یوه سره وي هغه له بل سره نه وي. نو څوک نه شي کولی چې هغه عين 
حقدار ته ورکړي چې په بل لازم دی. 


فعالیت: څو تنه زده کوونکي دې دحوالې مختلف موارد تمثیل کړي. 


د حوالې اړوند ځینې اصطلاحات: 

. محیل: هغه کس ته ويل کیږي چې پور ورباندې وي‎ .١ 

٢‏ مُحال: هغه کس ته وایي چې د حق خاوند وي. 

۳ محال عَلِّیه: هغه شخص دی چې دبل پور ورکړه یې په ځان منلې وي. 


۴ محال به: هغه پور ته ويل کیږي چې بل کس ته حواله شوی وي. 


د حوالې رکن: 

په ځانگړو الفاظو سره ایجاب او قبول د حوالې رکن دی. ''" ایجاب د حواله کوونکي له خوا 
او قبول د حواله اخیستونکي او حواله شوي له خوا. 

د حوالې شرطونه: 

الف: د صیغې (ايجاب او قبول) شرطونه: 

.١‏ ايجاب او قبول باید په یو مجلس کې وي. 

٢۲‏ عقد باید قطعي وي هېڅ ډول خیار به پکې شرط شوی نه وي. 

ب: د محیل یا حواله کوونکي شرطونه: 

.١‏ حواله کوونکی باید عاقل او بالغ وي. 

٢‏ حواله کوونکی به په خوښۍ سره حواله ترسره کوي. په زور سره حواله صحيح نه ده. 
ج: د محال یا د حق خاوند شرطونه: 

.١‏ محال یا د حق خاوند به عاقل او بالغ وي. 


الدر المختار. ۴/ ۳۰٣‏ او وروسته پاڼه 


۷ غچ)ا 


٢۲‏ محال علیه یا حواله شوی شخص به په حواله خوښ او راضي وي. 

۳ حواله شوی شخص باید حواله د عقد په مجلس کې ومني. 

د: د محال علیه شرطونه: 

.١‏ د ده شرطونه کټ مټ د محال یا د حق خاوند شرطونه دي. 

ه: د محال به شرطونه: 

.١‏ محال به یا حواله شوی مال باید پور وي. که چېرې پور نه وي. عین وي په دې صورت 
کې تسلیمول دعین حواله نه. بلکه وکالت بلل کیږي. ١١!‏ 


د حوالې احکاھ: 
١‏ د حواله کوونکي خلاصېدل: کله چې حواله د مقابل لوری په منلو سره پای ته ورسېده 


حواله کوونکی براءت لاس ته راوړ او له پور څخه خلاص شو. 
1 د حق د خاوند د غوښتنې ثابتېدل. په هغه چا باندې چې دی ورته حواله شوی. 


ارزونه: 
.١‏ لاندې پوښتنو ته ځواب ووایاست: 
.١‏ حواله لغتاً او اصطلاحاً تعریف کړئ. 
٢۲‏ حواله په کومو شیانو کې رواده؟ په لنډ ډول یې بیان کړئ. 
۳ د حوالې رکن ووایاست. 
۴ د حوالې کوونکی اړوند شرطونه بیان کړئ. 
۵. د حوالې داخیستوونکي اړوند شرطونه ووایاست. 
ب. لاندې خالي ځایونه په مناسبو کلمو سره ډک کړئ: 
.١‏ حواله په نر روا ده نه په اجناسو کې. 
۲ د حوالې په صیغه کې ز7274 شرط دی اوباید دعقد مجلس کې را منځ شي. 


حواله له کفالت څخه څه توپیر لري؟ ددې موضوع په اړه پنځه کرښې وليکئ. 


ن0 بدایع الصنايع چ ٢‏ ص ۱۹ 


٨‏ چ)ا 


یوولسم لوست 

حواله ٢‏ 
په تېر درس کې مو حواله وپېژندله. په دې درس کې به د حوالې پای او د محال علیه رجوع په 
حواله کوونکي باندې وپېژنو. 


لومړی: د حوالې پاې: حواله په لاندې شیانو پای مومي: 

١‏ د محيل او محال علیه له خوا د حوالې فسخه کول یا له منځه وړل: هر کله چې حواله 
فسخه یا له منځه ولاړه شي محال باید بېرته خپل شی د محیل څخه لاس ته راوړي. 

٨٢‏ محال علیه مړينه اویا مفلس کیدل: د محال علیه د مړینې او یا دمفلس کېدو په صورت 
کې حواله له منځه ځي او محال باید خپل پور له محیل څخه وغواړي. 

۳ د محال غلیه ادا یعنې کله چې محال عليه حق مخال ته وسپاري. 

۴ کله چې محال مړ شي او محال علیه یې وارث وگرځي. دحوالې مال به محال عليه له 
محیل څخه غواړي. 

۵. کله چې محال خپل حق محال علیه ته وبخښي او هغه یې ومني. 

٩‏ کله چې محال خپل حق محال علیه ته خیرات ورکړي او هغه یې خیرات ومني. 

۷ کله چې محال هغه چاته ابراء وکړي چې دا ورته حواله شوی او ورته ووایي چې زه په تا 
باندې هېڅ مطالبه نه لرم. ١١!‏ 


فعالیت: څو تنه زده کوونکي دې په انفرادي توگه دحوالی دیو یو شرط حکمت په هکله 
٣‏ 
خپلو ملکروته معلومات ورکړي. 
په محیل باندې د محال علیه رجوع: 
دلته موږ په دوه شیانو خبرې کوو: 


١‏ د رجوع شرطونه. 
.٢۲‏ هغه څه چې په هغې باندې رجوع کېږي. 


بدایع الصایې /٢‏ ۱۸ تح القدي ۵/ ۴۴۷ 


٩‏ ج))) 


لومړی: د رجوع شرطونه: 

.١‏ حواله باید د محیل په امر ترسره شوې وي. 

۲ حواله شوی مال باید محال ته ورکړې شوی وي؛ او یا محال له خوا محال عليه ته ببښل 
شوی وي او یا خیرات ورکړشوی وي. او ده ورسره منلی وي. 

.٣۳‏ محيیل باید په محال علیه باندې هم مثل پور ونلري. 


دویم: په څه به رجوع کیږي؟ 

محال علیه محیل څخه دهغه څه غوښتنه کولای شي چې ده پرې حواله ورکړې وي. نه هغه 
شی چې محال ته ورکړل شوی وي. نو که چېرې محال علیه د پیسو پر ځای محال ته جنس 
ورکړي د حواله کوونکي څخه به پیسې غواړي نه جنس. 


د حوالې په اړه مسایل: 

لومړۍ مسأله: 
د حوالې په پای کې مو ولوستل چې حواله د محال علیه په له منځه تگ سره پای مومي. دا 
هلگ د در وله حم له ليه په کرپ لندې دوه هياو صزرت در 

.١‏ کله چې محال علیه مړ شي. 

۲ کله چې محال علیه د حوالې څخه منکر او د قاضي له لوري قسم ورکړل شي.په داسې 
حال کې چې د حقی خاوند هېڅ شاهدان ونه لري. 
د صاحبینو په نظر په دریم شي هم راتلای شي هغه دا چې: 

۳: کله چې محال علیه په ژوندانه کې مفلس او قاضي دده په افلاس پرېکړه وکړي. 


دویمه مسأله: 

که چېرې د حق خاوند د حوالې مال ترلاسه کړي. او بیا د حواله کوونکي سره اختلاف پيدا کړي: 
حواله کوونکی ووايي: ستا په ما باندې هېڅ نشته. بلکه ته ما د قبض لپاره وکیل کړی وې. څه چې 
دې ترلاسه کړي هغه زما دي. 

د حق خاوند ووايي: نه داسې نه ده بلکه تا ماته د خپلو هغه یو زر افغانیو پور ترلاسه کولو حواله 
راکړې. چې ددې سړي څخه یې ترلاسه کړه. دې صورت کې: 


۰ عا 


د حواله کوونکي خبره د قسم سره د باور وړ ده. ځکه چې محال د پور ادعا کوي او حواله کوونکی 
منکر دی. بناء د شاهدانو د نه لرلو په صورت کې د منکر خبره د لوړې سره د قبول وړ ده. 


سفتجه: 
په حواله باندې د دا ډول پیسو استول جواز لري. هغه دا چې یو سړی چاته یو اندازه مال د 
1 هی ےځ ٍ . ٍ 7 : د 
امانت په توگه په یو ښار کې ورکړي او بيا ترې په بل ښار کې تسلیم شي. '' 


ارزونه: 
. لاندې پوښتنو ته ځواب ووایاست: 
١‏ حواله په کومو شیانو پای ته رسېږي؟ په لنډ ډول یې بیان کړئ. 


۲. د رجوع شرطونه ووایاست. 
ب. لاندې عبارات بشپړٍ کړئ : 


١‏ . دامام ابوحنیفه ( رح) په نظر د 00000 له منځه تلو سره حواله پاې مومي. 
٢‏ کله چې دحق خاوند او حواله کوونکي تر منځ اختلاف منځ ته ‌راشي» 
د ٠۰‏ حر به ٠‏ کولو سره د اعتبار وړ ده. 


۱۹١ /٢ الپاب‎ 0 


۱ عچ) 


دوولسم لوست 
وکالت ١‏ 
احمد په کابل کې اوسیږي غواړي چې له هرات څخه یو موټر واخلي. دهغه ملگری محمود د 
هرات اوسیدوونکی دی. هغه يي خپل له خوا د موټر په اخیستلو کې وکیل ونيوه تر څو ده ته 
موټر واخلي. 
د وکالت تعريف: 
وکالت په لغفت کې د ساتنې» سپارنې او اعتماد په معنی راغلی دی. 
او د فقهې په اصطلاح کې: په جائز او معلوم تصرف کې د ځان پر ځای د بل چا ټاکل وکالت 
بلل کیږي. ' 
د وکالت د روا والي دلیل: 
وکالت په قرآن کریم؛ نبوي احادیثو. او اجماع باندې روا شوی دی. 
أ. قرآن کريم: الله تعالی فرمايي: ون عِفُْمْ شِقَاقَ بَيهِمَا فَابعَنواْ حَكمًَا من أَهْلهِ وَحَكَمًا من أَهَِْا ٍِن 
ُرِيدا اِصلاًحً يُوَفقِ الله بَيتَهمَا ٍنْ الله كَانَ عَليمًَا خير ر۳۵) النساء: ٥٣‏ 
پدې یت کریمه کې (حکمان) د ښځې او خاوند له لوری وکیلان دي. 
ب. احادیث: رسول الله که حکیم بن حزام د قربانۍ له پاره د مال اخیستلو په خاطر وکيل 
کړی ؤ همدا راز یې عروة البارقي د پسه د اخیستلو له پاره وکیل نیولی ؤ۲۰ 


ج اجماع: د دې له پاره چې یو انسان نه شي کولای خپل ټول کارونه یواځې تر سره کړي. 
له دې امله د وکالت په روا والي باندې اجماع راغلې ده. ۳ 


'- و گوره: بدائع الصنائع. 5 4 7 دا 
'- د دې حدیث تخریج ابوداؤ د او ترمدي کړی دی. 
"- وگوره: فتح القدیر: ج .اص ۹. 


٢‏ ع) 


فعالیت:یو شمېر زده کوونکي دې په انفرادي توگه د وکالت دشرطونو یویو حکمت خپلو 
ملگروته بیان کړي. 

د وکالت حکم: 

و کالت په اصل کې یو مباح کار دی. لاکن ځینې وخت مستحب او مکروه هم راتلای شي». 

مگر په هغه صورت کې چې د موکل څخه ضرر دفع کوي بيا واجب دی. 

د وکالت د روا والي حکمت: 

داسې پېښېږي چې ځینې وخت یو انسان د ځینې کارونو د کولو څخه عاجز وي. او دا کار بل 

څوک په ښه توگه کولای او مخ په وړاندې بېولای شي د همدې ښېگڼې او حکمت له پاره 

وکالت روا شوی دی. 

د وکالت ارکان: 

د وکالت رکن ایجاب او قبول دی. 

د وکالت اړوند ځينې اصطلاحات: 

١‏ موکل: هغه شخص دی چې په یو جایز اومعلوم کار اوتصرف کې دځان پر ځای بل کس 
ته د کولو واک ورکوي. 

۲. وکیل: هغه کس دی چې له موکل لخوا د ورکړې شوي واک په اساس دهغه له طرف یو 
کار تر سره کوي. 

۳. موکل به: هغه جایز او معلوم کار او تصرف څخه عبارت دی چې د موکل او وکیل تر منځ 
پرې اتفاق کیږي. 

د وکالت شرطونه: 

د وکالت شرطونه ځینې وکیل موکل او د وکالت د عقد په محل کې شرط دي. 

أ. د وکیل شرطونه: وکیل څلور شرطونه لري: 


١‏ وکیل به عاقل وي. څو په عقد پوه شي يعنې داسې چې بيعه یا پلورنه وپېژني. 

٢۲‏ وکیل باید د عقد کولو قاصد وي. نه دا چې ټوکې او مسخرې کوي. 

٨‏ وکیل باید معلوم او معین شخص وي نه داسې چې دوه تنو ته ووايي. له تاسې څخه یو زما 
وکیل یاست. دا وکالت د جهالت له امله صحيح نه دی. 


۳ چ) 


٧ 


.وکیل به خپل موکل (هغه څوک چې دی یې وکیل نیسي) په کامله معنا پېژني يعنې وصف 


او شهرت به یې ورته معلوم وي. 


موکل شرطونه: موکل دوه شرطونه لري: 

.هغه څوک چې وکیل نیسي(موکل) باید عاقل وي. نو د لیوني ت وکیل صحيح نه دی. 
.وکل به دهغه تصرفاتو چې وکیل ورته نیسي مالک وي. 

عقد د محل یا موکل به شرطونه: 


.هغه شيان او کارونه چې و کالت پرې ترسره کيږٍي باید د مباحاتو څخه نه وي. نو د یو چا 


وکیل کول د معدنونو په راویستلو باندې روا نه دي. 


.د عقد محل (موکل به) به د موکل ملکیت وي. 
: موکل به له داسې ډلې څخه وي چې نیابت به مني» نو په بدني عباداتو لکه لمونځ باندې د 


یو چا وکیل کول روا نه دی. 


د وکالت احکام: 
ددې لپاره چې د وکالت احکام وپېژنو باید ډولونه یې هم و پېژنو. نو د وکیلانو ډولونه دا دي: 


د 


د خصومت وکیل: دا هغه وکیل دی چې د قاضي په وړاندې محاکمو کې د خپل موکل 
نيابت کوي. نوموړی پرته له قصاص او حدودو څخه په خپل موکل باندې د اقرار مالک 
دی. ځکه چې دا د مدعي د دعوی د ځواب. د حق روښانتیا او اثبات له پاره ټاکل شوی 
دخ اوه وص 


. د پور د اخیستلو له پاره وکیل: دا هغه وکیل دی چې د پور غوښتلو له پاره ټاکل کیږي. 
. د اخیستلو او پلورلو له پاره وکیل: دهغه وکیل دی چې د موکل لخوا ورته د اخیستلو او 


پلورلو واک وسپارل شوی وي. 


لومړی: د خصومت د وکیل احکام: 


2 
٢ 


پرته له قصاص او حدودو څخه په نورو شیانو کې یواځې د اقرار واک لري. 
د قبض یا ترلاسه کولو واک ورسره نشته. ځکه یو څوک د لانجی گټلو له پاره این 
گرځول کيږي اما د مال په هکله معتمد نه وي.!" 


دویم: د هغه وکیل احکام چې د پورغوښتنې له پاره ټاکل شوی وي: 


2 
٢ 


د پور تر لاسه کولو واک نه لري. ځکه چې یواځې د غوښتلو له پاره ټاکل شوی دی. 
دا واک هم نه لري چې بل څوک د ځان پر ځای و ټاکي. 


'- وگوره: فتح القدي ج: ۹ ص: ۹۷ المیسوط: ج ٠۹:‏ ص: ۱۹. 


٣‏ خ) 


دریم: د پلورنې او اخیستنې وکیل احکام: 

دا وکیل به په خپلو کړنو کې آزاد او یا به یې تصرفات مقید وي. که چېرې یې تصرفات مقيد 
وي لاندې احکام لري: 

١‏ د هغه قيودو رعایت پرې لازم دي چې د موکل له لوري ورته ټاکل شوی دي. 

۲ که چېرې د موکل له ټاکلو قيودو څخه مخالفت کوي بيا د موکل اجازې ته اړتیا لري. 
اما که چېرې د موکل لخوا په تصرفاتو او کړنو کې آزاد وي. نو احکام یې دا دي: 
.١‏ اخیستنه او پلورنه به په هغه روپو کوي چې هغې وطن کې رائجې او چلند ولري. 

٢‏ اخیستنه او پلورنه په مناسب ارزښت او قیمت تر سره کیږي. 


ارزونه: 
لاندې پوښتنې ځواب کړئ: 
3 وکالت په لغت اواصطلاح کې څه ته وايي ؟ 
٣۳‏ د وکیل . موکل.او دعقد محل څخه څه مقصد دی؟ 
٣۳‏ دوکیل په اړه شرطونه ووایاست. 
۴ دعقد دځای شرطونه بیان کړئ. 
۵ھ. دخصومت وکیل اړوند احکام بیان کړئ. 
لاندې عبارات بشپړٍ کړئ: 


: موکل دوه شرطونه لري‎ .١ 

0 موکل بايد ۍ,ۍ-د-س-2-2-2نن0077272ن070747070و7ن0ن0ن0ن4ن00700‎ ٣۳ 

۳ په هغه څه کې چې وکیل 7777 0 وي. 

۴ د خصومت وکیل: هغه وکیل دی چې د ت1 په وړاندې محاکمو کې د 
خپل ٢‏ ۷ نات ري" 


٢‏ اړوند اصطلاحات په یادو زده کړئ. او د وکالت په هکله په پنځو کرښو کی يوه 


مقاله ولیکئ. 
۳ چ)) 


دیارلسم لوست 
وکالت ٢‏ 


د وکیلانو ډېروالی. د وکالت ختم» د دې باب له ځینو اړوندو مسایلو سره 


-١‏ د وکیلانو ډیروالی: 
ډیر داسې پیښيږي چې د یو تن څخه ډیر اشخاص په تصرفاتو او شخړو کې وکالت کوي. نو 
پدې صورت کې به یو شخص دوه یا ډیر وکیلان لري. 


الف: که چیرې یو تن ډیر وکیلان پداسې توگه سره ولري چې هر یو ته یې ځانگړی عقد يا 
کار سپارلی وي. دې صورت کې به هر یو خپل کار پرته د بل وکیل له مشورې څخه 
مخ په وړاندې وړي. 

ب: که چیرې یو سړي د یو کار لپاره ډیر وکیلان نیولي وي. دې صورت کې هیڅ یو ځانته 
پرته د موکل له اجازې څخه ټاکلی کار نشي ترسره کولای. مگر هغه کارونه کولای شي 
چې هغه مشورې ته اړتیا نلري. لکه د امانتونو سپارل او د پورونو پرې کول. 

٢‏ د رکالت صفت: 

الف: وکالت پرته له اجورې څخه: 

مفت وکالت کول روا دي. لاکن پدې بیا عاقدین ملزم ندي. نو هر یو کولای شي چې 
دا عقد فسخه کړي. 

ب: په اجورې باندې وکالت: دا وکالت په دوه صورتونو کې راتلای شي: 

١‏ دا چې د انعام بڼه ولري. يعنې چې په عقد کې وخت او کارونه ونه ټاکل شي. دې صورت کې 
جبري عقد ندی. 

۲. اما که چیرې د اجورې بڼه ولري. يعنې چې وخت او کار پکې وټاکل شي. بيا ملزم دی؛. 

-٣‏ د وکالت پای: وکالت په لاندې شیانو باندې پای ته رسیږي: 

.١‏ کله چې موکل خپل وکیل گوښه کړي. خو پدې شرط چې وکیل پرې خبر وي , او د بل کس حق 
ورسره تړاو ونلري. 

۲ کله چې موکل خپله د وکیل دنده ترسره کړي. ځکه چې دې وخت کې وکالت هیڅ گټه نه لري. 


'- وگوره: بدائع الصنائع: ۳۷/۹ء الدر المختار: ۳۱۵/۷. 


٠‏ ؤ)ا 


٨.۳‏ کله چې د وکالت غرض ترسره شي. يعنې هغه تصرف اجرا شي د کرم لپاره چې وکیل نیول شوی دی. 
۴ کله چې موکل یا وکیل خپل اهلیت په مړینه او یا دائمي لیونتوب سره د لاسه ورکړي. 

۵. کله چې هغه عین له منځه ولاړ شي چې د هغې د تصرفاتو لپاره وکیل نیول شوی وي. 

2 د موکل له لاسه د موکل فيه وتل١.‏ 


فعالیت: وکالت د کفالت سره څه توپیر لري؟ په ډلیز اویا انفرادي توگه دغه موضوع روښانه 
کړئ. 

د وکالت اړوند مسائل: 

.١‏ داسې وکالت هم شته چې هیڅ حقوق نلري. لکه په چا پسې د تگ راتگ وکالت. پرته له 

۲ ځینې وکالتونه داسې دي چې حقوق یې وکیل ته راجع کيږي او بیا د نورو حقوق موکل ته 
راجع کیري نام 

الف: هر هغه عقد چې موکل ته یې د نسبت اړتیا نه وي. ځان ته یې نسبت کول صحيح 

کیږي. بناء حقوق یې عاقد ته راجع کيړږي لکه د پلورلو عقد پس همدا وکیل به هغه چا 
ته چې ورباندې یې شی پلورلی مبیعه سپاري او پیسې به ترلاسه کوي. 

ب: که چیرې عقد داسې وي چې هغه د موکل نسبت ته اړتیا لري. د دې حقوق موکل ته 
راجع کيږي لکه نکاح. 

ج: همدا راز که چیرې داسې عقود وي چې د هغې تمام په قبض او ترلاسه کولو سره راځي 
لکه بخشش. قرض او داسې نور. د دې نسبت به هم موکل ته کوي او حقوق يې هم 
همده ته راجع کیږي. 

د اخیستلو د وکالت ډولونه: دا وکالت په دوه ډوله دی: 

-١‏ عام: هغه داسې چې موکل وکیل ته ووایي. څه چې دې خوښ وي ما ته یې اخله یا څه 
چې گورې ما ته یې اخله. 

-٢‏ خاص: داسې چې موکل خپل وکیل ته ووايي: ما ته جامې یا کور او یا غاړکۍ واخله. 


.۱۲۲۹/۹ تکملة فتح القدیر‎ ,۳۸/٣ بدائع الصنائع:‎ ۵۰/١٩٩ المبسوط‎ ۳٢٣۳ الدر المختار: ج ۷ ص‎ ١ 


٧‏ چ) 


ارزونه: 
١‏ ایا یوکس کولای شي څو تنه وکیلان ونیسي؟ بیان یې کړئ. 
۳۲ په اجوره سره دوکالت یو مثال ووایاست. 
۳ کله وکالت پاې مومي ؟ دری موارد يي ووایاست. 
لاندې عبارات بشپړ کړئ: 
.١‏ پرته له اجورې وکالت نک دی. مگر یو دعاقدينوکولای شي چې 


د درس مهم مطالب په خپل عبارت په پنځو کرښو کې ولیکئ. 


ع) 


څوارلسم لوست 
مضاربت 


د مالونو د شرکت څخه یو ډول شرکت د مضاربت شرکت دی. هغه داسې چې پانگه د یو چا 
او کار ورباندې بل څوک کوي. دا شرکت د اجارې سره ورته والی لري. ځکه چې کار گر په 
مال کې د هومره گټې مستحق دی چې څومره کار یې په مال کړی وي. 

د مضاربت تعریف: 

مضاربت په لفت کې د ضرب یا سفر په معنا دی. ځکه چې کارگر سفر ته اړتیا لري. 

او د فقهاوو په اصطلاح کې: هغه عقد دی چې مالک مال د تجارت لپاره بل چا ته پداسې 
ډول ورکړي چې گټه به دواړه د ټاکلي شرط سره سم ويشي. یا په بل عبارت دا هغه شرکت 
دی چې مال د یو چا او تجارت ورباندې بل څوک کوي''' مضاربت ته قراض هم ويل کیږي. 
د مضاربت روا والی: مضاربت په قران کریم؛ احاديثو او اجماع باندې ثابت دی. 

قران کریم: الله جل جلاله فرمايي: «وَآعَرُونََضْرِبُونَ فِي الْأَرْض بَيَفُون من فطل اللهٍ» 
(د المزمل سورت. ٠٢‏ آیت) 

ژباړه: (... او نور په ځمکه کې گرځي د الله جل جلاله د فضل (حلال رزق) لټونه کوي. 
مضارب هم په ځمکه کې د الله جل جلاله د فضل لټونه کوي. 

حدیث: د عبدالله ابن عباس رضی الله عنهما څخه روایت دی چې: (رحضرت عباس رضی ال 
عنه به چې کله د مضاربت لپاره چا ته مال ورکاوه. په مضارب باندې به یې دا شرط اېښودل 
چې زما مال سره به په بحر کې نه ځې. نه به خوړونو ته کوزيږي او نه به ورباندې ژوندی 
مال اخلې» که چیرې دې دا کارونه وکړل تاوان به یې ته گالې». کله چې دا شرطونه رسول 
الله صلی الله علیه وسلم ته ورسیدل. اجازه یې ورکړه'"". 

اجماع: د صحابه کرامو رضوان الله علیهم اجمعینو د ټولگې څخه په روایت کې راځي چې 
دوی د يتیم مال په مضاربت ورکړی او لدې څخه هیڅ چا انکار ندی کړی" بناء دا اجماع 
شمیرل کیږي. 


.۱۸/٧۲ وگوره: المبسوط‎ -١ 
د دې تخریج طبراني په الاوسط کې کړی.‎ -' 
. ۱۱۳/۴ وگوره: نصب الرایة‎ -۳ 


۱ عا 


د مضاربت د روا والي حکمت: 

خلکو ته د مال څخه د گټې اخیستلو لار برابرول. یو بل سره پداسې شکل مرسته کول چې د 
یو بل له تجربو څخه په گټه اخیستلو ښه گټه ترلاسه او غوره نتیجې ته رسېدل د مضاربت د 
روا والی حکمت گڼل کېږي. 

د مضاربت رکن: 

د مضاربت رکن ایجاب او قبول دی. په هغو الفاظو باندې چې په مضاربت دلالت کوي. 

د مضاربت ډولونه: 


مضاربت په دوه ډوله دی. مطلق مضاربت او مقید مضاربت. 


-١‏ مطلق مضاربت: 

مطلق مضاربت هغه دی چې څوک بل چا ته خپل مال د مضاربت په نوم ورکړي او کار د کار 
ځای. صفت او هغه کس چې ورسره معامله کوي تعین نه کړي. 

-٢‏ مقيد مضاربت: 

هغه مضاربت دی چې یو څوک چا ته ټاکلې اندازه روپۍ د معین ښار» معین مال» معین وخعت 
او یا یو خاص شخص سره د معاملې کولو لپاره ورکړي. یعنې دا روپۍ پدې شرط درکوم چې 
اخیستل او خرڅول به د فلاني سره کوې.!'' 

د مضاربت حکم: 

مضاربت یو غیر لازم عقد دی. برابره ده چې د کار د پیل څخه مخکې وي او که وروسته. بناء 
هر یو له عاقدینو څخه یې له منځه وړلای شي. همدارنگه په ميراث هم نه وړل کیږي. 

د مضاربت شرعطونه: 

د مضاربت د صحت لپاره ځینې شرطونه په عاقدینو. راس المال (پانگه) او گټه کې بیل بیل 
شرط شوي دي. 

د عاقدینو شرطونه: 

عاقدین د مال له خاوند او مضارب څخه عبارت دي. د دوی شرطونه کټ مټ د وکيل 
شرطونه دي. چې مونږ په وکالت کې ذکر کړل. 


- بدائع الصنائع .۷۸/٧‏ 


۰ ع) 


د پانگې شرطونه: 
دمضاربت د راس المال (پانگې) شرطونه دا دي: 
١‏ د مضاربت پانگه باید د چلیدونکو پیسو څخه وي. 
۲ د مضاربت د پانگې اندازه باید معلومه وي. 
.٣‏ د مضاربت پانگه به معینه او موجوده وي. پور به نه وي. 
۴ د مضاربت پانگه به کاريگر (مضارب) ته سپارل کیږي. 
د گټې شرطونه: 
د گټې شرطونه په لاندې ډول دي: 
١‏ د گټې اندازه به څرگنده وي. 
٢‏ گټه به تيته او پراگنده وي. يعنې په نیمايي. دریمه یا څلورمه به دواړه سره متفق شوي وي. 


فعالیت:څرتنه زده کوونکي دې دمضاربت مختلف شکلونه تمئیل کړي 


ارزونه: 
لاندې شیان تعریف کړئ: 


مضاربت لغتاً او اصطلاحاً تعریف کړئ. 

. مطلق او مقيد مضاربت تعریف کړئ. 

. مضاربت حکم څه دی؟ 

.د راس مال شرطونه په مضاربت کې بیان کړئ. 
.په مضاربت کې د گټې شرطونه ووایاست. 


ےم عم عچي مھ عم 


د مطلق او مقید مضاربت صورتونه په خپلو کتابچو کې ولیکئ. 


۱ چا 


پنځه لسم لوست 


٢ مضاربت‎ 


په تیر درس کې مو مضاربت د ارکانو او شرایطو سره وپیژانده. په دې درس کې د مضاربت 
احکام او هغه شیان چې مضاربت ورباندې پای مومي وړاندې کوو. 

هر کله چې مضاربت د یو شرط د خلل له امله فاسد شو مضارب دمناسبې مزدورۍ مستحق 
گیل کيږي او په گټه کې نشي شریکیدای. نو که چیرې یو څوک چا ته ووايي: زما جال د 
ښکار لپاره واخله. څه چې دې ښکار کړل د مضاربت په توگه زما او ستا تر منځ شریک دي. 


په دې صورت کې د مضارب لپاره د مضاربت په اساس هیڅ نشته. ځکه دا صحيح مضاربت 


ندی او نه ورباندې د صحيح مضاربت احکام پلي کیږي. بلکه دې سړي ته به مناسبه مزدوري 
ورکول کیږي. برابره ده چې نوموړي مضاربت گټه کړې وي او که نه ځکه چې فاسد 
مضاربت د فاسدې اجارې غوندې دی. 


د صحیح مضاربت احکام: 


. 


مضارب (کاريگر) چې کومه پانگه په لاس کې لري ورسره امانت ده او دی په خپله امین 
گڼل کیږي. ځکه چې ده دا مال د خپل مالک په اجازه قبض کړی دی. 


.مضارب په اخیستنې او پلورنې کې وکیل گنل کیږي. ځکه ده د بل چا په مال کې په 


اجازې سره تصرف کوي او د وکیل معنا همدا ده. 


.مضارب په مضاربت کی د خپلی برخی د گټی په اندازه شریک شمیرل کیږي. ځکه دی د 


مال د ځینې برخې مالک وگرځید د هغه کار په اساس چې ده ترسره کړی دی. 


. کله چې په یو سبب د اسبابو سره مضاربت فاسد شو اجاره گرځي او مضارب د مال د 


خاوند مزدور دی. نو مناسبه اجوره به ورکول کیږي. 


.که چېرې مضارب دعقد ټاکلو شرطونه څخه مخالفت وکړي. غاصب شمیرل کيړي. 


ځکه ده د بل چا په ملکیت تیری کړی دی. 


.د مضاربت تاوان د مال په خاوند دی. په هغه صورت کی چی گټه شتون ونلري. خو که 


چیرې د گټې څخه وروسته تاوان رامنځ ته شوی وي دا تاوان به د گڼې څخه وركکول 


کیږي۱. 


'- مختصر الطحاوي ۱۲۴. 


۲ ع) 


فعالیت: زده کرونکي دې د فاسد مضاربت مثالونو په هکله په خپلو منځو کې مباحثه وکړي. 
د مضاربت پای: مضاربت په لاندې شیانو سره پای مومي: 


.١ 


په فسخه او له منځه وړلو باندې مضاربت پای مومي. 


.٢‏ کله چې مضارب د تصرفاتو څخه گوښه شي مضاربت پای ته رسیږي. 
۳. کله چې یو د عاقدینو څخه د مال خاوند یا مضارب مړ شي. 

٢۶ 
۵ 


کله چې یو د عاقدینو څخه لیونی شي. 


: کله چې د مضاربت پانگه د مضارب په لاس کې له منځه ولاړه شي. 


د مضاربت په هکله مسئلی: 


.١ 
۲ 


کله چې د مضارب لپاره پرته له تجارتي مال څخه گټه وټاکل شي مضاربت جواز نلري. 
مضارب دا واک لري چې دمضاربت مال بل چا ته د دې لپاره ورکړي تر څو د بل ښار 


څخه ورته سامان راوړي. پداسې حال کې چې اجوره یې ورسره نه وي منلې. 


" مضارب دا واک نلري چې د مضاربت مال بل چا ته د مضاربت لپاره ورکړي او د چا سره 


شریک شي. او نه یې د خپل او بل مال سره گډولای شي. مگر که چیرې د مال خاوند 
ورته داسې ویلي وي چې کارونه پخپله خوښه کوه. بیا خپلواک دی. 


: مضارب به خپل واجبي مصارف د مضاربت له مال څخه کوي. دوا او د علاج مصارف هم 


په واجبي نفقاتو کې شمیرل کیږي. ځکه د بدن اصلاح یې پدې باندې راځي او پرته له 
که چیرې مضاربت گټه کړې وي مصارف به د همدې څخه کيږي او که چیرې یې گټه نه 
وي کړې بیا به د پانگې څخه حسابیږي. ځکه چې مصارف د مال څخه له منځه تللې برخه ده. 


: که چیرې د مضارب او د مال خاوند تر منځ د مال د بیرته ورکړې په هکله اختلاف رامنځ 


ته شو د مال د خاوند خبره د باور وړ ده. 


. مضارب ته به تر هغه پورې گټه نه ورکول کيږي تر څو چې مال په پیسو بدل او د مال 


خاوند ته یې نقدې تسلیم کړي. 


٣‏ ع)) 


ارزونه: 


الف: لاندې پوښتنو ته ځواب ووایاست: 


١ 


په کومو حالاتو کی اجر مثل دمال په خاوند باندې لازمیږي. 


۳ دمضاربت اړوند ځینې احکام ووایاست. 

۳ د مضاربت عقد څه وخت له منځه ځي؟ په لنډ ډول یې بیان کړئ؟ 
۰۶ 
۵ 


ایا مضارب کولای شي مضاربت مال بل چاته په مضاربت ورکړي؟ 


.مضاربت کوونکې دمضاربت اړوند مصارف له کوم ځای څخه پوره کوي؟ موضوع 


روښانه کړئ. 


: لاندې خالي ځایونه په مناسبو کلمو ډک کړئ: 


.هغه مهم حالات چې مضارب ورباندې د مناسبې مزدورۍ مستحق گرځي عبارت دي 


۴ چ)) 


شپاړسم لوست 
هبه 
هبه هدیې او صدقی ته شامله ده» ځکه چې معناوې یې سره نږدې دي که چیرې څوک څه شی 
کوم اړ سړي ته د الله جل جلاله د رضا په خاطر ورکړي. دا صدقه ده. خو که چیرې يې چاته 
د دوستۍ له کبله ورکړي. بیا هدیه. او که دا یوه معنا هم پکې موجوده نه وي بيا هبه ده. 
د هبی معنا: 
0 دپ ١‏ 
هبه په لفت کې ورکړې او تبرع ته وايي.' ' 
او د فقهاءو په اصطلاح کې هر هغه عقد او تړون چې په ژوندانه کې پخپله خوښه پرته له کوم 
عوض څخه بل ته ملکیت ثابتوي هبه بلل کیږي.!'" 
د هبې د روا والي دلیل: 
هبه په قران کریم» احادیثو او اجماع باندې رواشوې ده. 
۱. قران کريم: الله جل جلاله فرمايي: َِانْ ين لَكُمْ عَنْ شَيْء مِنۀ نفُس فَكُلُوۀ هدنا مَرِيفا» 
(سورة النساء. ۴ آیت) ژباړه : که چیرې تاسې ته خپلو ښځو د مهر څه برخه دروبښله نو 
په خوښۍ سره يې وخورئ. 


٢‏ مت يی کرم صلی ال علبه رسلو فرنايي: «ًا تَحْقرَنُ اِخْدَاكَنَأَنفُْدِيَ لِجَارَنهَا ور 
كُرَاع شَاة مُحْرَقًا».'!" ترجمه: که یوه ښځه خپلې گاونډۍ ته په هدیه کې د پسه يو 
٣‏ - 
ښنگری (سوم) ورکوي هغه دې هم سپک نه گڼي. 


٣۳‏ اجماع: د هبې د ټولو ډولونو په استحباب اجماع شوې ده. 


د هبې رکن: ايجاب او قبول د قبض سره د هبې رکن دی" 


.۸۰۳/۱ لسان العرب‎ -١ 
.۱۱۳/۷ فیح القدیر‎ -' 
مژطا امام مالک (رح).‎ - 
.۷۵/٨۲ المبسوط‎ - 


۴۵ عا 


فعالیت: يوشمیر زده کوونکي دې دهبې څو صورتونه تمثیل کړي. 


د هبې شرطونه: هبه ځانگړي شرطونه لري چې په لاندې ډول بیانیږي: 

.١‏ هبه کوونکی باید د هبې (بخشش) ورکولواهلیت ولري يعني عاقل او بالغ وي. 

. موهوب ( بښل شوی شی ) باید د هبې په وخت کې موجود وي. 

. موهوب باید ارزښتناک مال وي. نو د تښتیدلي اوښ هبه صحيح نده. 

. موهوب باید مملوک مال وي. نو د مباحاتو بښل صحيح ندي. 

موهوب باید دهبه کوونکي ملکیت وي. د بل چا د مال هبه کول صحيح نه دی. 

. موهوب مال باید جلا شوی او په امان کې وي. د تیت او خور شي هبه کول صحيح ندي. 
.د موهوب مال قبض باید د واهب په اجازه ترسره شوی وي. 


يع جھ »م ها عا جخ 


د قبض ډولونه: 
د هبې قبض په دوه ډوله راتلای شي» چې یو ته اصالتاً او بل ته نيابتاً قبض ويل کیږي. 


-١‏ اصالتا قبض: هغه قبض دی چې یو سړی پخپله د ځان لپاره شی قبض کړي. د جواز 
شرط یې یواځې عقل دی. بلوغ ورته شرط ندی. نو د لیوني قبض صحيح ندی. 
-٢‏ نیابتا قیض: هغه قبض دی چې د ماشوم پر ځای دهغه ولي ترلاسه کړي. د جواز شرط 


یې د ولایت موجودیت او سرپرستي ده ١١١‏ 


د هبې حکم: 

د ملکیت ثبوت دی د هغه چا لپاره چې هبه ورته شوی وي . پداسې توگه سره چې رجوع او 
فسخه پکې راتلای شي. رسول الله صلی الله علیه وسلم فرمايي: ((واهب بيرته خپل بښلی مال 
په هغه صورت کې غوښتلای شي چې عوض يې نه وي اخیستی.)!"' 


'- بدائع الصنائع: ج ۵ ص .۱۲١۹‏ 
"- نصب الرایه ۱۲۵/۴. 


ع) 


ارزونه: 

الف: لاندې پوښتنې ځواب کړئ: 

.١‏ هبه په لفت او اصطلاح کې څه ته وايي؟ 

۷ دهبې شرطونه بیان کړئ. 

۳. قبض په څو لارو سرته رسیږي؟ واضح یې کړئ. 
۴ د هبې حکم ووایاست. 

ب: لاندې خالي ځایونه په مناسبو کلمو ډک کړئ: 


.١‏ هبه ورګوونکی باید د ت 277 سن لت ولرق. 
۲. رسول الله صلی الله علیه وسلم فرمايي: ((واهب خپل بښلې مال بیرته غوښتلای شي 
تر څو چې ٢٧‏ 007 0 نه وي اخیستی.))١‏ 


دلوست مهم مطالب په خپلو کتابچو کې ولیکئ. 


.۱۲۵/۴ نصب الرایه‎ -١ 


٧‏ ع)) 


اووه لسم لوست 


٢ هبه‎ 


په تیر درس کې مو د هبې تعریف. شرایط او ارکان وپیژندل. اوس پدې هکله نوره څیړنه چې 
په هبه باندې د رجوع موانع او خپلو اولادونو ته ورکړه او داسې نور بیانوو. 


لومړی: په هبه باندې د رجوع موانع: 

احمد محمود ته غوا وبښله وروسته له څه مودې بيرته پښیمانه شو غواړي چې بيرته خپله غوا د 
محمود څخه واخلي. ایا دا کار ورته روا دی او که نه؟ 

دا کار په خپل ذات کې روا دی خو دا یو کمزوی عمل دی چې د انسان د شان سره مناسب 
نه دی. خو په ځینو صورتونو کې د موانعو له امله رجوع ورباندې روا نده. 

پر هبه باندې د رجوع موانع: 


.١ 


کله چې د هبې مالي عوض ورکړل شي: 
يعنې واهب ته د هبې مالي بدله ورکړي. او واهب دا عوض قبض کړي. بيا خپهل بښل 
شوی شی نشي غوښتلای. 


. کله چې خپلوانو ته شی وبښل شي: 


که چیرې یو څوک خپلو داسی خپلوانو ته چې د ده د محارمو څخه وي مال بخعشش 
کړي. بیرته یې ورڅخه نشي غوښتلای. ځکه چې خپلوي معنوي عوض دی. 


.کله چې بښل شوي شي کې زیاتوالی وشي: 
. يعنې بښل شوې غوا بچی وزیږوي او یا ټوټه وي وگنډل شي بیا یې غوښتل روا ندي. 
.کله چې موهوب له ملکیت څخه ووځي: 


يعنې یا یې خرڅ کړي او یا یې بل چا ته بښلی وي رجوع ورباندې نشي کولای. 


.کله چې یو د عاقدينو څخه خپل ژوند له لاسه ورکړي. 
. کله چې بښل شوی شی له منځه ولاړ شي. 
.کله چې ښځه خپل خاوند او یا خاوند خپلې ښځې ته شی بخشش کړي. بيا یې هم نز نشي 


غوښتلای. 


٨‏ چ)ا 


دویم: اولاد ته ورکړه: 

خپل اولاد ته په ورکړه کې برابري او مساوات مستحب دي. او په روغتیا حالت کې یو پر بل 
غوره کول مکروه دي. 

له مستحب مساوات څخه مراد کوم ډول مساوات دی؟ پدې هکله فقهاء په دوو ډلو ويشل 
شوي دي: 

١-د‏ امام ابو یوسف رحمه الله تعالی نظر: 

د پلار لپاره دا مستحب ده چې په ورکړه کې د نارینه او ښځینه اولاد تر منځ مساوات مراعات 
کړي. د ده دلیل د نبي اکرم صلی الله علیه وسلم دا حدیث دی چې فرمايي: ((تاسې په و رکړه 
کې د بچو تر منځ برابروالی مراعت کړئ. که زه چیرې غني وای ما به ښځینه اولاد ته د نارینه 
و څخه ډیر څه ورکړي وای.))' 

٢--د‏ امام محمد رحمه الله تعالى نظر: 

امام محمد رحمه الله تعالی وايي: پلار ته پکار ده چې د اولادونو تر منځ په ژوند کې هغه ويش 
وکړي کوم چې الله تعالی په ميراث کې کړی. يعنې په ژوند کې دې هم نارینه اولاد ته د ښځینه 
اولاد په پرتله دوه چنده ورکوي. ځکه دا ویش الله جل جلاله کړی دی. 


فعالیت: څو تنه زده کوونکي دې په ډلیز او یا انفرادي توگه دهبې د یو یو شرط حکمت په 
2 
اړه خپلو ملکٌرو ته معلومات ورکړي. 
دریم: په ورکړه کې مساوات او برابروالی: 
په ورکړه کې د اولادونو تر منځ د برابري او مساوات خیال ساتل واجب ندی بلکه يو مستحب 
عمل دی. نو که چیرې یو څوک ځنو اولادونو ته په نورو باندې زیاتوالی کوي صحيح دی سره له 
کراهیته. خو هغه احادیث چې په برابروالي باندې امر کوي. په استحباب محمول دي. 
څلورم: مور او پلار ته ورکړه: 
مور او پلار ته په ورکړه کې د مساوات او برابرۍ خیال ساتل سنت دي مگر ځنې وختونه د 


مور غوره والی په پلار باندې په زیاته ورکړه او عزت کولو سره جواز لري. نظر په هغه احاديفو 


'- قال علیه السلام: (رسووا بین اولادکم في العطیة ولو کنت مؤثراً لاثرت النساء علی الرجال)) مجمع 
الزواند ۱۵۳/۳. 


۱ ئ)) 


پنځم: ورونو او خویندو ته ورکړه: 

په هبو او بخششونو کې د ورونو او خويندو تر منځ تعادل ساتل مستحب دي. په هغه صورت 
کې چې اړتیاو کې سره برابر وي. خو د مشر خاص کول په څه زیات شي جواز لري. رسول 
الله صلی الله علیه وسلم فرمايي: ((مشر ورو د پلار ځای لري)).!'' 


د هبی په هکله مسئلی: 

. که چیرې یو څوک چا ته داسې غوا چې گيډه کې بچی ولري. پرته له بچي هبه کړي روا 
نده. ځکه دا داسی هبه ده چی په بل شې سره مشغوله او بنده ده. 

۲ که چیرې څوک چا ته داسې شی چې ویشل شوی او بیل شوی وي وبښي. حال داچې د 
قبض او ترلاسه کولو اجازه ورنکړي. مگر که د واهب په وړاندې قبض او ترلاسه شي روا 
دي. 

۳ په هبه باندې رجوع صحيح نده. مگر په خوښه یا د قاضي په پریکړه صحيح ده. ځکه چې 
وروسته د تمامیدو څخه رجوع فسخه گیل کیږي. 


1 لاندې پوښتنې ځواب کړئ: 

.١‏ دهبې د بیرته غوښتنې موانع بیان کړئ. 

۲ په کومو حالاتوکې مور اوپلارته د اولاد ترمنځ توپیر کول روا دي؟ 

۳ ایا ځوی کولای شي چې د مور اوپلار اویا له خپلوان څخه هغه تحفه چې ورکړې وه بیرته واخلي؟ 

ب لاندې عبارات بشپړٍ کړئ: 

. که چیرې څوک چا ته غوا پرته له هغه بچي چې گيډه کې یې دې هبه کړي 11111 
۹٢‏ د هبې بیرته د اخیستلو غوښتنه صحیح نده. مگر په هوه وهه ات 755 7 7 په پریکړه 
صحيح ده. 


لم کورد 3لده: 
د لوست مهم مطالب په خپلو کتابچو کې وليکئ . او خپلې کورنۍ ته دغه لوست ولولئ. 


د بيهقي او طبراني روایت کړی دی. 


.د چ) 


وديیعت رامانت) 
احمد زید ته وايي: دا رادیو واخله ما ته یې وساته او یا دا له تا سره امانت شوه. دې عمل ته 
ودیعت وايي. 
د ودیعی معنا: 
وديعه د (و.د.ع) له تورو څخه اخېستل شوې چې په لغفت کې ترک او پریښودلو ته وايي» يعنې 
د بل سره د ساتنې پخاطر د شي ایښودلو ته وديعه وايي. 
او د فقهاوو په اصطلاح کې: 
صريحاً او یا دلالتأ په خپل مال باندې د بل چا مسلطول دحفظ او ساتنې لپاره وديعه بلل 
کر 
اصطلاحات: 
مودع: د دال به زیر امانت ورکوونکي ته وایي 
مُودًع: د دال په زور باندي امانت اخستونکی ته وایی. 


د امانت د روا والي دلیل: 

ايداع یا امانت ایښودل په قران کریم او احادیثو باندې روا شوی دی. 

لومړی قران کريم: الله جل جلاله فرمايي: «ٍنَ الله َأَمْركُمْ ان ُوَدُوا الأمَاناتِ اٍلَّی أَهْلِهَا» لنساء. 
۸ الله جل جلاله تاسې ته امر کوي چې امانتونه هغه چا ته وسپارئ چې څوک یې اهلیت لري. 
دویم حدیث: 

نبي اکرم صلی الله علیه وسلم فرمايي: «ادُ الأَمَائة ای من اتَمَنِكَ ولا تخُْنْ مَنْ حَائِكَ»'" ژباړه: 
چا چې امین گڼلی يې هغه ته خپل امانت وسپاره. او هغه چا سره خیانت مه کوه چې له تا سره 
یې خیانت کړی دی. 

د امانت یا ودیعت رګن: 

د ودیعت رکن ايجاب او قبول دی. 

د ودیعت په عاقدینو کې یواځې عقل شرط او بلوغ ته اړتیا نه لیدل کیږي. 


'- حاشیه ابن عابدين .۵١۵/۴‏ 


: ٢ 
ابو داود او ترمذي روایت کړی دی.‎ - 


١د‏ چا 


فعالیت: یو شمېر زده کوونکي دې د ودېعت صورت په ټولگي کې تمثیل کړي. 

د امانت حکم: په لازمي او حتمي ډول مالک ته د شي ساتل د امانت حکم دی. 

د امانت د ساتلو لیارې: 

هغه څوک چې امانت ورسره ایښودل شوی دی د امانت په ساتلو داسې مکلف دی لکه څنگه 
چې خپل مال ساتي او په هغه چا به یې ساتي چې د ده په عیال کې شامل وي او پده یې نفقه 
لازمه وي لکه د ده ښځه. زوی او مزدور یې. 

ایا وديعه تاوان لري او که څنگه؟ 

له چا څخه د ساتنې لپاره د امانت اخیستل د ثواب کار دی. خو د دې مال ساتنه به د خپل مال 
په څېر کوي او د ده د تقصیر څخه پرته د مال د تلف په صورت کې په ده باندې تاوان نه 
لازمېږي. ځکه نبي اکرم صلی الله علیه وسلم فرمايي: «په هغه چا باندې چې امانست ورسره 
ايښودل شوی تاوان نشته مگر په هغه صورت کې چې خیانت يې کړی وي بيا به تاوان 


ورکوي»" 
فعالیت: څو تنه زده کوونکي دې په انفرادي توگه د ودیعت دهر شرط دحکمت په هکله 
2 
خپلو ملکروته معلومات ورکړي. 


د امانت د تاوانیدو حالات: 

په لاندې حالاتو کې د امانت تاوان ورکول لازمېږي: 

.١‏ هغه څوک چی امانت ورسره ايښودل شوی د امانت ساتل پریږدي. 

٣٢‏ کله چی موؤتمن امانت د هغه چا سره کیږدي چی هغه د ده په عیال کی نه وي. او یا یی 
هغه چا ته ورکړي چې دی ورباندې خپل مال عادتا نه ساتي. 

٠‏ کله چې د امانت مال هغه څوک استعمال کړي چې ورسره ایښودل شوی. یعنې اماننست 
استعمال کړي او گټه ترېنه واخلي. 

۴ کله چی د امانت څخه ملکر شي. 

۵. کله چې امانت د خپل مال سره گډ کړي. 

کله چې مودٌع د مودع د ساتنې له شرایطو څخه مخالفت وکړي. يعنې د هغه د ټاکلو 
شرایطو لاندې یې ونه ساتي. 


'- بيهقي او دار قطني روایت کړی دی. 


٢د‏ چ)ا 


امانت په لاندې حالاتو کې پای مومي: 

ړ کله چې امانت مال بیرته خپل خاوند ته ورکړي. 

٢‏ کله چې یو د عاقدینو څخه خپل ژوند یا اهلیت له لاسه ورکړي. 

٣۳‏ کله چې د امانت مال مالک بل څوک وگرځي. يعنې ملکیت يې انتقال ومومي. 

د امانت اړوند مسائل: 

١‏ کله چې د امانت ساتونکي او امانت ورکوونکي تر منځ اختلاف څرگند شي. امانت 
ساتونکی ووايي: ستا امانت ما سره له منځه ولاړ او یا ما درکړ» حال داچې امانت 
ورکوونکی ووايي: نه داسې نده. نو د هغه چا خبره د باور وړ ده چې امانت ورسره 
ایښودل شوی دی ځکه چې په ساتنه باندې امین گڼل شوی دی. 

٢‏ که چیرې دړه تنه د یو سړي سره څه شی امانت کیږدي او دواړه ولاړ شي. وروسته بو 
راشي او خپله برخه وغواړي. ده ته به تر هغه چې بل ملگری یې نه وي حاضر شوی خپله 
حصه نه ورکول کيږي.۱ 


ارزونه: 
لاندې شیان بیان کړئ: 
-١‏ ودیعه یا امانت لغتاً او صطلاحاً تعريف کړئ. 
-٢‏ امانت باید څرنگه وساتل شي؟ 
-٣‏ د امانت ساتوونکی په کومو حالاتو کې ضامن گیل کیږي؟ 
۴- په کومو حالاتوکې امانت پاې مومي؟ 
۵- که چېرې د امانت خاوند اوهغه ساتوونکي ترمنځ اختلاف پیدا شي. نو کوم یو خبره د اعتبار وړده؟ 


وات کا 
ت ۰ پد رن اسو کلمر وی کړ 
١‏ . مودع ته 000 هم ويل کیږي. اوهمدارنگه مودع ته رل کري. 

ن-هږهثتثكت نت ٣‏ 


. ۱۲۳/١۱١ المبسوط:‎ -' 


۳د چا 


نولسم لوست 
مدینې منورې ته د نبي کریم صلی الله علیه وسلم هجرت 


له هجرت څخه مخکی: 

کله چې د مدینې منورې مشرانو له نبي کریم صلی الله علیه وسلم سره د عقبې دویم بیعت وکړ 
او قریش لدې بیعت څخه خبر شول نو د مکې د مشرکینو ضرر رسول لاپسې زیات شول. 
ځکه دوی پوهېدل چې له مسلمانانو سره د مدينې منورې د اوس او خزرج قبيلو مرسته د 
مسلمانانو د قوت لامل گرځي. 

پدې وخت کې مسلمانان نبي کریم (ص) ته راغلل او له هغه څخه یې مدینې منورې ته د تللو 
اجازه وغوښتله. نبي کریم (ص) مدينې منورې ته د هجرت اجازه ورکړه او مسلمانانو مدینې 
منورې ته په پټه توگه هجرت پیل کړ. 

د هجرت په اړه د ابوبکر صدیق (رض) غوښتنه: 

ابو بکر صدیق (رض) هم نبي کریم (ص) ته تشریف يوړ او مدینې منورې ته یې د هجرت اجازه 
ورڅخه وغوښته خو نبي کریم (ص) ورته وویل: یو څه وخته دې انتظار وباسي امکان شته چې 
الله تعالی ورته ملگری پیدا کړي. 

د دې خبرې په اورېدو سره ابوبکر صدیق (رض) ډېر خوښ شو او د سفر لپاره په تیارۍ نیولو 
بوخت شو دوه قوي اوښان یې تیار کړل. 

د مکې د مشرکینو د مشرانو دسيسه: 

د قریشو مشرانو دا خبره حس کړه چې نبي کریم (ص) مدینې منورې ته هجرت کوي. او کله 
چې نبي کریم (ص) مدینې منورې ته هجرت وکړي نو شونې ده چې مسلمانان به د عزت او 
قدرت خاوندان شي چې دا به د دوری لپاره لوی خطر وي. لدې امله دوی په دار الندوة کې را 
ټول شول» چې پدې وخت کې ابلیس هم د نجد د خلکو په جامه کې دې مجلس ته ورغی» او 
جلسه پیل شوه. 

یوه وویل: پرېږدئ چې محمد له مکې څخه بهر شي او موږ یې له شر څخه په آرام شو. 

ابلیس وويیل: دا خبره سمه نده. ځکه هغه کولای شي چې په خپل ځان خلک را ټول کړي او 
په راتلونکي کې د ستاسو لپاره ډېرې ستونزې پیدا کړي. 


۴د چا 


بل وویل: هغه بندي کوو تر هغه چې مړ شي. 

ابلیس وویل: دا هم سمه خبره نده» ځکه چې ملگري یې خبرېږي او هغه له موږ څخه 
خلاصوي. 

ابو جهل وویل: له هرې قبیلې څخه یو تکړه ځوان ټاکو او هر یوه ته تېره توره ورکوو» تر 
څو ټول په یو ځای په محمد باندې حمله وکړي او هغه په یو وژونکي گوزار سره ووژني». چې 
پدې صورت کې به د محمد قبيله (عبدمناف) و نشي کولای له ټولو عربو سره جنگ وکړي. 
نو په پای کې به اړ شي چې د دیت اخیستلو ته غاړه کېږدي. 

ابلیس وويیل: همدا معقوله خبره ده. 

پدې ترتیب ټول له ابلیس او ابو جهل سره پدې نظر کې سره شریک شول او ټول اتفاق ته 
ورسېدل. 

لدې توطنې څخه د نبي کريم (ص) خبرېدل: پدې وخت کې جبرئیل امین نبي کریم 
(ص) ته راغی او ورته ویې وویل چې: د هجرت تیاري ونیسه او نن شپه په خپله بستره کې مه 
ویده کېږه. هماغه وو چې نبي کریم (ص) د هجرت تیاری ونیو. 

حضرت علي (رض) ته دنده سپارل:څرنگه چې له نبي کریم (ص) سره د مکې د خلکو 
ډېر امانتونه موجود وو او هغه صلی الله علیه وسلم نه غوښتل چې دا امانتونه ضائع شي. او 
همدارنگه د دې لپاره چې ابو جهل او ملگري یې دا گومان وکړي چې نبي کریم (ص) تر اوسه 
پورې په خپل کور کې دی. نو حضرت علي (رض) ته یې وظیفه وسپارله چې د ده په کور کې 
پاتې شي. څو خلکو ته یې خپل امانتونه وسپاري او د قريشو توطثه جوړوونکي مصروف 
وساتي. او ورته یې لارښوونه وکړه چې هوښیار او خپل حال ته متوجه واوسي. همدارنگه دا 
اطمنان یې هم ورکړ چې کفار ده ته هېڅ ضرر نشي رسولای. ځکه نبي کریم (ص) خبر درلود 
چې قريشو يوازې د هغه صلی الله علیه وسلم د قتل دسیسه جوړه کړې ده او د نورو د قتل او 
ضرر له پاره هېڅ تصمیم نه لري. 

له خپل کور څخه د نبي کریم (ص) وتل: نبي کريم (ص) د بعنت په څوارلسم کال د 
صفرې د میاشتې په اووه ويشتمه نېټه له خپل کور څخه ووت. په خپل لاس کې یې یو موټی 
خاورې واخیستې» هغه یې د مشرکانو په سرونو و شیندلې» او د کفارو د صفونو له منځه 
پداسې حال کې تېر شو چې د یس سورت يې تلاوت کاوه. څه وخت وروسته دوی متوجه 
شول چې د هغوی د هر یوه په سر خاورې پرتې دي. یوه وویل: محمد له کور څخه وتلی دی. 


دد ج) 


کفار وارخطا شول. کله چې دوی کور ته ننوتل نو ویې لیدل چې نبي کریم (ص) په خپله بستره 
کې نشته» او پر ځای یې حضرت علي (رض) پیدا کړ. 

د ثور غار ته ورتگ: مشرکینو د نبي کریم (ص) د پیدا کولو په منظور هر لوري ته 
کوښښونه پیل کړل» خو نبي کریم (ص) پدې توانېدلی و چې د ابوبکر صدیق (رض) په ملگرتیا 
سره د ثور غره ته (رچې د مکې مکرمې په جنوب ختیځ خوا کې موقعیت لري) ولاړ شي او 
هلته په یوه غار کې پناه واخلي. 

"د ج)) 


د ور په غار کې د نبي کریم (ص) پاتې کېدل: 


نبي کریم (ص) له ابوبکر صدیق (رض) سره د ثور په غار کې درې ورځې پاتې شو. او پدې 
درېو ورځو کې هره شپه د ابوبکر صدیق (رض) د زوی عبدالله په واسطه د مکې د خلکو له 
احوال څخه خبرېدل. او عامر بن فهیره به (چې د ابوبکر صدیق (رض) غلام و) هره ورځ خپل 
پسونه د څرولو له پاره دې ځای ته راوستل» او کله به چې دوی دواړو د هغو له شیدو څخه 
استفاده وکړه نو د شپې په تیاره کې به بېرته مکې ته را ستنېده. 

نبي کریم (ص) دا درک کړې وه چې د مکې مش ر کین به له ټولو څخه مخکې د مدينې منورې 
لاره (رچې د مکې مکرمې شمال لور ته موقعیت لري) ډېره وڅاري او تر خپل نظر لاندې به یې 
ونیسي» نو لدې امله یې د مکې مکرمې جنوب لوری چې په تمامه معنی معکوس او بې گومانه 
وه غوره کړه. له دریو ورځو وروسته د عبدالله بن اريقط په ملگرتیا د مدینې منورې په لوري 
وخوځېدل او له آتو شپو ورځو تېرولو ورسته مدینې منورې ته ورسېدل. 

د جایزې ار انعام ټاکل:قریش چې د خپلې دسیسې د ناکامېدلو له امله پرېشانه شوي وو. د 
اضطراري کېناستلو په پای کې یې تصمیم ونیوه چې د هغوی د نیولو له پاره له هرې ممکنې 
وسیلې څخه کار واخلي. نو لدې امله یې سره لدې چې د مکې مکرمې څخه د وتلو ټولې لارې 
یې تړلې وې. داسې اعلان وکړ: هر هغه چا چې دوی دواړه یې موږ ته په لاس را کړل سل 
)٠٠١(‏ اوښان به انعام ورکړو. 


۷د ع))) 


د سراقه بن مالک هڅه: د دې اعلان له امله سراقه بن مالک (چې په هغه وخت کې مشر ک 
و) د هغو خلکو له جملې څخه و چې په هر لوري یې کوښښ کولو تر څو د نبي کریم (ص) 
کوم اثر پیدا کړي او د دغې لویې جایرې وړ وگرځي. 

په ځمکه کې د سراقه بن مالک د آس پښې خښېدل:سراقه وکولای شو چې نبي کریم 
(ص) وویني. خو کله یې چې کوښښ وکړ څو خپل ځان نبي کریم (ص) ته نیږدې کړي نو د 
آس پښې بې دوه ځلې په ځمکه کې ننوتلې» سراقه پدې متیقېن شو چې الله تعالی د خپل پیغمبر 
حفاظت کوي او دې هېڅکله نه شي کولای چې هغه ته ضرر ورسوي. نو هماغه و سراقه وعده 
وکړه چې دی به د نبي کریم (ص) په اړه هېچا ته څه نه وايي. او پدې ترتیب سره سراقه مکې 
ته وگرځېد. 


فعالیت: لاندينیو کسانو د نبي کریم (ص) په هجرت کې څه رول لوبولی دی؟: 
ابوبکر. ابو جهل حضرت علي. 
سراقه بن مالک. عامربن فهيره. عبد الله بن اريقط. 
زده کوونکي دې پدې فعالیت کې په انفرادي او ډله اییزه توگه برخه واخلي. 


د لوست گټې: 

.١‏ سره لدې چې مسلمانان د الله تعالی په مرسته یقین لري خو بيا هم باید د کارونو په سرته 
رسولو کې پلان. احتیاطي تدابیر او اسباب په پاھ کې ولري. 

۹.۲ د امانتونو سپارل خپلو خاوندانو ته اسلامي فریضه ده آن تر دې چې په اضطراري حالاتو 
کې هم باید ورته پا وشي. 

۳. د نبي کریم (ص) په وړاندې د حضرت ابوبکر صدیق او حضرت علي رضې الله تعالی 
عنهما د مقام او منزلت لوړوالی او د پیغمبر (ص) په هجرت کې د دوی رول. 

۴ د پيغمبر (ص) په وړاندې د ابو جهل او د هغه د ملگرو بدي. 

۵. د الله تعالی لخوا د خپل پيغمبر حفاظت او ساتنه. 


۸د عا 


فعالیت: نورې هغه گټې چې له لوست څخه تر لاسه کېږي. بیان کړئ. 


لاندینیو پوښتنو ته ځواب ووایاست: 


.١‏ د دې لوست عمده ټکي په گوته کړئ. 

۲. نبي کريم (ص) په کوم تاریخ خپل کور پرېښود؟ 

۳. ولې نبي کریم صلی الله علیه وسلم د خپل هجرت مسیرد ثور د غار په لوري و ټاکه؟ 
۴ د مکې د مشرانو په جلسه کې کومې خبرې وشوې؟ 

ب. لاندې خالي ځایونه په مناسبو کلمو ډک کړئ: 

) ) هغه شپون و چې نبي کریم (ص) او ابو بکر صدیق (رض) د ثور په غار کې د هغه له 
پسونو څخه گټه پورته کوله. 


ابلیس د پيغمبر صلی الله د وژلو په اړه د ( ) نظر تاييد کړ. 

پيغمبر (ص) دز ) نېټه د مدينې منورې په لور د هجرت په نیت له خپل کور څخه ووت. 
مدینې منورې ته د پيغمبر (ص) او ابوبکرصدیق (رض) د هجرت د لارې لارښوونه 
ِ 


) په غاړه درلوده. 


پورتنی لوست په لنډه توگه په خپلو تعبیرونو سره په خپلو کتابچو کې و لیکئ! 
د لاندې اشخاصو نومونه په صحیح او مکمله توگه پنځه ځلې په خپلو کتابچو کې ولیکئ! 


) 


صدیقء ( ابن فهیره. ز ابن اريقظط. ز ابن مالک) 


د لاندینیو کسانو په اړه یوه یوه مناسبه جمله ولیکئ! ابوبکر صدیق حضرت علي. سراقه بن 
مالک عامر بن فهیره. عبد الله بن اريقط ابو جهل او ابلیس. 


۹د ج) 


شلم لوست 
يې ستوري ته د شي کريم (صض رسېدل 


د مدینې منورې لومړي کلي (قباء) ته د نبي کریم (ص) رسېدل: 


کله چې د مدینې منورې مسلمانانو د نبي کریم (ص) د هجرت او د مکې مکرمې څخه د هغه 
صلی الله علیه وسلم د وتلو خبر واورېد. نو هره ورځ به دښتو ته وتلء او د نبي کریم صلى الله 
د راتگ له پاره به سترگې په لاره وو. د نیمې ورځې له گرمۍ څخه وروسته به بېرته خپلو 
کورونو ته ستنېدل. بالآخره د دوشنبې په ورځ چې د ربيع الاول د میاشتې أتمه نېټه او د بعفت 
څوارلسم کال و. له انتظار وروسته بېرته خپلو کورونو ته را وگرځېدل نو پدې وخت کې یو تن 
يهودي چې د خرما په ونه کې و. ناڅاپه یې سترگې په نبي کریم (ص) او د ده په خواږه ملگري 
ابوبکرصدیق(رض) ولگېدې. په ناڅاپي توگه یې په لوړ آواز وویل: ای د عربو ټولیه! دغه دی 
ستاسې هغه لارښود چې تاسو یې د راتگ انتظار کوئ. او لیدلو ته یې تږي او لېواله یاستئ. 
مسلمانان چې د نبي کریم (ص) په رارسېدلو ډېر خوشحاله شول. د تکبير په ویلو سره د بي 
کریم (ص) مخې ته ورغلل. او د پيغمبر په صفت سره یې هغه ته هرکلی ووایه. 

قباء: 

قباء د مدینې منورې لومړی هغه کلی دی چې د مدینې منورې جنوب لور ته د مکې مکرمې په لار 
کې پروت دی کله چې نبي کریم (ص) قباء ته ورسېد. نو لومړی هغه څوک چې د نبي کریم (ص) 
د مېلمستیا شرف یې په برخه شو کلثوم بن هدم وه. 

رسول الله (ص) په قباء کې د خپل څلور ورځني اقامت په ترڅ کې تر ټولو مخکې د قباء په نوم د 
هغه مسجد بدسټ کېښود. چې په قرآن کریم کې ورڅخه د تقوی د مسجد په نامه یادونه شوې ده. 


او په هغه کې یې لمونځ اداء کول پيل کړل. 0 


د حضرت علي (رض) رسېدل: 

حضرت علي رضی الله تعالی عنه چې کله د پیغمبر (ص) د لارښونو سره سم د خلکو امانتونه 
دوی ته وسپارل نو د مدینې منورې په لور یې حرکت وکړ او پيغمبر (ص) په قباء کې و چې 
حضرت علي (رض) ورورسېد. 

له قباء څخه د مدینې منورې په لور: 


ماماگانو څخه وو راوبلل. هغوی هم د خپل اخلاص له مخې چې له نبي کريم (ص) سره یې 
درلود. ټول له خپلو تورو سره د نبي کريم (ص) په خدمت کې حاضر شول. نبي کريم (ص) د 
بني نجار د خلکو په ملگرتیا د مدینې منورې مرکز ته حرکت وکړ او د جمعې مبارکې ورځې د 
لمانځه د وخت په رارسېدلو سره یې د بني سالم بن عوف په منطقه کې د جمعې لمونځ اداء کړ. 


0) 


مدینې منورې ته داخلېدل: په همدغه ورځ د جمعې د لمانځه له اداکولو څخه وروسته 


پیغمبر اکرم (ص) د يثرب ښارگوټي ته ننوت. چې لدې ورځې وروسته په مدینة الرسول او یا 
مدینه منوره سره ونومول شو (مدینه په عربي ژبه کې د ښار په معنی ده. يعنې د پیغمبر ښار او 
یا نوراني ښار). مدینې ته د نبي کریم (ص) په رسېدلو د مدینې منورې د کلیو خلک ډېر زیات 
خوښ او خوشحاله شول» خلکو خپله خوشحالي په مختلفو ډولونو ښکاره کوله. د انصارو وړو 
او کوچنیو نجونو په ډېره خوښۍ او خوشحالۍ سره دغه بیتونه د هرکلي د ترانې په توگه پيغمبر 


صلی الله علیه وسلم ته وړاندې کول: 


طلع البدرعلینا من ثیات الوداع 

وجب الشکر علینا مادعاله داع 

ايهاالمبعوث فینا جئت با لامر المطاع 
ترجمه: 
د وداع (په مدینه منوره کې د یو کلي نوم دی)له څوکو نه پر موږ باندې د څوارلسمې 
سپوږمۍ را وختله 


پر موږ باندې شکر واجب دی تر هغې چې د الله لوري ته یو دعوتگر دعوت (بلنه) کوي. 
ای موړ ته راتلونکیه! تا له ځان سره داسې حکم راوړی دی چې منل او اطاعت یې فرض دی. 
د هرکلي بيتونه او د هغې ترجمه په ازموینه کې داخله نده. 


"٢‏ ع) 


د انصارو د خلکو هیلې: 

سره لدې چې د انصارو خلک شتمن او بډای نه و خو د هغه ایماني احساس له مخې چې دوی 
درلود هر یوه یې غوښتل چې نبي کریم (ص) د هغه کور ته تشریف یوسي. د نبي کريم (ص) د 
اوښ پړی به یې نیولو او ويل به یې: پر ما احسان وکړه. زه په خدمت کې یم» مگر رسول اکرم 
(ص) فرمایل: د اوښ لاره خوشې کړئ! هغه خپل ځای پېژني. تر هغه چې اوښه د ابو ايوب 
انصاري د کور مخې ته گونډه شوه او پيغمبر (ص) ورڅخه را ښکته شو او له هغه څخه 
وروسته یې د ابو ايوب انصاري په کور کې استوگنه غوره کړه. 

په مدینه منوره کې د نبوي مسجد جوړول: 


ش پا 7 ھ- : 0 ٩‏ خد 


په مدینه منوره کې تر ټولو لومړی کار چې نبي کریم (ص) تر سره کړ. هغه د نبوي مسجد جوړول 

وو. چې رسول اکرم (ص) په خپلو مبارکو لاسونو باندې په جوړولو کې یې کار وکړ. 

د لوست گټې: 

.١‏ د مدینې منورې د خلکو (انصارو) مینه او اخلاص د پيغمبر (ص) سره. 

٢‏ په اسلام کې د مسجد جوړولو ارزښت. ځکه تر ټولو لومړی کوم کار چې پیغمبر (ص) په 
مدينه منوره کې تر سره کړی هغه د مسجد جوړول ؤ. 

۳.د مسلمانانو د مشرانو د هرکلي لپاره د خوښۍ څرگندولو او د هرکلي د ترانو د ویلو روا والی. 

۴ د ابو ایوب انصاري مقام او منرلت. 


٣۳‏ ع) 


فعالیت: لدې لوست څخه چې نورې کومې گټې تر لاسه کېږي. بیان کړئ. 


ارزونه: 
أ.- لاندینیو پوښتنو ته ځوابونه ووایاست: 
١.د‏ لوست عمده ټکي بیان کړئ. 
.٢‏ پیغمبر (ص) او ملگری یې په کومه نېټه قباء ته ورسېدل؟ او څو ورځې يې هلته تېرې 
کړې؟ او تر ټولو مخکې یې څه وکړل؟ 
۳. پیغمبر (ص) د کومو خلکو په ملگرتیا د مدینې منورې په لوري حرکت وکړ؟ 
۴. دیثرب نوم له کوم وخت څخه په مدینة الرسول تبدیل شو؟ 
ت0 لاندیني خالي ځایونه په مناسبو کلمو ډک کړئ: 


.١‏ پيغمبر (ص) لومړی د جمعې لمونځ په ( ) کې اداء کړ. 
۲ په قباء کې د نبي کريم (ص)د اوسېدلو وخت ( ) ورځې وو. 
.٣۳‏ پیغمبر (ص) په قباء کې د اوسېدلو په وخت ) و کړ. 


0 

د لوست ارزښتناک ټکي په یوه مقاله کې ولیکئ! 

پورتني لوست ته په کتو سره لاندينیو کسانو او قومونو څه رول لوبولی دی؟ 

يهودي سړي. کلثوم بن الهدم. علي بن ابي طالب. بني النجار ښي سالم؛ 
د انصارو کوچینیو نجونو.- ابوایوب انصاري. 


۴ چ) 


یوویشتم لوست 
د مسلمانانو تر منځ د ورورگلوۍ تړون 
پیغمبر (ص) د لومړي ځل لپاره د مهاجرينو او انصارو تر منځ د اسلامي وروگلوۍ تړون قايم 


کړ. چې د هغې اړیکې له نسبي اړیکو څخه هم ډېرې کلکې او محکمې وې. 


د مهاجرينو او انصارو تر منځ ورورگلوي: مدینې منورې ته د نبي کريم (ص) له رسېدلو 
وروسته د مهاجرينو او انصارو تر منځه د ورورگلوۍ د تړون اعلان وشو پدې بنیاد د انس بن 
مالک په کور کې یې د نوي تنو صحابه کرامو تر منځ چې نيمايي یې انصار او نیمايي نور یې 
مهاجر وو د ورور گلوۍ د تړون اعلان وکړ» چې د هغې له امله به یې یو له بل څخه ميراث هم 
وړلای شو او دا کار د مسلمانانو یو بل ته د ډېرې پاملرنې لامل و گرځېد. 

د مدینې منورې د اوسېدونکو سره د یووالي تړون: لکه څنگه چې نبي کریم (ص) د 
مهاجرينو او انصارو تر منځ د ورورگلوۍ تړون غښتلی کړ. همدارنگه یې د انصارو تر منځه او 
په ځانگړي ډول د اوس او خزرج قبیلو تر منځ چې د ډېرو کلونو را پدېخوا یې له یو بل سره 
دښمني درلوده. د ورورگلوۍ تړون قایم کړ. 

همدارنگه پیغمبر (ص) د مدینې منورې له ټولو اوسېدونکو يعنې له مسلمانانوۍه مشرکانو او 
يهودو سره د ورورگلوۍ تړون لاسلیک کړ. چې د هغې په وسیله د مدینې منورې اوسېدونکو 
ته دیني او اقتصادي ازادي ورکړل شوه. او د بهرني یرغل په وړاندې ملکف وو چې له یو بل 
سره مرسته وکړي. 


د لوست گټې: 

١.د‏ مسلمانانو تر منځ د ورورگلوۍ د اړیکو ژوندي کول او په ځانگړي ډول په هغه وخت 
کې چې يره ډله له دوی څخه مهاجر او بې کوره وي او بله ډله په ښه حالت کې قرار ولري. 

٢‏ د گډو مصالحو (گټو) څخه د دفاع په منظور د مختلفو قومونو او طایفو سره د اړيکو د تړون تر 
سره کولو جواز. 

۳ د مسلمانانو تر منځ او په ځانگړې توگه د هغو مسلمانانو تر منځ چې له یو بل سره دښمني 
ولري. د صلحې او ورورگلوۍ ټینگول. 


د٠‏ ع)) 


فعالیت: لدې لوست څخه نورې کومې گټې تر لاسه کېږي؟ بیان یې کړئ. 


أ. لاندینیو پوښتنو ته ځوابونه ووایاست: 
۹١‏ د دې لوست عمده ټکي بیان کړئ! 


۰ : 0 . تا 72 
٢‏ د مدینې منورې له اوسېدونکو سره د یووالي تړون څرنگه تر سره شو؟ 


پورتنی لوست په لنډه توگه په خپلو عبارتونو په کتابچو کې وليکئ. 


۰ ع) 


دوه ويشتم لوست 
له نورو قبیلو سره د رسول الله دص تړونونه 
۷ ۷ ء‪ 2 9 ٩‏ 72 
کله چې رسول الله (ص) په مدینه منوره کې د مسلمانانو تر منځه د ورورگلوۍ تړون ټینک کړ. 
نو د اسلامي ټولنې د پیاوړیتوب او د مدينې منورې د ساتنې په غرض یې مدينې منورې ته د 
نېږدې سیمو له اوسېدونکو سره هم تړونونه لاسلیک کړل. 


د بني عوف له بهودو سره تړون: 
د مدينې منورې په شاوخوا کې د يهودو ځینو قبیلو ژوند کاوه. دوی له مسلمانانو سره 
خپله دښمني پټه ساتله. خو نبي کريم (ص) له دوی سره له احتیاط څخه کار اخيسته, لدې 
امله یې له دوی سره ځینې تړونونه لاسلیک کړل چې مهم ټکي یې په لاندې توگه دي: 

-.١‏ د بني عوف يهود د مسلمانانو متحدين دي. يهود به په خپل دین او مسلمانان به په خپل 
دین اوسي. 

-٢‏ که د تړون په یوه لوري د پردیو له خوا تېری کېږي. د تړون په دواړو لورو لازم دي چې 
په اتفاق سره د یرغلگرو پروړاندې له یو بل سره مرسته وکړي. 

٣‏ د تړون دواړه لوري په خپل منځ کې د یو بل له پاره د خير غوښتونکي وي. 

۴ د ترړون هېڅ یو لوری د بل لوري د جنایت مسوول ندی. 

۵.د تړون دواړه لوري به د مظلوم مرسته کوونکي وي. 

٩‏ د جنگ په وخت کې به د تړون هر لوری خپل مالي مصارف په خپله غاړه اخلي. 

۷ د مدینې منورې سیمه د حرم (ممنوعه سیمې) حيثیت لري. 

-.٨‏ که د تړون د دواړو لورو تر منځه کومه ستونزه پیدا کېږي نو د الله تعالی او د هغه د 
پيغمبر صلی الله علیه وسلم د لارښوونو مطابق به فیصله کېږي. 


٧۷‏ چ) 


د لوست گڼی: 


.١ 


3 


۳ 


۳ 


مسلمانان باید کوښښ وکړي چې له خپلو گاونډيانو سره نېکې اړیکې ولري. 

مسلمان باید دخپل گاونډي لپاره د خير غوښتونکی اوسي. 

مسلمان باید له مظلوم څخه دفاع وکړي. 

د اسلامي هېواد لپاره د ښه امنیت په موخه دا لازمه ده چې له گاونډيانو سره یې د دوستۍ 
او تفاهم تړونونه لاسلیک کړي. 


.د محاربينو څخه د اسلامي خاورې د دفاع په منظور مسلمانانو ته روا دي چې له غیر 


مسلمانانو سره ائتلاف وکړي. 


. لاندینیو پوښتنو ته ځوابونه ووایاست: 
١‏ د بني عوف له یهودانو سره د پيغمبر (ص) د تړون مهم ټکي بیان کړئ. 
۷: د لوست گڼې واضح کړئ. 


دغه لوست په خپل تعبیر سره په کتابچو کې وليکئ. 


٠‏ چ) 


دری ويشتم لوست 
د مسلمانانو په ضد د قريشو د سیسی 


د قریشو کافرانو. سره لدې چې مسلمانانو ته یې په مکه مکرمه کې ډول ډول شکنجې او 
ضررونه ورسول او مدینې منورې ته د هجرت په وخت کې یې هم دوی ته ضرر ورساوه. خو 
بیا یې هم له مسلمانانو سره له دښمنۍ څخه لاس وانخیست. 


عبد الله بن ابی بن سلول ته د قريشو د لیک لېږل: 

د مکې مش رکینو عبد الله بن ابی بن سلول ته (چې د مدنیې منورې له مشرانو څخه وو) لک 
واستاوه. چې پکې راغلي وو: 

تاسو زموږ دښمن ته ځای ورکړی دی. په الله دې قسم وي. چې یا خو به له ده سره جنگ کوئ 
او له مدينې څخه یې وباسئ. او یا دا چې زموړ د راتلو انتظار وباسئ. تر څو ستاسې جنگیالي مړه 
او عزت مو تر پښو لاندې کړو. 


د پیغمبر (ص) په وړاندې د عبد الله بن ابی د جنگ تیاری: کله چې دغه ليک د عبد الله 
او د هغه د ملگرو لاس ته ورغی» هغوی د پيغمبر (ص) مقابلې ته را وړاندې شول. نبي کریم 
(ص) د دوې له بدو نيتونو څخه خبر شو پخپله یې د دوې غونډې ته تشریف يووړ. او دوې 
ته یې وویل: د عبد الله خبرې د مکې د کفارو د درواغجنو تبلیغاتو نتیجه ده. هغوی نشي 
کولای چې د مدېني اوسېدونکو ته زیان ورسوي. او عبدالله او ملگرو ته یې وویل: یا تاسو 
غواړئ چې له خپلو اولادونو او خپلو وروڼو سره جنگ وکړئ؟ 

عبد الله بن ابی د پيغمبر (ص) د خبرو په اورېدو سره له جنگ څخه لاس په سر شو او ولاړل. 


٩‏ چا 


د لوست گڼی: 

.١‏ مسلمانان په حکمت او نېکې موعظې سره کولای شي چې د ډېرو لویو ستونزو مخه ونیسي. 

٣۳‏ مسلمانان باید کوښښ وکړي تر څو د داخلي اختلافاتو مخنیوی وکړي. په ځانگړي ډول 
په هغه وخت کې چې کله له خارجي دښمن سره مخ وي. 

٣‏ له منافقینو سره مخامخ کېدل ډېر ځلې د مسلمانانو تر منځ د نفاق لامل گرځي. او په 
ېځ ء پد و که يې اه 
ځانگړي ډول په هغه وخت کې کله چې د مسلمانانو تر منځ قومي شعارونه موجود وي. 

۴ د مسلمانانو لارښود باید په مناسب وخت کې د دښمن له دسیسو څخه ځان خبر کړی و 
اوسي. څو مخکې له مخکې لاس په کار شي. 


ارزونه: 
أ. لاندینیو پوښتنو ته ځوابونه ووایاست: 
١‏ د لوست عمده ټکي بیان کړئ. 
۹٢‏ د دې لوست گټې په ډاگه کړئ. 
٣‏ عبد الله بن ابي بن سلول څوک ؤ؟ 


د دې لوست په اړه یوه مقاله وليکئ او مناسب عنوان ورته غوره کړئ. 


٣٠‏ چ) 


ځُل دش اه نک 7 
څلېر ويشتم او پنځه ويشتم لوست 


د بدر غزوه د اسلام په تاریخ کې لومړنۍ سرنوشت ټاکونکې غزوه وه چې د رمضان البسارک 
په میاشت د هجرت په دویم کال په بدر نومي ځای کې (چې له مدینې منورې څخه په (۱۵۰) 
کیلو متره فاصله کې واقع دی) د مسلمانانو او مشر کینو تر منځ واقع شره. 


د بدر د جنگ لاملونه: 

کله چې مسلمانانو له مکې مکرمې څخه مدینې منورې ته هجرت وکړ. نو د قريشو د مشرکینو 
له وېرې مدینې منورې ته د خپلو مالونو په وړلو ونه توانېدل. هماغه وو چې مالونه یې د مکې د 
مشرکینو له لوري غصب شول. په همدې بنیاد چې کله مسلمانان او په ځانگړي ډول مهاجرين 
د ابو سفیان په مشرۍ د قريشو د تجارتي قافلې څخه خبر شول. چې له شام څخه د مکې په 
لور روانه ده. پدې هوډ شول چې د قافلې لاره ونیسي. او د مسلمانانو غصب شوي مالونه 
ورڅخه پدې ترتیب بېرته ترلاسه کړي. پيغمبر (ص) له دری سوه او دیارلسو (۳۱۳) تنو 
مسلمانانو سره له مدینې منورې څخه د ابوسفیان د قافلې د لارې نیولو په نیت را ووت. کله 
چې دغه خبر ابو سفیان ته ورسېد. هغه سملاسي دمکې مشران د مسلمانانو له نيت څخه خبر 
کړل. او د خپلې قافلې د نجات له پاره یې د مرستې غوښتنه وکړه. د مکې مش رکینو د خپلې 
قافلې د نجات له پاره سملاسي له یو زر او دری سوه تنو لښکر سره د ابو سفیان د مرستې له 
پاره ورودانگل». خو ابوسفیان د خپلې ځیرکۍ په مرسته قافله په بله لار روانه کړه. او مکې ته 
یې ورسوله. 

قریش د مسلمانانو لدې حرکت څخه ډېر سخت په غوسه شول» او سره لدې چې مکې مکرمې 
ته د قافلې له روغ رسېدلو څخه خبر شول» مگر د مشرکینو د لښکر مشر ابو جهل د 
مسلمانانو سره په جنگ کولو ډېر ټینگار وکړ» د مشرکانو د لښکر مشر ابوجهل» د خپل هغه 
جاهلي غرور له مخې چې یې درلود. قسم یاد کړ او ویې ویل: په الله مې قسم چې بدر ته به 
ځم. هلته به دری شپې او ورځې مېلې جوړوم. تر څو ټول عرب زموړ له قوت څخه خبر شي او 
د تل له پاره له موږ څخه ووېرېږي. 

لدې امله د قريشو لښکر د بدر په لور حرکت وکړ. خو د بني زهره وو دری سوه تتنو له 
مسلمانانو سره له جنگ مخ واړاوه. او د اخنس بن شریک په مشرۍ مکې ته واپس وگرځېدل. 


٢‏ ع)ا 


د مسلمانانو او د مکې د مشرکینو تیارۍ: 

د بدر په غزا کې د مسلمانانو شمېر ۳١۳‏ تنه وو. چې یواځې په دوو آسونو او ۷۰ اوښانو 
سمبال وو. د مکې د مشرکینو شمېر د بدر په غزا کې ٠٠٠١‏ تنه وو. چې د دوی له جملې څخه 
٠‏ تلنو جنگي زغري درلودې. او ٠٠١‏ تنه يې په اآسونو سپاره وو د اوښانو شمېر یې هم ډېر 
زیات و. چې د نقلي لوازمو د نقلولو په وخت کې یې ورڅخه کار اخيیست. او د غوښو څخه یې 
هم گټه اخیسته. 


له مجاهدینو سره د رسول الله (ص) مشوره کول: 

نبي کریم (ص) د مسلمانانو مشورتي غونډه جوړه کړه. ابو بکر» عمر. مقداد بن عمرو او سعد 
بن معاذ رضی الله تعالی عنهم هر یوه په خپل نوبت سره خپل نظرونه څرگند کړل» پدې تصمیم 
و نیول شو چې د قریشو د لوی لښکر په وړاندې باید مقاومت وشي. او د جنگ له پاره بايد 
تیاري ونیول شي» خباب بن منذر (رض) د مسلمانانو د جنگ د قرارگاه په اړه خپل نظر 
وړاندې کړ. چې باید د بدر اوبو ته نېږدي و اوسي. پیغمبر (ص) د ده نظر تایید کړٍ. هغه ځای 
یې خوښ کړ چې د بدر اوبو ته نېږدې و. او همدارنگه یې نوې څاگانې و اېستې» تر څو د 
څښاک پرېمانه اوبه ولري. 


له الله تعالی څخه دعا غوښتل: 

سهار مهال کله چې دواړه لښکرې سره مخامخ شوې. رسول الله (ص) د مجاهدیينو صفونه 
برابر کړل» جنگي مسئولینو ته یې خپلې وروستۍ لارښوونې وکړې. لاس په دعا شو او ويې 
ویل: ای الله! د مرستې هغه وعده دې چې له ماسره کړې وه نن ورځ هغه پوره کړه. ای الله! 
که نن ورځ د مسلمنانو دغه ټولی هلاک شي نو دځمکې پر مخ به ستا عبادت ونه شي. 


۳ 6)ا 


2 
تن په تن جنگ (مبارزه): 


د پیل په وخت کې د معمول په څېر د قريشو دری تنه تر ټولو ښه تکړه جنگ کوونکي عتبه او 
شیبه د ربيعه زامن او ولید د عتبه زوی چې ټول له يوې کورنۍ څخه وو. د جنگ ميدان ته را 
وړاندې شول. او د مبارزې لپاره یې د دښمن غوښتنه وکړه. د انصارو څخه دری تنه عوف. 
معرذ چې د حارث زامن وو او عبد الله بن رواحه د دوی مخې ته ور وړاندې شول. خو د 
قريشو جنگ کوونکو له دوی سره د جنگ کولو څخه انکار وکړٍ او د خپلو ترونو د زاوښو 
غوښتونکي وو. 

پیغمبر (ص) د عبيده بن حارث. حمزه او علي رضی الله تعالی عنهم ته د وتلو حکم وکړ. حمزه 
(ررض) خپل دښمن شیبه او علي (رض) هم خپل دښمن ولید ډېر ژر وواژه. یواځې عبيده (رض) 
چې د پاخه عمر خاوند و. خپل دښمن ته یې وخت ورکړ» تر څو چې حمزه او علي (رضی الله 
تعالی عنهما) د خپلو دښمنانو له وژلو څخه وزگار شول او ټولو په گډه سره هغه وواژه. 


"٠‏ ج) 


ډله ییز یرغل: 

د دغو دریو تنو په وژل کېدو سره د مشرکینو غوسه زیاته شوه. له کینې څخه په ډکو زړونو یې 
پر مسلمانانو باندې په ډله يیزه توگه یرغل وکړ» مسلمانانو چې له الله تعالی څخه یې يواځينۍ 
غوښتنه د دښمن پر وړاندې ثبات او استقامت و. د کفارو یرغلونه یې یو پر بل پسې په شا و 
تمبول او په ښه توگه یې له خپل ځان څخه دفاع وکړه. او پداسې حال کې چې د (احد. احد) 
کلمه یې پر ژبو جاري وه. دښمن ته یې ملا ماتوونکې گوزارونه ورکړل. 

د ابو جهل وژل کېدل: د مشرکانو د لښکر مشر ابو جهل په خپلو لښکرو کې د ماتې د 
نښو له لیدلو وروسته کوښښ وکړ څو د اسلامي لښکر په وړاندې د هغوی روحیات د دویم 
ځل له پاره را ژوندي کړي او هر لوري ته به یې منډې وهلې. ناڅاپه دوو زلمیو مجاهدينو د باز 
په څېر په ابو جهل حمله وکړه. د تورې د گزار له امله یې ورون پرې شو او له آس څخه را 
پرېبوت. او د پرله پسې گوزارونو له امله له حرکت څخه ولوېده. 

د مشرکینو ماتې او د دوی تېښته: کله چې د مشرکینو په لښکرو ماته گډه شوه او د 
مجاهدينو د سختو حملو له امله د دوی جنگي نظام په بشپړه توگه گډ وډ شو نو مشرکینو د 
تېښتې لاره غوره کړه. سره لدې چې دوی د جنگ میدان په ډېر بد حالت کې پرېښود خو بيا 
هم د مجاهدینو له لوري تر ډېرو لیرې ځایونو پورې تعقیب شول. 

د جنگ تنیجه: پدې تاریخي غزا کي چې د مشرکینو په ریښتونې ماتي او د مسلمانانو په 
ریښتوني بریاليتوب پای ته ورسېده. (۱۴) تنه مسلمانان په شهادت ران او د مشرکینو له 
لوري اویا (۷۰) تنه چې ډېر یې د قریشو مشران وو. ووژل شول او اویا (۷۰) تنه نور یې بندیان 
ونیول شول. چې بيا وروسته په مختلفو لارو آزاد شول. تر دې چې ځينې یې لسو تنو زده کوونکو 
ته د زده کړې په بدله کې آزاد شول. 


چ)) 


دلرست کی 


2 


يک ھم غ هه 


۷ 
۸ 


د دښمن کاروان ته لار نیول شونې ده چې په لوی جنگ تبدیل شي. نو لازمه ده چې له یوه 
لوري د هغې له پاره د جواز دلیل پیدا شي او له بل لوري د جگړې د خطر ناکو پایلو له 
پاره پوره تیاری ونیول شي. 


.. له خپلو ملگرو او په ځانگړي ډول له مخلصو او متخصصو ملگرو سره مشوره کول ښې 


پایلې لري. 


. بویاليتوب ته د رسېدو په منظور له ټولو روا امکانانو څخه گټه اخيستل. 
. الله تعالی ته دعاء او له هغه څخه د مرستی غوښتل. 
.غور کبر او خپل ځان غوښتل ناوړه پایلې لري. 


څرنگه چې مسلمان له مرگ څخه وروسته په بیا ژوند ایمان لري. نو د دښمن سره په 
مقابله کې نه وارخطا کېږي. او په لوړه روحیه او پر حواسسو باندې د پوره حاکمیت له لارې 
خپل حرکات په ښه توگه کنترولوي. چې دا ټکی یې د بریاليتوب مهم لامل گیل کېږي. 

جنگي بندیان باید ونه وژل شي او په ځانگړې توگه هغوی چې جنگي مجرمان نه وي. 

د علم زده کړه په اسلام کې ډېر ارزښت لري. 


فعالیت: له لوست څخه کومې گټې تر لاسه کېږي؟ بیان یې کړئ. 


له کورنۍ دنده: 
.د بدر د غزا مهم ټکي په خپلو کتابچو کې ولیکئ! 
: پدې لوست کې د لاندینیو کسانو رول ته په کتلو سره د دوی په اړه مناسبې جملې وليکئ: 


ارزوله: 

لاندینیو پوښتنو ته ځوابونه ووایاست: 
بر د غزا علت څه ؤ؟ 
.د بدر په غزا کې د مسلمانانو او مشرکانو شمېر او تجهيزات څومره وو؟ 
بدر د غزا نتیجه څه وه؟ 
.د بدر غزا په کوم کال او کومه سیمه کې واقع شوه؟ 
.لدې خالي ځایونه په مناسبو کلمو ډک کړئ. 

) ) خپل حریف شیبه او ( ) خپل حریف ولید ډېر ژر ووژل. 
) ) چې د پاخه عمر خاوند و. خپل حريف ته یې وخت ورکړڅو ( 1 
) ) وتوانېدو چې د قافلې مسیر ته تغیر ورکړي اومکې ته یې روغه ورسوي. 


مس 

حمزه بن عبد المطلب. علی بن ابی طالب. عبیدة بن الحارث. شیبه بن ربيعة, 
عتبه بن ربیعة. ولید بن عتبة ابوجهل. ابو سفیان. اخنس بن شریک. حباب بن منذر. 


٧"‏ چا 


د احد غزا 


د احد غزا د احد په سیمه کې» چې د مدینې منورې شمال لوري ته موقعیت لري. د هجرت په 


دریم کال د شوال په ٧‏ مه نېټه پېښه شوه. 


د بدلې اخیستلو له پاره د قریشو تیاری: 

بې مض خر ووفاځ لر د وکرم وې بي ريز 
وکړ. د هغې قافلې ټول مالونه یې چې د بدر د غمیزې پېښې لامل شوي وو. پدې لاره کې 
وقف کړل. د راتلونکي کال په را رسېدلو سره د مکې خلک له دريو زرو ۳٠۰۰‏ مسلح 
جنگیالیو سره چې دری زره ٠۰‏ اوښان اووه سوه ٠۷٠۰۰‏ جنگي زغرې. دوه سوه ٠٠٢‏ 
آسونه او د جنگیالو د احساساتو د ښو پارولو له پاره یو شمېر ښځې ورسره ملگرې وې. د 
مدینې منورې په لوري روان شول. 

په مدینه منوره کې د شوری جوړېدل: 

د مشرکینو لښکر د حرکت د خبر له رسېدو سره سم رسول الله (ص) له خپلو ملگرو سره 
مشورتي غونډه جوړه کړه. څو د مشرکینو په وړاندې خپله تیاري ونیسي. د پيغمبر (ص) 
شخصي نظر دا و چې باید د مدينې منورې په داخل کې له مشرکینو سره جگړه وشي. د 
منافقینو رئیس عبد الله بن ابي بن سلول هم لدې نظر سره خپله موافقه اعلان کړه. 


٧‏ ع) 


ځینې صحابه کرامو لکه حضرت حمزه (رض) له مدینې منورې څخه وتل وغوښتلء نو هماغه 
وو چې د مسلمانانو د ډېر ټینگار په نتیجه کې رسول الله (ص) دا تصمیم ونیوه چې د کفارو 
سره د مقابلې له پاره له مدينې منورې څخه بهر ولاړ شي. 

له جنگ څخه د عبد الله بن ابی را گرځېدل: 

عبد الله بن ابی چې اصلي موخه یې د مجاهدينو د مورال ټیټول او دښمن ته جرات ورکول وو. 
له خپلو دری سوو تنو ملگرو سره بېرته مدینې منورې ته راستون شو. 

د مسلمانانو د صفونو تنظیمول: 

کله چې رسول الله (ص) له خپلو ملگرو سره د احد غره ته ورسېد. پنځوسو تنو ښو تجربه 
کارو غشو وېشتونکو ته یې د عبد الله بن جبیر په مشرۍ دنده وسپارله. څو د هغې غونډۍ په 
سر چې وروسته په جبل رمات ونومول شوه سنگر ونیسي» چې له یوې خوا دښمن پر غشو 
ولي او له بلې خوا به دښمن دې ته نه پرېږدي چې په ناڅاپي ډول پر مسلمانانو د شا له خوا 
حمله وکړي. پيغمبر (ص) دوی ته ډېر ټینگار وکړ چې د پيغمبر (ص) له امر پرته به په هېڅ 
ډول خپل ځای ته تغیر نه ورکوي. تردې چې که جنگ پای ته هم ورسېږي او مشرکین و تښتي. 
د جنگ پیل: 

دواړه لوري د یو بل په وړاندې ودرېدل. طلحة بن ابي طلحة عبدري د مکې د مشرکینو له 
لوري پداسې حال کې چې په اوښ یې سپور و د جنگ میدان ته را وړاندې شو. او د مقابلې له 
پاره یې د حریف غوښتنه وکړه. زبیر بن العوام (رض) يې د مقابلې له پاره ور وړاندې شو او له 
مهلت ورکولو پرته یې په هغه باندې د زمري په څېر حمله وکړه او د سر په پرې کولو سره یې 
هغه په ځمکه وپرځاوه. د دې صحنې په لیدلو سره رسول الله (ص) په لوړ آواز د تکبير نعره 
کړه چې ټولو صحابه کرامو ورسره د تکبیر آوازونه پورته کړل. 

له هغې وروسته جنگ په ډېره تېزۍ سره پیل شو. د مشرکینو د بیرغ اخیستونکي یو پر بل پسې 
ووژل شول. 

د مسلمانانو ځانونه قربانول: 

مسلمانانو د جنگ میدان په بشپړه توگه تر خپل کنترول لاندې درلود. د خپلو جنگي کارنامو 
او لوړ همت په ښکارولو سره یې مشرکانو ته ماتې ورکړه او تېښتې ته یې اړ کړل. 


٨‏ ع)ا 


د ځینو غشو ويشتونکو تېروتنه: 


پدې نازکو او حساسو شېبو کې چې د مسلمانانو وړوکی ټولی د مشرکینو پر لوی لښکر باندې 
د بریاليتوب په حال کې و. د مسلمانانو ځینو غشو ویشتونکو لويه تېروتنه وکړه. هغوی د 
غنیمتونو د ټولولو په هيله او پدې گومان چې گویا جنگ پای ته ورسېد او مشر کین وتښتېدل. 
د رسول الله (ص) له امر پرته یې خپل ځای پرېښود. لاندې راکوز شول. او د غنیمتونو په 
ټولولو مشغول شول. 

پر مسلمانانو باندې د مش رکینو دویم ځل حمله: 

پدې اساسو شېبو کې په ناڅاپي توگه د مشرکینو څخه يوې ډلې چې په آسونو سپاره وو؛ پر 
مسلمانانو د شا له خوا حمله وکړه. لومړی یې عبدالله بن جبير او دده نهه تنه ملگري چې له ده 
سره په جبل رمات کې پاتې وو په شهادت ورسول. او لدې څخه وروسته یې مسلمانان له هرې 
خوا په ناڅاپي توگه محاصره کړل او حمله یې پرې وکړه. چې پدې وخت کې جنگ د 
مشرکینو په گټه تغیر وموند. د مسلمانانو لښکر غیر منظم او تیت شو تر دې چې تر منځ یې د 
رسول الله (ص) د وژل کېدو بده اوازه هم خپره شوه. خو رسول الله (ص) خپل آواز لوړ کړ او 
مسلمانان یې خپلې شا او خوا ته راټول کړل». چې په نتیجه کې د دښمن حمله په شا وتمبول 


ج))) 


شره.. مشرکینو نه یواځې دا چې دویم ځل حمله یې ونه کړه. بلکې و نه توانېدل چې د جنگ 
له میدان څخه یو څه شی له خپلو ځانونو سره واخلي او بیا خپلې قرارگاه ته له رسېدلو څخه 
وروسته یې د مکې لاره ونیوله. 


د حمراء الاسد د غزا له پاره تیاری: 

د احد په غزا کې د مسلمانانو ۰ تنه شهیدان شول چې حضرت حمزه او حضرت مصعب بن 

عمیر رضی الله تعالی عنهما هم پکې وو. او پيغمبر (ص) هم زخمي شو مشرکینو د مسلمانانو 

د شهيدانو بدنونه مثله (د بدن اندامونه یې غوڅ) کړل او د مکې د مشرکینو ۳۷ تنه په هلاکت 

ورسېدل. 

د لوست گټې: 

.١‏ مسلمانان باید د خپل لارښود د اوامرو اطاعت وکړي. او هېڅکله د لارښود له اوامرو څخه 
سرغړونه ونه کړي. (البته په معصیت او گناه کې اطاعت لازم ندی). 

٢‏ د مسلمانانو رهبر او لارښود باید په مهمو او ارزښتناکو مسائلو کې د نظر له خاوندانو سره 
مشوره وکړي. 

٣۳‏ د خپل هېواد او خپلو خلکو څخه د دفاع په منظور لازم تدبیرونه نیول او له ټولو امکاناتو او 
روا وسائلو څخه گټه اخیستل. 


۰ ج) 


۴ د یوې کوچنۍ ډلې تېروتنه کله نا کله د یوه لوی ټولي له پاره د دردناکې پېښې لامل گرځي. 


ارزونه: 
أ. لاندینیو پوښتنو ته ځوابونه ووایاست: 
۱. د غېشي ویشتونکو تېروتنه په څه کې وه؟ واضح یې کړئ. 
۲. د احد د غزا سبب څه و؟ واضح يې کړئ. 
۷ .۰ حد په غزا کې د مسلمانانو او مشرکینو د لښکرو شمېر څومره ؤ؟ 
ب. لاندې خالي ځایونه په مناسبو کلمو ډک کړئ: 
1 () ) چې اصلي موخه يې د مسلمانانود روحیې ضعیفول وو. 
له دری سوو تنو سره د مسلمانانو له ټولي څخه ووت. او مدینې منورې ته واپس وگرځېد. 
- ( ) د طلحة بن ابي طلحة مقابلې ته ور وړاندې شو. 
۳. پيغمبر (ص) پنځوس کسیزه ډله د ) ) په مشرۍ د جبل رمات په سر و ټاکله. 


١‏ د احد د غزا مهم ټکي په خپلو کتابچو کې ولیکئ! 
٢‏ د احد په غزا کې د لاندینیو اشخاصو رول ته په کتلو سره د دوی په اړه یوه یوه مناسبه 
جمله وليکئ: 


زبير بن العرام. طلحه‌بن ابی طلحه عبدري.ت حمزه بن عبدالمطلب. عبد 
الله بن ابی بن سلول. او ابو سفیان. 


١‏ چا 


اووه ویشتم لوست 
د سلام فضیلت 


عن ابی هريره قَالً قَالَ رَسُولُ اللَّهِ صلی الله علیه وسلم : « لَائدڅُلوا اه حَقّی نُؤْمِنُوا و لا تُؤُِْوا 


سار ! 


د رواي پيژندنه: 


د دې حدېث رواي په اول لوست کې پیژندل شوی دی. 


د کلمو معنا: 

قَُؤْصُوا: - ترڅو چې کامل مؤمنان شئ. 
٢‏ تحابوا: چې یو بل سره مینه وکړئ. 
۳ اذا فعلتمُوه: کله چې تاسې هغه انجام کړ. 
۴۶ افشوا: خور کړئ. 


د حدیث شريف معنا: 

د ابو هريره رضي الله عنه څخه روایت دی چې رسول الله صلی الله علیه وسلم فرمایلي دي : 
تر هغې به جنت ته داخل نه شئ تر څو پوره مؤمنان نه شئ او تر هغې پورې به د کامل ايمان 
خاوندان نه شئ تر څو چې یو له بل سره د زړه له کومې دوستان نه شي آیا تاسي ته داسې يو 
کار درونه ښایم که چیري مو انجام کړ.» نو په خپلو کې به مو مينه زیاته شي؟ په خپلو کې یو پر 
بل سلام اچوئ ! 


د حدیث شریف حکمت: 

اسلاھ د سولې دوستۍ او صمیمیت دین دی . نو اړینه ده چي مسلمانان د خپلو کړنو او ویناوو په 
ذریعه دا صفات په ځان کې ثابت کړي . نو پر همدې بناء کله چې یو مسلمان د بل مسلمان سره 
مخ کيږي نو اولني الفاظ چې د دوې د خولي نه تر هر څه مخکې راوځي هغه د سلام (السلام 


علیکم ...) الفاظ دي . 
٢‏ چا 


نو څوک چې پر چا پدې الفاظو (السلام علیکم ...) سلام واچوي . برسیره پر دې چې هغه ته یې د 
خير دعاء و غوښته او د هغه د سلامتیا غوښتونکی شو . هغه ته یې دا پیغام هم وړاندې کړ چې زما 
له طرفه پوره مطمئن شه . هیڅ کوم شر به زما له پلوه تاته و نه رسیږي . همدا رنگه زما له پلوه به 
ستا سر مال او ابرو ته هیڅ کوم شر و نه رسيږي . د سلام په ویلو سره انسان مقابل جانب ته خپله 
دوستي ښکاره کوي . او د هغه زړه ته اطمئنان ورکوي . نو بالاخره په پاېله کې يوه د دوستی او 
صمیمیت او محبت څخه ډکه فضا او ټولنه رامنځ ته کيږي . 

د الله جل جلاله پیغمبر د سلام اچول د تل پاتې دوستۍ لامل بللی دی . او مونږ یې د سلام اچولو 
ته تشویق کړي یو. 


فعالیت: په ډلیېزه او یا انفرادي توگه د سلام اچولو گټې وښايئ. 

د حدیث شریف گټې: 

.١‏ د سلام په اچولو سره انسان د پوره ایمان خاوند گرځي: ځکه چې پېغمبر صلی الله 
علیه وسلم د پوره ایمان درلودل لامل د مسلمانانو تر منځه دوستي ښودلي ده . او د 
دوستي پیدا کیدلو لامل یې د سلام اچول ښودلي . نو پردې بنا د سلام په اچولو سره 
انسان د پوره ایمان خاوند گرځي . 

۲. جنت ته د ننوتلو شرط د ايمان درلودل دي: ځکه چې جنت د مؤمنانو لپاره دی . 
ولې ایمان سره باید نیک عمل هم ملگری وي . نه بد اعمال . 

٣۳‏ یوله بل سره دوستي ساتل د پوره ایمان له نښانو څخه دي: 

۴ د سلام اچولو کلتور ( دود ) باید د مسلمانانو تر منځه ژوندی وساتل شي: 
نو اړینه ده چې خپل ماشومان د سلام په اچولو سره عادت کړو . او دا وروښایو چې پر بل 
څرنگه سلام اچول کيږي » او هم د سلام جواب په څه ډول سره ورکول کيږي . 


۳ چ)ا 


. د لاندې حدیث نيمگړٍي جملي پوره کړئ: 


لاً تدخلوا الجَنَةً حتی............. و لا موا حتی 17771 4 
۱ اد کوعلرنیءاا اس لاک00 سلا کم 


٢‏ د لوست حدیث ووایاست. او معنا یې کړئ. 
٣۳‏ د حدیث د راوي په باره کی معلومات وليکئ. 
۴ د حدیث حکمت وښایاست. 


ه. د حدیث څخه لاس ته راوړل شوي گټې ذکر کړئ. 


د لاندې ذکر شوی حدیث عبارت د معنا سره په یادو زده کړئ . 
و ش٩‏ ء وس اق د ان 0 ض رِ 
« ارَلاادُلکم عَلی شَیء اذا فعَلتَمُوۀ تحَابَيتم؟ افشُرا السَّلام بينكم » . 


۴ چ) 


اته ویشتم لوست 

د وخت او سلامتیيا رصحت ارزښت 
عن ابن عباس رضی الله عنهما قال: قال اللبی صلی الله علیه و سلم: « نعمََانِ مَغبُون فِيهِمًا كَنِيرٌ 
مِنَ النّاس الصُحَةِ و الفِرَاغ» رواه البخاری و الترمذی. 


د راوي پیژندنه: 

عبد الله بن عباس بن عبد المطلب د پېغمبر صلی الله علیه وسلم د تره ځوئ ؤ . او په وړوکوالي کې د 
اسلام په دین مشرف شوی ؤ . د الله جل جلاله رسول ورته دعاء کړی وه . د صحابه وو تر منځه تر ټولو 
ښه فقيه او د تفسیر په علم پوهه وه؛ او د پېغمبر صلی الله علیه وسلم څخه یې تر دو زرو زیات احادیث 
روایت کړي دي . او د هجرت په درې شپیتم کال په طایف کې وفات او خاورو ته وسپارل شو . 


د کلمو معنا: 

. نعمتان: دوه نعمته . 

٢‏ هغیون: تاوان یې پکې لیدلی دی. 
۳ الفرَاغ: وزگارتیا. 


د حدیث شريف معنا: 

د عبد الله بن عباس رضي الله عنهما څخه روایت دي چې رسول الله صلی الله علیيه وسلم 
فرمایلې دي : دوه نعمتونه دي چې ډیرو خلکو په کې تاوان لیدلی او ورڅخه په غفلت کې 
واقع دي : چې هغه سلامتیا ( روغ صحت ) او وزگارتیا ده . 

د حدیث شریف حکمت: 

تر ټولو ستره پانگه د انسان لپاره روغ صحت او فارغ وخت دی. ځکه چې ټول ارزښتونه د الله 
تعالی د توفیق څخه وروسته د همدې دوو نعمتونو پورې تړلي دي . لدې امله د دې دوو نعمتونو 
څخه گټه اخیستنه د ژوند څخه گټه اخیستل دي. او ضایع کول یې د ژوند ضايع کول دي. 

د انسان فکر هغه وخت ښه تولید کوي کله چې د هغه بدن سالم وي يعني سالم فکر په سالم 
بدن کې وي. او د فکر د ښې ودې لپاره باید پوره وخت د ځان سره ولري . مگر ډیری خلک د 
دې دوو نعمتونو په ارزښت نه پوهيږي. او له دې څخه هم غافله دي چې عمر یې څومره په تیزی 


د« عا 


سره تیریږي . نو پدې حدیث کې پېغمبر صلی الله علیه وسلم مونړ ته لارښوونه کوي تر څو له 
دې دوو نعمتونو څخه ښه گټه واخلو . او د الله جل جلاله په عبادت او د دنيا او آخرت په 


جوړولو کې یې و لگوو. 


فعالیت: په ډلیزه توگه د وخت د ارزښت او ورڅخه د گټې د پورته کولو په باره کې 
خبرې وکړي . 

د حدبث شريف کی: 

١‏ سلامتیا او د وخت درلودل د الله جل جلاله دوه ستر نعمتونه دي: نو انسان باید د 
دې نعمتونو شکر اداء کړي او ورڅخه ښه گټه واخلي . 

۲ د بدن سالم ساتلو ته پاملرنه: ځکه چې د ځان ساتل د علاج څخه غوره دي. انسان 
باید د صحت په سالم ساتلو کې بې غورې و نه کړي. دا ځکه کله چې د انسان د بې 
غورې په صورت کې د هغه د بدن یو غړۍ کار پریږدي. او یا یې بدن په کومي ناوړه 
مريضي اخته شي. نو په هغه وخت کې به پښیمانتیا هیڅ گټه ونلري. 

۹.۳ زیاتره خلک له دې دوو نعمتونو څخه په غفلت کې دي: هغه وخت یې په ارزښت 
پوهیږي کله چې یې هر څه له لاسه وتلي وي. 

۶۴ د سلامتیا او ځوانۍ ارزښت پېژندل: د انسان بریاليتوب پدې کې دی چې د سلامتیا او 


ځوانۍ ارزښت وپېژني. 


2 د حدیث عبارت ووايئ . او معنا یې کړئ . 


۳ کوم احکام چې د حدیث څخه لاس ته راځي ویې ښايئ . 


3 د لوست حدیث د معنا سره دښوونکي په مشوره په ښایسته خط پر یوه تخته وليکئ . او ليکل شوی 
حدیث په خپله کوټه کې د دیوال پر مخ راوزړوي . 
7 د حدیث په اړوند یوه لنډه مقاله وليکئ . او د لیکنی لپاره یو مناسب عنوان غوره کړي . 


٢‏ چا 


نهه ويشتم لوست 
د رشوت حراموالی 


عَنْ عَبّْدِ الله بن عمرو بن العاص رضي الله عنه. قَالً : قَالً رَسُولَ الله صَلَی الله عَلَيْهٍِ رَسَلُمَ : 
((الراشِي َالْمُرتشِي فِي النٌّار )).رواه للطبرائ في العجم الکبير. 

د راوي پيژندنه: 

دغه لوی او جلیل القدر صحابي عبد الله بن عمروبن العاص رضی الله تعالی عنه دی. نسب يې 
له نبي کریم صلی الله علیه وسلم سره په کعب بن لي کې یو ځای کېږي. 

دغه صحابي عالم» د قرآن کریم قاري او د احادیثو د حافظانو له جملې څخه دی. زیات شمېر 
احادیث یې روایت کړي دي. او د هجرت په (۹۵) کال وفات شو. 


د کلمو معنا: 


۴ الرٌاشِي: رشوت ورکوونکې. 
۵. المُرَکٌشِي: رشوت اخیستونکې. 
5 في نار په جهنم کې به وي. 


د حدیث شریف معنا: 
د حضرت عبد الله بن عمرو بن العاص رض څخه روایت دی چې رسول الله (ص) فرمایلي 
دي:(رشوت ورکوونکې او رشوت اخیستونکې به دواړه په اور(جهنم) کې وي. 
رشوت هغه ناولې او کرغیړنه پديده ده چې دټولنو ټول اساسي بنسټونه له منځه وړي.دانسانیت 
لمنه ټولويبې باوري اداري او مالي فساد خپروي.عامه گټې لوټ کوي .حق تلفي.ظلم او بې 
عدالتي منځ ته راوړي نو ځکه باید ددغه شوم اوناروا کار سزاباید سخته وي. 
۰ ۰ 0 ےِ 2 ٩‏ 
فعالیت: درشوت بیلکې او اضرار په گروپي ډول پیان کړئ. 
۵ ۵ ۰ 2 
د حدیت شريف کټی: 
.١‏ د رشوت ورکوونکي سزا: په غالبه وختونو کې رشوت ورکوونکی ددې لپاره بېډی 
ورکوي چې ناحقه پریکړه باید دده په گټه وشي .داچې بډی ورکوونکی له یو پلوه دظلم 


۷ چ))ا 


لامل ؛اوله بل پلوه رشوت اخیستونکي ته دگناه او تیري زمینه برابروي الله (ج) ورته جهنم 
ته دد اخلیدو سخته سزا ټاکلې ده. 

۳ د رشوت اخیستونکي سزا: د اسلام په مقدس دین کې حاکمان اودواک خاوندان په 
دې مکلف دي چې همیش باید پر حق کلک ولاړ اوسي.اود انسانانو ترمنځ د 
عدل.انصاف.او دحق پریکړې وکړي اود هر نوعه فاسدو.اوناحقه فيصلو څخه ډډه 
وکړي. که چیرې څوک بډې واخلي اوپر حقایقوپرده واچوي الله(ج) به يي د جهنم اور ته د 
اخل کړي دا ځکه چې دې له یوې خوا دحرام مال خوړونکې او هم د سمې لارې څخه د 
انحراف د گناه مرتکب شوې دی. 


فعالیت: درشرت اوډالۍ ترمنځ څه توپیر دی؟ په هکله يې په خپل منځو کې پری بحث وکړئ. 


ارزونه: 
.١‏ لاندې کلم معنا کړئ: 

لا 

و0 

في النار: 
٢‏ د رشوت اخیستونکي اورشوت ورکوونکي سزا بیان کړئ. 
٣۳‏ د رشوت په فرد اوټولنه بدې اغیزې څه دي؟ 


حدیث په یادو زده کړئ. او هم د رشوت د زیانونو په باره کې لنډه مقاله ولیکئ! 


٠۸‏ چا 


دېرشم لوست 
د حلال کسب طلب 


عَنْ عَبّْدِ اللّهِ بن مسعود قَالً قَالَ رَسُولَ اللّهِ صلی الله علیه وسلم:رطَلَبْ کَسْب الْحَلاَلِ قريضة 
َعْدَ الْفَريضَةٍ. مسند الشهاب القضاعي 

د راوي پيژندنه: 

د دغه جلیل القدر صحابي نوم عبدالله د پلار نوم یې مسعود او د بنو هذیل قبیلې ته منسوب 
دی. شپږم شخص ؤ چې د اسلام په مبارک دین مشرف شو. دوه ځله یې حبشې ته هجرت 
کړی دی او په دریم ځل يې له حبشې څخه مدينې منورې ته هجرت وکړ. د رسول الله (ص) 
سره به تل یوځای او ملګری ؤ چې له دې امله د اصحابو ترمنځ په صاحب العصاء صاحب 
الوسادة او صاحب المطهرة'' مشهور ؤ په ډېره خوږه لهجه به یې تل د قرآنکریم تلاوت کاؤ د 
علم او پوهې سمندر ؤ د علمي مقام ترڅنګ د حق د سنګر یو غښتلی مجاهد هم ؤء په بدر 
احد خندق او نورو ټولو غزاګانو کې یې برخه اخیستې ده د هجرت په دوه ديرشم )۳٣٣(‏ کال 
د حضرت عثمان (رض) له شهادت څخه وروسته یې د نيمګړې نړۍ څخه رحلت وکړ. 


د کلمو معنا: 


طَلَب: لیول. 
٢‏ کب الْحلال: حلال کار او عمل کول. 
فَريضَةٌ بَغْد الْفَرِيضَة:-- فرض دی پس له نورو فرضونو څخه يعنی داسلام پنځو 


ارکانو. اویاد پنځه وخته لمونځونو څخه وروسته. 
د حدیث شریف معنا: 
د عبد الله ابن مسعود (رض) څخه روایت دې چې پيغمبر(ص) فرمایلي دي:دحلال کسب لټون 
دنورو فرضونو پسې فرض عمل دې. 
د حدیث شریف حکمت: 
هر انسان په ژوند کې خوراکڅښاکاپوشاک.اوداسې نورو شیانو ته اړتیا لري اوددې شیانو 
لاس ته راوړل کسب اوکار پورې تړاو لري.ددې لپاره چې انسان هوسا ژوند وکړي .او د فقر 


 '‏ یعنې رسول اکرم (ص) ته به یې امسا په لاس کې ورکوله» تکیه او بالښت به یې ورته ایښود» او مسواک به یې 


ورته په لاس کې ورکاوه. 
۸۹ عا 


او احتیاج څخه مصوون وي په همدې بناء پر هر کس دحلال کسب لټه لازمه ده ترڅو ددې 
لارې څخه حلاله روزي لاس ته راوړي په خپله یې هم وخوري نوروته یې هم و رکړي اوپه عامه 
خيریه کارونوکې یې هم مصرف کړي. 


فعالیت: زده کوونکې دې په نوبت سره دهغه پغمبرانو نومونه واخلي چې لاندې کارونه يي 
کول:دهقانی.ت رکانیزغرې جوړول.چرپاني. 

د حدیث شریف گټې: 

حلاله روزي گټل عبادت دی: ري زمکه په راز راز نعمتونو پوخلې ده اوهم يي 
درزق لاس ته راوړلو سرچینې زیاتې پيدا کړي دي ترڅو انسانان دخپل شتون او بقا لپاره 
ورڅخه استفاده وکړي البته دغه نعمتونوته لاس رسی لپاره کاراو کسب اوزحمت گاللو ته 
اړتیا ده. 
دحلال رزق لټه پرهر مسلمان فرض ده دحلال رزق لټون عبادت او دپيغمبرانو سنت دي 
پر هر مسلمان دا واجب دي چې دمشروع لارو څخه رزق وگټي تر څود سوال او احتياج 
له ذلت څخه ځان وژغوري بهتره او غوره روزي هغه ده چې دلاس په زیار وگټل شي دالله 
(ج) غوره پيغمبر داوود (ع) به دخپل لاس گټلې روزي خوړله. 

٢‏ د حلال کسب ارزښت: د اسلام سپیڅلې دین انسانان کار او کسب ته هڅوي. کار 
اوکسب پر هر مسلمان واجب بولي.په شرعي نصوصو کې دټولو کسبونو په هکله لکه: 
تجارت. زراعت اوبزگري.صناعت. چوپاني اودداسې نورو کسبونو فضیلتونه بیان شويدي. 
دحلالې روزې دلاس ته راوړلو په خاط رکارکول دالله(ج) په لارکې دجهاد برابر ثواب لري. 
پيغمبر(ص) دیوکس سره مصافحه وکړه چې دهغه لاسونه دکار له امله زيړه اوشاړ وو 
پغمبر (ص) وفرمایل:( دا هغه لا س دې چې الله(ج) يي ډیر خوښوي). 
داسلام له نظره هغه څوک دستاینې وړدی چې کار اوعمل کوی. یواځې کسب او کار دی 
چې شخصي اوټولنیز احتیاجونه پوره کوي. دپیاوړي اقتصاد سرچینه کسب او کار كکول 
دي کاسب او کارکوونکې ته خپله کورنۍ.خپل خپلوان اوټول وگړي په درنده سترگه 
گوري اود هرچا په وړاندې محترم وي. 

٣۳‏ بې کاري(کار نه کول) او بد عواقب يي: بې کاري یاکار نه کول هغه بد خصلت دې 
چې هیڅ سالم عقل يي نشي زغملای کار نه کول په شریعت کې مردود خصلت دې ددې 


٠‏ ج) 


لپاره چې په جامعه کې بیکاري دفقر سبب ونه گرځي پيغمبر(ص) بيکاري په کلکه غندي 
اوفرمايي:(بيشکه اشريې بیکاره ناست بنده بدگڼي). 

حضرت عمر (رض) هغه ځوانان چې دعبادت په بهانه مسجد کې بیکاره ناست ووله 
مسجده وویستل اوورته يي وویل:(ووځۍ هیڅکله له اسمان څخه په خپله سره او سپین زر 
نه راتوییږي). 

هرڅوک چې کار اوعمل پریږدي اوسستی ورباندې غالبه شی پر کورنۍ اوټولنه بار او بوج 
وي دوستان یې کم وي. څوک يي نه خوښوي.دهرچا په وړاندې ملامته وي.دمالي عباداتو 
اونورو سره د کومک کولو څخه بې برخې اود ښيگڼې لاس بي ترهر چا زیات لنډ وي. 

د ځمکې تعمیر او ابادي: الله (ج) زمکه دانسان دژوند زانگو او انسان یی ددې زمکې 
معمار پیداکړې دی.انسان ددې لپاره زمکې ته رالیږل شوې چې دزمکې مخ په 
ودانیو. کرلو. جوړولو... اباد اودژوندانه لپاره يي برابر کړي ترڅو انسانان وکولای شي په 
ارامه او اطمنان سره عبادت اود اللهرج) بنده گي وکړي چې د زمکې تعمير او ابادي 
دانسان په بې ساری هلو ځلو پورې تړاو لري . 


فعالیت: زموږ خوږر پيغمبر حضرت محمد(ص) له بعنت څخه مخکې کوم کوم کارونه کړي؟ 


0 


:1 
پو 


کورنۍ دنده: 


ددوو نومونه واخلۍ 


ارزونه: 
١‏ د حدیث شريف راوي په بابله لنډ معلومات وړاند ې کرئ. 
. د حدیث شریف اجمالي معنا ووایاست. 
۳ لاندې خالي ځایونه ډک کړئ: 


رتنی لوست په خپلو کتابچو کې وليکئ. 


۱١‏ ع)) 


یو دېرشم لوست 
د الله (رج) نعمتونه 


عن ابن عباس رضي الله عنهما قَالً : قال رَسُول الله صلی الله علیه وسلم ‏ لِرَجُل وَمُوٌ يَعظهُ 
اغْمْ عَمْسًا قَبْلَّ عَمس: شَبَابِكَ بل مِرَمِكَ . رَصِحَنكَ قَبّلَ سَقَِكَ رَغِتاءِك فل فَفْرِكَ 
وَفْرَاهْكَ قَبْلَ شغِْكَ . وَحَيَاِكَ قَبْلِ مَوِْكَ ).الستدرك للحاکم 


اخ راوي پیژندنه: 


د دې راوي پیژند نه په تیرو لوستونو کې تیره شوی ده. 


د کلمو معنا: 

١‏ َعظَهُ : ورته يي نصیحت کاره. 

۲ اتم : غنیمت وگڼه. 

۳ خَمْسَا يل عَمس: پنځه شیان مخکې له پنځو څخه. 

۴ وه ځواني دې مخکې له کمزورتیا څخه. 

ه. وَصِحَئِكَقَبْلِ سَقَِكَ:- او خپله روغتیا مخکې له مريضتیا څخه. 

٠‏ وَعِنَاءِكَ قَبُّلَ فَفْركً: اوخپله غنیوالۍ مخکې له فقرڅخه. 

. وَفْرَاهْكَ بل شْغِْكَ:- اوخپله وزگارتیا مخکې له مصروفتیا څخه. 

۸. وَحَيَائِكَ قَبل موتِك: او خپل ژوند مخکې د خپل مرگ څخه. 
د حدیث شریف معنا: 
دعبد الله بن عباس رض څخه روایت دې چې رسول الله ص یوه کس ته نصیحت کاوه ورته یی 
وویل:(پنځه شیان مخکې له پنځو څخه غنیمت وگڼه :خپله ځواني مخکې له خپلې کمزورتيا 
څخه غنیمت وگڼه.او خپله روغتیا مخکې له خپلې مریضتیا څخه غنیمت وگڼه.اوخپله باډايي 
اوغنیوالۍ مخکې له خپل فقرڅخه غنیمت وگڼه,اوخپله وزگارتیا مخکې له مصروفتیا څغه 
غنیمت وگڼهاو خپل ژوند مخکې د خپل مرگ څخه غنیمت وگڼه). 
د حدیث شریف حکمت: 
د کایناتو خالق الله (ج) انسانانو ته ډول ډول ظاهري اوباطني نعمتونه ورپه برخه کړی دي 
لکه: روغ صحت., مال او دولت. ځواني علم اوپوهه اوداسې نور. بناء حتمي ده چې انسان د 


٢‏ ع)) 


الله (ج) د نعمتونو شکر ادا کړي او شکر یې هله پر ځای کیږي چې ژوند او وخعت څخه 

اعظمي استفاده واخیستل شي. او په نیکو لارو چارو کې مصرف کړل شي ترڅو دنعمتونو 

دخالق او دهغه مخلوق د خوښۍ سبب وگرځي.پيغمبر ص مونږ ته په دی حدیث کې دغه 

نعمتونه اوورڅخه دښې استفادی لارې چارې را په گوته کوي. 

فعالیت: زده کوونکې دې په گروپي شکل دالله (ج) دنعمتونو نومونه واخلي. 

د حدیث شریف 7و 

. ځواني د الله (ج) لوی نعمت دی: د انسان عمر دلحظو دقيقومياشتو څخه عبارت 
دی .او دژوند هره لحظه چې تیریږي انسان مرگ ته ورنږدی کیږي ځراني هغه نعمست دی 
چې په هکله به یی دقیامت په ورځ دبنده څخه پوښتنه کيږي انسان په ځوانۍ کې دداسې 
نعمتونو څخه برخه مند وي چې دځوانۍ په تیريدو سره یی با هیڅکله نشي تر لاسه کولای 
په ځوانۍ کې بنده د کامل عقل.ښه ذهن.اوپیاوړي قوت او طاقت څښتن وي هرڅه ډیر 
ژر یادوي. د کارونو په مقابل کې زیات تحمل اوحوصله لري هرجسمي کړنې اوکارونه په 
ښه شان انجاموي.مگر کله چې ضعیف او ځوانی یی تیره شي نو دبدن هډوکی یی نرم 
اوکمزوري شي بیا دډیرڅه کولو ارزو لري خو ورڅخه عاجز اوناتوانه وي که و غواړي 
چې ډیر ښه کارونه وکړي ‏ مگرد ضعیفوالی له امله یې نه شي کولای.چې دسالمې ټولنې 
جوړول.دښو اوعالي اخلاقو ترویجول.ذهنیتونه ملقف کول.علم او پوهه درگړو ترمنځ 
عامول» دجامعې دافرادو تر منځ د مهذب مسلمان انځور انځورول دا هر څه مستیما 
دځوانانو مسؤولیت دی د ځوانۍ عمر عبث تیرول نه جبرانیدونکې زیان دې. 

1 روغ صحت اوسلامتیا ستر نعمت دی: روغ صحت هم دالله ج له نعمتونو څخه ستر 
نعمت دی صحت او مریضي دواړه داسی څیزونه دي چې دانسان په واک او اختيار کې نه 
دي روغتیا دانسان پر سرهغه تاج دی چې هغه یواځې ناروغان ویني خو صحت من يی 
احساس نه کوي مگر کله چې روغ صحت الله ج دانسان څخه واخلی بیا یی په ارزښت 
پوه شي سالم عقل په سالم جسم کې وي روغتیا او صحت دالله ج هغه مهرباني ده چې 
ددې په وسیله بنده کولای شی دنیوي او خروي کارونه په ښه شان تر سره کړي بناء پر 
هر مسلمان لازم دي چې ددغه ارزښتناک نعمت څخه گټه واخلي اوکوښښ وکړي چې 
دژوند هره لحظه بیکاره او دنیک عمل څخه علاوه په بل څه تیره نه کړي. 


٣‏ خ) 


مریضی دداسی ضعیفه حالت څخه عبارت دی چی بنده دهر نیک او خير کار څخه محرومه وي. 


۳ د پانگې اومال دارۍ نعمت: دالله ج دنعمتونو له جملې څخه یو شتمني او مال داري 
ده چې دبشري ټولنې نیکمرغي ورپورې تړلې ده. حلاله شتمني الله ج ته دنزدیکت .دپت 
اوابرو ساتلو .دبندگانو دحقوقو داداکولو. دخپلوانو سره دصله رحمۍ ذريعه او سرچینه 
ده. بډایی او شتمني هغه وخت نعمت دی چې ورڅخه په سمه توگه استفاده وشي .او که 
چیرې په ناروا ,حرامو او ناوړه لارو چارو کې ولول شي نوبيا لویه بد بختي ده.ددغه 
نعمت د شکر دادا کولو لار دفرضي او نفلي صدقاتو ورکول دي دفرضي صدقو څخه 
مراد د زکاتونو. فديو. کفارو.نذرونو ورکول دي چې بنده دبخل.شومتیا څخه پاکوي اوپه 
مؤمن کې دایثار. فداکارۍ». ورکړې اوسخا احساس راژوندې وي ددې لپاره چې 
مسلمان باید یواځی دزکات په ورکولو بسوالۍ ونه کړي بلکه نفلي صدقې باید ورکړي 
او په نورو اجتماعي خيریه کارونوکې برخه واخلي لکه: مدرسی .مکتبونهروغتونونه پلونه 
ونۍ. کینول. سرکونه جوړول.دټولنې دډیری بې وزله طبقې نابينایانو شلو گوډانو . کونډو 
ضرورتونه پوره کول هغه فقیران چې په کار قادر وي ورته دکارونو زمینه برابرول. 

: خپل ژوند غنیمت وگڼه مخکې له مرگه: ژوند هغه فرصت دی چې له لاسه ووت بیا 
هیڅکله نه راځي اوه ر کله چې انسان مړ شي دده دنیکو عملونو دروازه بنده شي. پس له 
مرگه هرانسان د بیا ژوند څخه علاوه بل د هیڅ شي ارزو نه کوي دهمدې کبله مخکې له 
دې چې دغه نعمت له لاسه ووځي باید ورڅخه گټه واخیستل شي اوپه ژوند کې هغه اعمال 
ترسره شي چې داخرت د ابدي ژوند لپاره سودمند وي مخصوصا داسې اعمال چې ثواب 
یې پس له مرگه هم بنده ته ور رسیږی لکه:دعلم ښوونه. دنیک اولاد روزنهلارې پلونه 
اوسرکونه جوړول مسجدونه ابادول ,داوبو څاگانې ویستل ټول دخیرهغه کارونه چې 
انسانان ورڅخه په ژوندانه کې استفاده کوي. 


۴ ع)) 


فعالیت: زده کوونکی دې د وخت دارزښت په اړوند په انفرادي یا گروپي شکل معلومات 


ارزونه: 
. لاندې عبارات معنا کړئ: 
مَبَابک فل هرمک: وَصحَنَکَ قبَلَ مقمک: وَغناءی قبل قفٌرک: وَحَيَانَکَ قبُل مرک 
٣٢‏ د حدیث شریف معنا ووایاست! 
٣۳‏ د پورتنو مطلبونو څخه یو مطلب غوره او په اړوند یې لنډه مقاله ولیکئ. 


4۸ کورنۍ دنده: 
د لوست مطلبونه په خپل تعبیر په خپلو کتابچو کې وليکئ. 


د؛ ج) 


دوه دېرشم لوست 
د مزدور حق باید ډیر ژر ورکړل شی 
غن جَابرٍ قال : قال رسُول الله صَلَی الله عَلّْهِ وَسَلّمَ : (أَغْطُوا الأَجِرَأَجْرَةُ قبُلأَن بَجِفً عَرََه. 


د راوي پيژندنه: 

نوم يي جابر اود پلار نوم بي عبد الله د مدینې منورې د خزرج له قبیلې څخه ؤ. پلار اوزوی 
دواړه جلیل القدره صحابه وو پيغمبر ص ورته پینځه ویشت ځله په یوه شپه کې دمغفرت دعاء 
کړی د بدر او احد څخه علاوه يي په ٩١‏ غزواتو کې د رسول الله ص سره اشتراک کړی 
دی.په خپل وخت کې دمدینې منورې لوی مجتهد او مفتي .او د هجرت په ۷٧‏ کال کې يې له 
فاني دنیا څخه سترگې پټې کړی. 


د کلمو معنا: 


١‏ أعٌطوا: ورکړئ. 

۹.۲ الأَجر: مزدورته. 

۳ َجْرَةُ : د هغه اجوره اومزدوري. 

ِِ. قبُل أَن بَِفً عَرَقۀ: مخکې له دې چې دهغه دوجود خوله وچه شي. 


د حدیث شریف معنا: 

له حضرت جابر بن عبد الله (رض) څخه روایت دی چې پيغمبر (ص) فرمایلي دي:(مزدورته 
دهغه مزدوري مخکې له دې ورکړئ چې دهغه خوله وچه شي). 

د حدیث شریف حکمت: 

په ټولله کې انسانان یوپربل مادي او معنوي ځانگړي حقوق لري لکه:دمور اوپلار حقوق 
.دمشرانو حقوق.دگاوڼډیانو حقوق اوداسې نور.چې ددې حقوقو په قطار کې يوهم 
داجير(مزدور) حق دی او هغه ته دهغه دزحمت گاللو اومشقت تیرولو په مقابل کې مزدوري 
ورکول دي.داچې دنوروپرحقوقو تیرۍ هغه که په هرشکل اورنگ کې وي ناروا دی په همدې 
اساس پیغمبر ص فرمایلي دي چې داجیر په حق تیرۍ مه کوئ او هغه ته دهغه حق بې له څنډه 


ورکړئ. 
۹٩‏ ع) 


فعالیت: مالک او اجیر ته څه کول په کار د ي؟ په گروپی شکل يې ځواب ووایاست 

د حدیث شربف کی؛ 

١.د‏ اجیر (مزدور) مزدوري ځڼډول ظلم او گناه ده: مزدور دخپل وجود انرژي ددې 
لپاره مصرفوي چې څه وگټي .او ځان ته حلاله روزي پيدا کړي اوددې په انتظارکې وې 
چې دخپل زحمت او مشقت بدله ډیرژرترلاسه کړي نو لازمه ده چې دهغه مزدوري دی 
دومره ژر هغه ته ورکړل شي چې حتی دهغه دوجود خوله هم نه وي وچه شوي اوپه دې 
کار کې ځنډ اوتاخیر ظلم او گناه ده پيغمبر ص فرمایلي دي:(دضني له خوا د مزدور 
مزدوري یا د قرضدار قرض ځڼډول گناه ده). په بل حديث کې راغلي دي پيغبر(ص) 
فرمايلي دي:رزه به د اخرت په ورځ د الله (ج) په حضو رکې د هغه مزدور حق غوښتنه کوم 
چې په کار وگمارل شي او بیا د هغه مزدوري هغه ته ورنکړل شي). 

۲ د اجیر (مزدور ) حقوق:په نړۍ کې شتمن» او بې شتو غریب دوه ډوله انسانان اوسیږي 
چې یو بل ته د ژوند انه په هره گړۍ. کې محتاج دي د بډایې څښتن غریب ته دکار لپاره 
اوغریب مالدار ته د مزدورې لپاره اړتیا لري. 
په اسلام کې د مالک اومزدور ترمنځ علاقه په ورورولۍ کومک.مهربانۍ اویوبل ته په 
وفادارۍ ولاړه ده نو لازمه ده چې د اجیر او مزدور سره نیکه رویه اوښه چلند وشی .ورته 
د کار پروخت مناسبه غذا ورکړل شي.د کار کولو مناسبه وسایل ورته مهیا شي؛هغه ته 
دهغه مزدوري پروخت ورکړل شي» هغه ته پر په خپل ټاکلي وخت رخصت ورکړل شي. 
اجوره اومزدوري باید د کار په تناسب او یا ډیره وي اود هغه له بې وزلۍ څخه ناوړه 
استفاده ونه شي. د اجیر په حقوقو تیرې لويه گناه ده 

٣۳‏ کار اومزدوري دهرکس حق دی: کار او مزدوري دژوندانه هغه اساسي رکن دی چې 
بې له مزدورې شخصي.اوټولنیزاقتصادي پرمختگ.نړیوال تمدن نا شونې دی.دنړې په 
هرگوټ کې هروخت . هر کس ددې حق لري چې کار او مزدوري وکړي اود خپل توان 
په اندازه هرکار چې وغواړي دځان لپاره یې خوښ کړي په دې شرط چې داسلام دعالي 
مقاصدو اوشرعي قوانینو او مقرراتو سره په ټکر کې نه وي. 

۴ په کار او وظیفه کې سستي او غفلت کول گناه ده: کاراو وظیفه یو امانت دی بناء 
په شخصي او ددولت پر مامور واجب دي چې دغه امانت په پوره اخلاص.دیانست 


دارۍ- وفادارۍ. دوخت په پابندۍ اوبې له تقصيره سره انجام کړي ترڅو هغه معاش چې 


٧‏ ع) 


ددې لارې څخه یې تر لاسه کوي ځان ته حلال .اود شخصي او ملي خیانت څخه ځان 
وژغوري. 

پيغمبر (ص) فرمایلي دي:(کله چې ستاسې څخه څوک کوم کار کوي بايد هغه ښه 
وکړي). 

په کارونو او وظیفو کې سستي.غفلت او عبث وخت تیرول اجتماعي خیانت دي. 
همداراز دولني وسابل اوشغمتۍ ملی اغانټ دی اوبایه په سم توگه وکنارول شي په 
شخصي کارونو کې ورڅخه استفاده وانه اخيستل شي. 


فعالیت: په اجیر دداسی کار تحمیلول چی هغه یی توان ونه لري څنگه کاردی؟ 


.١‏ د حدیث شریف راوي څوک ؤ ؟ په اړوند يي معلومات وړا ند ی کړئ. 
٢‏ د حدیث شريف په رڼا کې د مزدور حقونه کوم دي؟ 
۳ لاندې کلمې اوعبارات معنا کړئ: 


أَعَطُوا: 


رھ س اص د 


. حدیث شريف سره د معنا په یادو زده کړئ. 
٢‏ د مزدور د حقونو په باره کی يوه لنډه مقاله وليکئ. 


٨‏ چا 


دری دېرشم لوست 
د علم زده کړه فرض ده 


عَنْ انس بْن مَالِكٍ رضي الله عنه. عَن ال صَلْی الله عَليْهِ وَسَلّم قالً: رِطَلَبْ الِْلْم فرِيضَةٌ هی 
کُل مُسْلِمٍ). رواه ابن ماجه 

د راوي پيژندنه: 

د دې حدیث شریف د راوي نوم حضرت انس او د پلار نوم یې مالک انصاري دی د پيغبر 
(ص) په کور کې لوی شوی او پوره لس کاله یې د پيغمبر (ص) خدمت کړی دی. د فقهاوو 
او مجتهدینو اصحابو له جملې څخه گڼل کېږي پيغمبر (ص) ورته د اوږده عمر. په مال کې 
د برکت او جنت ته د تللو دعا کړې ده. د هجرت په ۹٣٩‏ کال د بصرې په ښار کې وفات 


شوی دی. 
د کلمو معنا: 
۹۲ لعِلْمٍ : پوهه. 
۳ فَريضَةٌ: فرض دی. 
۴ عَلّی کل مُسلِم: پر هر مسلمان باندې. 


د حدیث شریف معنا: 

حضرت انس رض د پیغمبر ص څخه روایت کوي چې پيغمبر فرمايلي:دعلم طلب پرهر 
مسلمان فرض دی. 

د علم مفهوم: علم یواځنۍ هغه کلمه ده چې ټولو الهامي اودیني معلوماتواودنیوي غیر 
الهامي څیړڼو او تحقیقاتو ته شامله ده او یواځې په کوم خاص فن یا خاصو احکامو پورې 
منحصره نه ده. 

علم هغه روښنایې ده چې د نړۍ سعادت او نیکمرغي.ټولنیز عدالت اقتصادي پیاوړتیاء سیاسي 
اوساینسي زغلنده پرمختگ ورپوری تړلی دی.علم دی چې انسان دجهالت د تورو تیاروڅخه 
خلاصوي اوورته خير اوس وکاله ژوند ورپه برخه کوي.د نړۍ په ډگر کې چې څومره لاس ته 
راوړنې تر سترگو کيږي داهرڅه دعلم له برکته دي. که چیری علم نه وي نونړیواله بې نظمي؛ 


٩‏ ج) 


ټولنیز طبقاتي ډول ډول ظلمونو تور څادر به د زمکې پر سر خپور وی.په همدی بناء پيغمبر ص 
دعلم زده کړه پر هرچا لازم بولي. 


هڅونه: دعلم له لارې لاس ته راوړنو ژوند ي مثالونه دی زده کوونکی په گروپی شکل په 

گوته کړئ. 

د حدیث شریف گټی: 

.١‏ د علم فضیلت: د جاهلیت د تور تمونو د لمنځه وړلو لپاره د هر څه لومړی الله ج خپل 
پيغمبر ته دعلم په زده کولو امر وکړ داځکه چې دټولو مشکلاتو حل په علم پوری اړه لري 
علم الله ج د معرفت اوهغه ته دنزدیکت ذريعه ده دعلم زده کړه د الله ج ستر عبادت دی 
علم هغه ستر نعمت دی چې الله ج خپل پیغمبر ته وايي چې د علم دزیادت غوښتنه کوه 
او داسې وایه:(ای زما ربه زما په علم کې زیاتوالۍ راولئ).علم ددنیا او اخرت سعادت او 
ده : 

٢‏ د علم طلب: هر څه چې څومره ارزښت ولري دهغی پلټنه هم په همغه اندازه ارزښ:تناکه 
وي لکه چې د علم زده کړه لازمه ده دعلم پلټنه اوطلب هم لازم دي نو داضروري ده چې 
دپوهې دلاس ته راوړلو به غرض زیات کوښښ او زیار وویستل شي داځکه چې دعامو 
انسانانو علم کسبي بڼه لري اوبې له هلو ځلو ددې قیمتي نعمت ترلاسه کول ناممکن دي 
که د صحابه کرامو اوتابعینو چې تر ټولو غوره انسانان دي سیرت ته یې ځیر شو گورو 
چې هغوی دعلم په خاطر په خالي نس شپې اوورځې تیرولې دمیاشتو میاشتو پیاده سفرونه 
به یې کول. 

څوک چې دعلم په طلب کې ووځې دهغه سفر عبادت اود الله ج په لاره کې حسابيږي او الله 

ج ورته جنت دداخلیدو لاره هواروي ملایکې ورته خپلې وزرې پر زمکه غوړوي په اسمان کې 

ملایکې او په اوبو کې ماهیان ورته دمغفرت دعا غواړي. 

۳. دکوم علم زده کړه فرض ده: علمونه ډیر اقسام لري چې دځینو علومو زده کړه په 
هرکس فرض عین ده اود ځینو علومو زده کړه فرض کفايي ده داپه دې معنا چې که چیرې 
په ټولله کې يي يوڅه کسان زده کړه په غاړه واخلي نوفرضیت يې د نورو له ذمی څخه سا 
قطيږي.هغه علم چې چې زده کړه يي پر هرکس فرض عین ده د هغه اعتقادي اوعملي 
احکامو څخه عبارت دي چې الله ج بنده گان دهغې پر زده کړه مکلف کړي دي لکه: په 


الله ج ايمان درلودل.دالله ج په ملايکو. پيغمبرانو . اسماني کتابونو.داخرت دورځې په 
حالاتو ایمان لرل.د اسلام پنځو ارکانو زده کړه لکه لمونځ . روژه. زکات او حج کول. 
په هر حال د حدیث څخه دا په ډاگه معلومیږي چې د هر علم زده کړه ضروري ده. 

۴ د علم زده کړه پر هر مسلمان فرض ده: د علم زده کړه په هر نارينه اوښځينه 
مسلمان فرض ده ښځې چې د ټولنې نیمه برخه تشکیلوي عموما هغه احکام چې سړو ته په 
کې خطاب شوې وي ښځو ته هم شاملیږي.د پیغمبر ص په زمانه کې ښځو هم د سړو په 
څیر د علم زده کړې کولې او حتی ډیرې لوې لوې فقیهه زنانه هم موجودې وې چې سړو 
به دپیغمبر ص له وفات څخه وروسته هغوي ته په مسایلو کې مراجعه کوله اوله هغوې څخه 
به يي پوښتنی کولې» لکه ام المژمنین عایشة رضي الله عنها .مگر د دوی دزده کړې زمينه 
باید داسلامي احکامو مطابق تنظیم کړای شي. 


هڅونه: د علم د زده کړې په اړه په خپلو کې سره خبرې وکړئ. 


ارزونه: 

د حدیث شریف معنا ووایاست. 
لاندې کلمې معنا کړئ: 

طلب: 


چ 
۹٨-‏ بس سه 


- د حدیث شریف گټی ووایاست. 


.١‏ حدیث شریف سره د معنا په یادو زده کړئ. 
۲ د حدیث له مطالبو څخه د یو مطلب تر عنوان لاندې یوه مقاله ولیکئ! 


تا 


څلوردېرشم لوست 

غصب 
د غصب تعریف: غصب په لغت کې په ښکاره او زور سره د یو چا څخه د شي اخستلو ته 
وايي. او د فقهاءو په اصطلاح کې: پرته د مالک له اجازې نه د محترم او متقوم مال اخیستل 
پداسې توگه سره چې د ده لاس ورڅخه لنډ کړي غصب بلل کیږي'. 
د غصب د ناروا والي دلیل: 
د غصب حراموالی په قران کریم؛» احاديثو او اجماع باندې ثابت دی. 
لومړی قران کريم: الله جل جلاله فرمايي: «وًا َأكُلُوا أُمْرَانَكُمََْْكُمْبالَْاطِلِ وَكُدْنُوا بها ای 
الْحُكَام لِنَكَلُوا فَرِيقا مِن أمْرَال النّاس الم وَتُمَْعَْمُونَ»(البقره. )۱٨١‏ ژباړه: تاسې د یو بل 
مالونه په ناروا مه خورئ او مه یې چارواکو ته په رشوت کې ورکوئ. پدې خاطر چې تاسې به 
په ناروا د خلکو د مالونو ځنې برخه د پوهې سره خوړلي وي. 
دویم: حدیث: رسول الله صلی الله عليه وسلم فرمايي: «لاً يل مَالً امرئ مُسْلم ال بطِيب تس 
ِۀ». ' د مسلمان د خوښې څخه پرته د هغه مال خوړل جواز نلري. 1 ٍ 
دریم: اجماع: مسلمانانو د غصب په حراموالي اجماع کړې او دا يي لویه گناه شمیرلې ده که 
څه هم د غلا نصاب ته ونه رسیږي. 


فعالیت: دوه زده کوونکي دې دغصب صورت په ټولگي کې تمثیل کړي. 


د غصب احکام: غصب دری حکمونه لري: 

-١‏ گناه: په هغه صورت کې چې څوک پدې پوه شي چې له ما سره د پردي شخص مال دی 
او بیا یې هم د ځان سره ساتي گناه ده او په اخرت کې ورباندې نیول کیږي. 

-٢‏ غصب شوی مال که چیرې غاصب سره شتون ولري ورکول یې لازم دي: 

د رد او بېرته ورکولو مصارف په غاصب دي او هغه وخت مسترد گرځي چې د مالک لاس 
ورباندې ثابت شي چې پدې کار سره غاصب د تاوان څخه خلاصيږي. 


'- تکملة فتح القدیر .۳٢۱/۷‏ 
"-رواه البيهقي ۱۹۹/۴. 


٢‏ ائ) 


۳- کله چې غصب شوی مال له منځه تللی وي تاوان به ورکوي: 

برابره ده چې دا تلف د الله جل جلاله له لوري وي او که د مخلوق له لوري. 

که چېرې غصب شوی مال مثلي وي د مثل ورکول يې لازم دي او که مثلي نه وي بیيا يې 

قیمت ورکول لازم دي. 

د غصب په هکله مسائل: 

-١‏ چا چې د کوم مسلمان د ساز او سرود سامان لکه طبله. ارمونیه. چمبه. شپيلۍ او دې ته 
ورته نور شیان مات کړل تاوان د صاحبینو په نظر نلري. ځکه چې دا د گناه لپاره تيار 
شوي. نو قیمت کول یې باطل دي. همدا راز شرعاً یې له منځه وړل واجب دي. او د امام 
صاحب په نظر تاوان لري. ځکه چې پرته لدې کارونو څخه نوره گټه هم ترې اخيستل 
کېږي. او همدا راز پلورل یې هم روا دي.!'' 
که چیرې یو چا په ناپوهۍ پدې گمان چې دا زما دی څه غصب کړل. هیڅ گناه ورباندې 
نشته او نه ورباندې نیول کیږي. ځکه چې دا خطا ده او په خطا انسان نه نیول کیږي. 

د قیمت د وجوب حالات: 

قیمت په دری حالاتو کې واجبیږي: 

.١‏ کله چې له منځه تللی شي مثلي نه وي لکه حیوانات. 

۹.۲ کله چې له منځه تللی شي د مثلیاتو له ډلې څخه وي خو د مغل پیدا کیدل یې په بازار کې 
حقيقتاً او حکماً ناشوني وي. 

۳ کله چې یو مثلي د بل جنس مثلي سره گډ شي لکه غنم د وربشو سره.'" 


( 


' - جوهرة البیرة ۳- -٣٣۴‏ کتاب الغ لغقصب. 
'- وگوره: الدر المختار ۱۲۹/۵. 


٠‏ ئ) 


ارزونه: 
. لاندې پوښتنو ته ځواب ووایاست: 
را 
-٢‏ د غصب اړوند احکام بیان کړئ. 
-٣‏ په کومو حالات وکې دغصب شوي مال قیمت لازمیږي؟ 
ب‌-لاندې خالي ځایونه په مناسبو کلموسره ډک کړئ: 
-١‏ که چیرې څوک پدې گمان چې مال یې خپل دی څه غصب کړي ٢‏ ناريا 
-٢‏ په زور باندې د یوچا مال اخيستل د66د0706تتدتد7دددد د 0 


د خلکو په مالونو باندې دتیري کولو ضررونو په اړه یوه مقاله ولیکئ. چې له پنځو کرښو څخه 
کمه نه وي. 


0) 


پنځه دېرشم لوست 
لقطه «موندل شوی مال 

د لقطی معنا: 

لفطه په لغفت کې موندل شوي مال ته وايي. 

او د فقهاوو په اصطلاح کې: د نامعلومه مالک او غیر مباح مال موندل لقطه بلل کیږي. 

د لقطې حکم: 
د اشخاصو په اعتبار د لقفطې حکم اختلاف لري. چې ځنې وخت غوره. مکروه او کله 
حرامیدای هم شي. چې تفصیل یې په لاندې ډول بيانیږي: 

-١‏ که چیرې څوک پخپل امانت باوري وي او موندونکی مال خپل خاوند ته ساتلی او 
ورسپارلی شي. بیا د موندل شوي مال ترلاسه کول ورته غوره او مستحب دي. ځکه چې 
دا د ده د واجباتو څخه شمیرل کیږي. 

-٢‏ که چیرې څوک پخپل امانت باوري نه وي او دا ویره ورسره وي چې ځان ته یې مباح ونه 
گرځوم. بيا ورته د موندل شوي مال ترلاسه کول مکروه دي. 

-۳٣‏ که چیرې یو چا پخپل ځان د خيانت باور درلود او دا یې نه گڼله چې دا به خپل خاوند ته 
وسپاري بیا یې اخيستل حرام دي '. 
د موندل شوي مال حکم له دې امله چې تاوان به لري او که نه؟ 
لقطه یا موندل شوی مال د هغه چا سره چې موندلی یې دی امانت شمیرل کيږي که پرته له 
تیري څخه هلاک شي تاوان نلري. خو که یې د تسلیمولو څخه منعه وکړه بیا هلاک شو 
تاوان لري. 

د لقطی ډولونه: لقطه په دوه ډوله ده: 

-١‏ د ساکښ مالونو موندل: لکه د ورک اوښ غواء پسه او داسې نورو څارویو موندل". 

-٢‏ د غیر ساکښو مالونو موندل. 


.۴۰۹/۳ بدائع الصنائع ۲۰۰/۹ فتح القدیر ۴۲۳/۴ الدر المختار‎ -١ 
.۲۰۱/٢ بدائع الصنانع‎ - 


داي 


فعالیت: یو شمیر زده کوونکي دې په ټولگي کې دلقطې صورت تمثیل کړي. 


د لقطې سره څه کول پکار دي؟ 

په موندونکي باندې لازم دي چې اعلان یې کړي. بخاري او مسلم د زید بن خالد الجهني څخه 
روایت کوي فرمايي: رسول الله صلی الله علیه وسلم څخه د لقطې په هکله پوښتنه وشوه. رسول 
الله صلی الله علیه وسلم وفرمایل: «عَرَّفْهَا سَنَةً» ژباړه: یو کال پورې یې اعلان کړه.' 

اوس د اعلان څرنگوالی» موده. ځای. د اعلان مصارف او هغه څه چې ورک مال ورته اړتيا 
لري. د رد او بېرته ورکولو شرط او ځان ته د خپلولو حکم یې څیړو. 

د اعلان څرنگوالی: 

د موندل شوي مال اعلان او غړٍ به په هغه ځایونو کې د ځنو نښانو په بیانولو سره کوي چچې 
ډیر خلک پکې راټولیږي لکه بازارونه او د مسجدونو دروازې. 

څوک به اعلان کوي؟ 

اعلان به خپله موندونکی او یا د موندونکي نائب کوي". 


د اعلان موده: دا خبره څو اړخه لري: 

الف: که چیرې موندل شوی مال د اهمیت وړ وي. پوره یو کال به اعلانیږي. خو فتوی پر 
دې ده چې د اعلان موده خپله موندونکي ته دې پریښودل شي چې تر هغې پوري دې 
اعلان وکړي ترڅو خلکو کې مشهوره شي. تر کاله اعلانول یې ضرور ندي. 

ب: که چیرې موندل شوی مال حقیر یا ناچیزه وي يعنې چې د غله لاس ورباندې نه پرې 
کیږي. هومره ورځې به اعلانیږي چې څومره موندونکي ته مناسبې ښکاري. 

ج: که چیرې ډیر ناچیزه شی وي لکه یو دانه خرما او یا د دې پشان نور پرته له اعلان څخه 
دې خیرات کړي. 

د اعلان ځای: د موندل شوي شي اعلان به په بازارونو. د جوماتونو دروازو او د خلکو 

ټولنځایونو کې کیږي. 


'- د دې حدیث تخريج البزار پخپل مسند کې کړی. الهدایة .۴٢۹/۲‏ 
'- الدر المختار ۳۵۰/۳. 


۰ اي 


د اعلان اجوره: د اعلان مصارف هغه چی اخبار» تلویزیون او رادیو ته وركکول کيري 
موندونکی شخص به یی گالې. ځکه دا د ده د واجباتو او ښيگيو څخه شمیرل کیږي. 

د موندل شوي مال خاوند ته د واپسۍ شرط: د مالک له لوري به موندونکي ته داسې 
نښه ويل کيږي چې په هغې باندې د نورو څخه جلا کيږي لکه د بوجۍ د خولې تار وزن. 
شمیر او داسې نورې نښې او یا دا چې شاهدانو باندې یې ثابت کړي چې دا د همده دی'. 


د موندونکي د مالک کېدو حکم: 

الف: که چیرې موندونکی بډای یا غني وي د موندل شوي مال نه ورته گټه اخستل روا ندي. 
بلکه فقيرانو ته به یې خيرات ورکوي برابره ده چې پردو ته یې خیرات ورکوي او که 
خپلوانو ته اگر که پلار. مور ښځه او یا یې زوی او لور وي. ځکه چې دا پردی مال 
دی. پرته د هغه له خوښې څخه ورنه گټه اخيستل جواز نلري. 

ب: که چیرې موندونکی غریب وي بيا ورته گټه اخیستل روا دي گواکې داسې ده لکه چې 
په ځان یې خیرات کړی وي. 

ج: که چیرې وروسته له خیرات یا گټه اخیستلو څخه د هغه مالک پيدا شو. د خيار خاوند 
دی. که همداسې خیرات یې پریږدي نو ده ته به یې ثواب رسیږي. او که له موندونکي 
څخه تاوان اخلي. او یا دا غوره گڼي چې له هغه غریب څخه یې ترلاسه کوي کوم ته 
چې خيرات ورکړل شوی که چیرې هغه غریب پيدا کړي. 


د: دا ټول احکام د حل او حرمت په موندل شوي مال کې پلي کیږي. 


.۴۳۱/۴ فيح القدیر‎ -١ 


)خظا٧۷‎ 


ارزونه: 
لاندې شیان په لنډ ډول بیان کړئ: 
-١‏ لقطه لغتاً او اصطلاحاً تعریف کړئ. 
-٢‏ د لقطې حکم په لنډ ډول بیان کړئ. 
-٣‏ د لقطې سره څه کول پکار دي؟ بیان یې کړئ. 
۴- ورک شوى مال باید په کوم ځای کې او تر کومې مودې پورې اعلان شي؟ 
۵- د لقطې د مالک کیدلو اړوند احکام ووایاست. 
٧‏ لاندې خالي ځایونه په مناسبو کلمو ډک کړئ: 
-١‏ موندل شوى مال د موندونکي په مال کې س9439828582کكک9ا ٤#‏ که 
سممهممسم وق گه اخصها ول 


-٢‏ د لقطی داعلان مصارف به 00 کال 


که چېرې تاسو څه پیدا کړې دلوست په رڼا کې باید څه ورسره کوئ ددې موضوع په اړه په 


پنځو کرښو کې یوه مقاله ولیکئ. 


)ئا٠١‎ 


شپر دېرشم لوست 
مزارعت «دهقانی) 


هارون خپله ځمکه سهیل ته د کرلو لپاره د حاصلاتو په نیمايي. دریمه او يا څلورمه برخه 
ورکوي دې کار ته د فقهې په علم کې مزارعت او مونږ ورته دهقاني وایو. 
د مزارعت تعریيف: 
مزارعت ته په پښتو ژبه کې کښت یا دهقاني وايي. او د فقهاوو په اصطلاح کې د ځمکې د 
خاوند له خوا د دهقان سره د حاصلاتو په یوه معلومه برخه (نیمايي. دریمه. څلورمه». شپرمه) 
عقد ته مزارعت ويل کیږي'. 
د دهقانۍ رکن: 
د دهقانۍ رکن ایجاب او قبول دی. 
د دهقانۍ حکم: 
امام ابوحنیفه رحمه الله تعالی د مزارعت عقد باطل گڼلی او صاحبينو په څلورو ډولونو ښودلي 
چې درې یې روا او یو ډول یې باطل دی. په لاندې توگه: 
سو وار صورلونه: 
الف: چې تخم د ځمکې په خاوند او کولبه په دهقان وي. 
ب: چې تخم؛ کولبه او کار په دهقان وي او د ځمکې د خاوند یواځې ځمکه وي. 
ج: چې ځمکه. تخم او کولبه د یو وي او عمل په بل وي. 

دا پورتني درې واړه صورتونه روا دي. 
-٢‏ د بطلان صورت: 
کله چې ځمکه او کولبه په یوه. تخم او کار په دهقان وي دا ډول ځمکه ورکول باطله دهقاني 
ده. ځکه چې دلته د کولبې اجوره د حاصلاتو په ځينې برخه کې راغلې». حال دا چې هغه 
نامعلومه ده. نو جواز نلري. 


.۱۹۳/۵ بدائع الصنائع ۱۷۵/۹. الدر المختار‎ ١ 


ائ) 


فعالیت: يوشمېر زده کوونکي دی دمزارعت عقد هغه شکلونه چې د دوی په سيمو کې 


رایج دي بیان کړي. 


د مزارعت شرطونه: 

د هغه چا په نظر چې دهقاني یې روا گڼلې ده د صحت لپاره یې ورته اته شرطونه ايښي دي چې 

په لاندې ډول بیانیږي: 

۱- عاقدین به د عقد اهلیت لري يعنې عاقلان به وي. 

-٢‏ د دهقانۍ موده بايد معلومه وي. 

-٣‏ ځمکه به د کرکیلې جوگه وي. 

۴- مالک به ځمکه دهقان ته پریږدي او خپل لاس به ورڅخه لنډوي. 

۵- حاصلات به د دهقان او ځمکې د خاوند تر منځ په تیت او پراگنده توگه شریک وي. تر 
څو د شراکت معنا متحققه شي. 

- د تخم خاوند به معلوم وي چې په چا دی په دهقان یا خاوند د ځمکې . تر څو له دې 
لارې د ځمکې او دهقان گټه څ رگنده شي. 

-٧‏ دهقان او د ځمکې خاوند به خپله برخه معلوموي. 

۸- د تخم جنس به معلوم وي تر څو اجوره معلومه شي!". 

د صحیحې دهقانۍ احکام: 

صحيیح مزارعت خپل احکام لري چې مونړ یې په لاندې کرښو کې رالنډوو: 

ْ. د دهقانۍ ټول کارونه چې د کښت د اصلاح لپاره تر سره کيږي په دهقان باندې دي. لکه 
ساتنه او په تخم باندې د ځمکې لاندې مصارف کول. 

-٢‏ د کښت مصارف لکه سره. خشاوه. غوبل (تریشر) په دواړو باندې د خپلې برخې په اندازه 
دي. 

٣‏ حاصلات به د هغه ټاکلي شرط لاندې چې د دواړو تر منځ ورباندې اتفاق شوی وي ویشل 
کیږي. که چیرې ځمکې حاصلات ونه کړل د هر یوه لپاره هیڅ شی نشته. 

۴- د دهقانۍ عقد د هغه چا په حق کې چې تخم ورباندې وي غیر لازم شمیرل کيږي په بل 
لوري چې تخم یې ندی اچولی لازم گیل کیږي. 


.١۹/۵ تبيین الحقایق شرح کنز الدقایق‎ -١ 


ي٠‎ 


۵- خړوبول او کرل د عرف او عادت مطابق ټاکل کیږي. 

-٩‏ که چیرې یو له عاقدينو د کښت د رسیدو څخه وړاندې مړ شي کښت به تر پخلي پورې 
پریښودل کيږي او د دهقان لپاره هیڅ نشته. ځکه د اجارې عقد د مودې د نه ختميدو له 
وجې باقي پاتې دی'. 

فعالیت : څو تنه زده کوونکي دې د دهقانۍ د شرطونو دگټو په هکله معلومات ورکړي. 

د دهقانۍ پای: 
په لاندې حالاتو کې دهقاني پای ته رسیږي. 

-١‏ کله چې د دهقانۍ موده پای ته ورسیږي 

پ:- کله چې یو د عاقدینو څخه مړ شي. 

۳ همدارنگه دهقاني په عذرونو سره هم پای ته رسیږي. عذرونه عبارت دي له: 
- کله چې د ځمکې خاوند ډیر قرضدار او د ځمکې پلورلو ته اړ شي. 

ب- کله چې دهقان ته عذر پیدا شي. يعنې داسې ناروغ شي چې د کار توان ونلري. 
ارزونه: 

)- لاندې شیان په لنډ ډول بیان کړئ: 

-١‏ مزارعت لعغتاً او اصطلاحاً تعریف کړئ. 

-٢‏ د جائز مزارعت صورتونه په لنډ ډول وویاست. 

-٣‏ د مزارعت شرطونه په لنډ ډول بیان کړئ. 

۴- د دهقانې د اړونده احکامو په هکله معلومات ورکړئ. 

ب- لاندې خالي ځایونه په مناسبو کلمو ډک کړئ: 

8215 کله چې ځمکه او لل کل لر په يره تخواز اكا وى‎ -١ 

ځمکه ورکول په دهقانۍ باندې باطله دهقاني بلل کیږي. 

-٢‏ حاصلات به د هغه ټاکلي شرط لاندې چې د دواړو تر منځ ورباندې اتفاق شوی وي 


9 کورنۍ دنده: 
د لوست مهم مطالب په خپلو کتابچو کې وليکئ. 


.۱۹۹/۵ بدائع الصنائع ١/٨۱۸ء الدر المختار في رد المحتار‎ -١ 


)عا١‎ 


اووه دېرشم لوست 

مساقات (باغبانی) 
کریم» حکمت ته خپل باغ د لاس ته راتلونکو میوو په یوه معلومه برخه د خدمت لپاره ورکوي. 
د پورتنیو دوو کسانو دا معامله د باغبانۍ په نامه یادیږي او د فقهې په اصطلاح کې ورته 
مساقات وايي. : | 
لومړی: د مساقات معنا: 
مساقات ته په پښتو ژبه کې باغباني وايي. 
او د فقهې په اصطلاح کې: باغبان ته د مېوو په یوه ټاکلې مشاع (تيته) برخه باندې د مېوه 
لرونکو ونو ورکول باغباني بلل کېږي.!" 
دویم: د باغبانۍ حکم: 
امام ابوحنیفه (رح) باغباني باطله بولي. مگر صاحبين يې د څه شرطونو سره روا گڼي. خو فتوی 
د همدوی په قول ده ځکه نبي اکرم صلی الله علیه وسلم د خیبر له خلکو سره همداسې عمل 
کړی دی. 
دریم: د باغبانۍ رکن: 
د باغبانۍ رکن ایجاب او قبول دی. 
څلورم: هغه ونې چې باغباني یې جواز لري: 
د میوه لرونکو ونو لکه خرما او انگور. همدا راز د نورو ونو او بوټو لکه بانجانو د بوټو 
ورکول په باغبانۍ باندې روا دي. ځکه چې د باغبانۍ جواز د اړتیا له مخې راغلی نو ټولې ونې 
پکی راکلدی شي ٠!‏ 


پنځم: د باغبانۍ او دهقانۍ تر منځ مهم توپيرونه په لاندې ډول دي: 
-١‏ کله چې یو د متعاقدينو څخه د باغبانۍ نه پلي کیدل غواړي. نو په ترسره کيدو يې 
مجبوریږي حال داچی دهقانی داسی نده. 


.۵۹۵ التسهیل الضروري لمسائل القدوري ص‎ -١ 
.۱۸۵/ بدائع الصنانع‎ - 


۷ اچ 


-۲٢‏ کله چې د باغبانۍ موده پوره شي عقد به د میوې تر پخیدو پورې دوام مرمي. باغبان ته د 
دې مودې مزدوري نه ورکول کيږي او میوه به په ونه کې پرته له اجورې څخه تر پخيدو 
پورې وي. د دهقانۍ په خلاف. 

-۳٣‏ کله چې باغباني فاسده شي. باغبان ته به مناسبه مزدوري ورکول کیږي. حال دا چچکې 
مزارعت داسې ندی. 

۴- استحساناً په باغبانۍ کې د مودې ټاکل شرط ندي. ځکه چې د هرې میوې د پخیدو موسم 
معلوم دی. حال دا چې دهقاني داسې نده. 


فعالیت: یو شمېر زده کوونکي دې د مساقات عقد په هغو مېوو کې چې د دوی په سیمو کې 
شتون لري تمثیل کړي. 

شپږړم: د باغبانۍ شرطونه: 

باغباني خپل ځانگړي شرطونه لري چې لنډیز یې دا دی: 

-٩‏ باغبان او مالک دواړه باید د عقد اهلیت ولري. يعنې د عقل خاوندان به وي. 

۲- مالک به خپل لاس د ونو څخه لنډوي. يعنې ونې به باغبان ته سپاري. 

-۳٣‏ په لاس ته راتلونکو ټولو میوو کې به دواړه شریک وي. 

اووم: د باغبانۍ احکام: 
د صحیحې باغبانۍ لپاره فقهاؤ کرامو ځانگړي احکام راوړي چې لنډیز یې دا دی: 

-١‏ ټول هغه کارونه چې ونه پرې ساتل کيږي او ورته اړتیا لري لکه اوبه. ویالې جوړول. ساتنه 
او القاح (پیوند کول) په باغبان دي. 

٢‏ ټول هغه مصارف چې د ونو د قوت بښلو لپاره دي لکه سره یا کود. د ځمکې اړول او د 
میوو په ټولولو باندې راځي. دواړه به یې د خپلې برخې په اندازه مشترک گالي. 

-٣‏ که چیرې باغ میوه ونکړه هیڅ یو د بل څخه څه نشي اخیستلای. 

۴- د باغبانۍ عقد په دواړو لازم دی. 

۵- د ځمکې خاوند. باغبان په کار کولو مجبورولای شي مگر نه د عذر په صورت کې. 

۹- لاس ته راغلې میوه به د ټاکلي شرط سره سم د دواړو تر منځ ویشل کیږي'. 


'- بدائع النائع ۱۸٨/١‏ تبيین الحقایق شرح کنز الدقایق ۲۸۴/۵. 


۷ي 


اتم: د باغبانۍ پای: 

باغباني په هغه شیانو پای مومي په کومو چې دهقاني پای ته رسیږي او عبارت دی له لاندې 
شیانو څخه: 

2 کله چې د ټاکلي شرط سره سم باغباني پای ته ورسیږي. 

- کله چې یو د عاقدینو څخه خپل ژوند له لاسه ورکړي. 

٣‏ - همدارنگه په عذرونو باندې هم پای ته رسیږي او دا عذرونه عبارت دي له: 

الف: کله چې باغبان معلوم او مشهور غل وي. 


ب: کله چې باغبان داسې ناروغ شي چې د کار جوگه نه وي. 


فعالیت: څر تنه زده کوونکي دې د مساقات د یویو شرط حکمت په هکله خپلو ملگرو ته 

معلومات ورکړي. 
ارزونه: 

-١‏ لاندې شیان بیان کړئ: 

-٢‏ مساقات په لغت او اصطلاح کې تعریف کړئ. 

-٣‏ د مساقات او مزارعت ترمنځ توپیرونه په گوته کړئ. 

۴- د باغبانۍ شرطونه ووایاست. 

۵- د باغبانۍ لومړی او دوم حکم بیان کړئ . 

-٩‏ دباغبانۍ دریم او څلورم حکم ووایاست. 

-٧‏ د باغبانۍ پنځم او شپږم حکم بیان کړئ. 

۸- دباغبانۍ عقد په کوم وخت پای مومي؟ 

۹- لاندې خالي ځایونه په مناسبو کلمو ډک کړئ: 


۰ باغباني له دهقانۍ څخه پدې کې توپیر لري چې د مودی پوره کیدو سره سره 0000 ۵ 
میوې تر پخیدو پورې دوام مومي. 
)ای با بالشيا يک د باص اک سال 0 تا شي 


هغه مهم توپیرونه چې باغباني یې له دهقانۍ سره لري په خپلو کتابچو کې وليکئ. 


۴چ 


اته دېرشم لوست 
وقف 
لومړی: د وقف معنا: 
وقف په لغفت کې حبس او ساتلو ته وایي. 
او د فقهاوو په اصطلاح کې: 
- وقف د ځمکې یا جنس بندول دي پداسې حال کې چې د ملکیت حکم یې واقف سره 
پاتې او گټه یې خیراتیږي وقف بلل کیږي. 
1-1 او یا د عین بندول او خیراتول دي د ټولنې د خدمت لپاره. لومړی تعریف امام ابوحنيفه 
رحمه الله تعالی او دویم یارانو کړی دی.(' 
دویم: د وقف د روا والي دلیل: 
وقف د دې په خاطر روا شوی چې محتاج خلک د بښل شوي عین څخه پداسې توگه گڼه 
واخلي چې اصل عین یې باقي وي. نو پدې ډول به وقف شوی مال د واقف لپاره صدقه جاریه 
وي. نبي اکرم صلی الله علیه وسلم فرمايي: «اٍذًا مَاتَ الالْسَانْ الْفَطَعَ عَمَلَهُ الا مِنْ قَلاَة أَشِيَاءِ : 
مِن صَدَقَةٍ جَارَة . ار عِلم يَفَعُ به او وََدٍ صَالح يَدْغُو لۀ» '" ژباړه: کله چې انسان مړ شي ټول 
اعمال یې قطع کېږي مگر درې شیان دي چې دا ورته د مرگ څخه وروسته هم گټه رسوي 
هغه: تل پاتې صدقه. گټور علم او نیک اولاد چې ورته دعا کوي. 
دریم: د وقف حکم: 
امام ابوحنیفه رحمه الله تعالی وقف جائز غیر لازم عقد گڼي. بنا پر دې مالک يې بیرته غوښتلای 
شي او ورڅخه د ده لاس نه لنډیږي. مگر که چیرې د وخت قاضي ورباندې پریکړه صادره 
کړي او یا د ده تر مرگ پورې تړاو ولري بيا د مالک له لاسه وځي. '" 
د یارانو په نظر کله چې وقف صحيیح وي لازم گڼل کيږي او د مالک د لاسه د وقف له وينا 
سره سم وځي. 
لنډه دا چې د امام ابوحنیفه رحمه الله تعالی په نظر وقف جائز غیر لازم عقد دی او د یارانو په 


نظر کله چې صحيیح واقع شي وقف شوی د مالک له لاسه وځي. 


- فتح القدیر ۳۲/۵. 


۲ 
سر لسن 
- الدر المختار ۱۳۹/۳, الی ۳۹۲. 


داي 


څلورم: د وقف رکن: 

د وقف رکن هغه لفظ او صیغه ده چې په وقف دلالت کوي. 

پنځم: د وقف شرطونه: 

-١‏ وقف کوونکی باید عاقل او بالغ وي. 

-٢‏ وقف کوونکی به آزادء د بښل شوي شي مالک او هوښیار وي. 

د موقوف شرطونه: 

-١‏ وقف شوی مال به ځمکه او یا هغه شی وي چې د بقا سره ترېنه گټه اخیستل کیږي لکه د 
جهاد لپاره د سلاح او اسونو وقف کول. 

-٢‏ وقف شوی مال به معلوم او څرگند وي. 

-۳٣‏ وقف شوی مال به د وقف په وخت کې د واقف ملکیت وي. 


۴- وقف شوی مال به بیل او جلا وي تیت او پراگنده به نه وي. 


فعالیت: یو شمېر زده کوونکي دې د وقف څو صورتونه تمثیل کړي. 


شپږم: د وقف کتونکی یا ناظر: 

واقف ته روا ده چې د وقف نظارت پخپله وکړي او یا یې هغه چا ته وسپاري چې ورته وقف 
شوی وي. همدارنگه پرته له دوی دواړو څخه بل څوک هم ورته ټاکل کیږي. که نوم يې 
معلوم وي لکه فلانی او یا ورته څه صفتونه وټاکي لکه چې ووايي: هوښيار. عالم او يا نور 
داسې صفتونه ولري نو زما د وقف نظارت به کوي. 

د وقف د ناظر شرطونه په لاندې ډول بیانیږي: 

-١‏ د وقف ناظر باید متقي او پرهېزگار شخص وي. 

-٢‏ د ورسپارل شوې دندې کفایت باید ولري. 

اووم: د ناظر دنده: 

-١‏ د وقف شوي شي ساتل. 

-٢‏ د وقف شوي شي آبادول. 

-۳٣‏ وقف شوی شی په کرایه یا دهقانۍ ورکول او د دې لپاره لانجه او مخاصمه کول. 


۰ي 


اتم: د ناظر گوښه کول: 

واقف د وقف ناظر گوښه کولی شي. 

نهم: د وقف اړوند مسئلې: 

-١‏ یواځې زامنو ته پرته له لوڼو د مال وقف کول مکروه تنزيهي دي. ځکه چې دا کار د 
جاهلیت کړنو ته ورته دی. ٍ 

-٢‏ د وقف مصارف به د وقف شوي مال له گټې څخه ورکول کیږي. 

۳- که چیرې کوم جومات ړنگ او بیا هیڅوک بې ابادولو ته غاړه کښینږدي؛ پداسی حال 
کې چې خلک ورته اړتیا ونلري ځکه چې بل مسجد ورسره آباد شوی وي. دا ځای د 
شیخینو (امام ابو حنیفة او امام ابو یوسف) په نظر همداسې تر قیامته مسجد پاتې کيږي. 
ابادوونکی او د ده وارثان یې بیرته مالک کیدای نشي. همدارنگه د بل ځای سره يې 
تبدیلولای هم نشي او نه یې بل مسجد ته د اسبابو انتقالول جواز لري. برابره ده چې 
لمونځ پکې کیږي او که نه کیږي.!'' 


۴- د مسجد په دیوال د تیر ایښودل په کرایه او یا پرته له کرایی روا ندي. 
فعالیت: څرتنه زده کوونکي دې د وقف دشرطونو گټې په انفرادي توگه خپلو ملگروته 
بیان کړي. 


ارزونه: 
لاندې سوالونه ځواب کړئ: 

وقف په لغت او اصطلاح کې څه ته وايي؟ 

د وقف شوي مال شرطونه بیان کړئ. 

د وقف شوي مال ساتوونکی باید څوک اوسي؟ 

د وقف د ساتوونکي دنده څه ده؟ 

.ايا هغه ځمکه چې دمسجد په نوم وقف شوی وي تل لپاره دمسجد په نوم یادیږي؟ 
لاندې جملې بشپړې کړئ: 
١‏ زامنو ته پرته له لوڼو د مال وقف کول 77777777717171 10 
۲ د وقف کوونکي شرطونه په لاندې ډول دي: 0١١١١‏ 


٢) 


لد ھم يچ يھ ‏ 6چ 


777د0047 


' هندي فتاوی -٢‏ ۴۵۸- الفصل الاول فیما يصیر به مسجداً. 
'- الدر المختار ۴۰۹/۳. 


٧۷‏ ئ) 


نهه دېرشم لوست 
صلح سوله 

زید او زبیر په خپل منځ کې په یو پټي باندې شخړه وکړه. یو وايي: پټی زما دی. او بل وایي 

زما دی. د کلي سپین ږیرو د دوی تر منځ د دوی په خوښه پرېکړه وکړه. زید ته یې د مدعی 

به پټي درېمه برخه د صلح (سولې) په بنیاد ورکړه او زبیر پرې قانع شو. خو که دوی محکمې 

ته مراجعه وکړي نو قاضي د دوی تر منځ صلح نه کوي. چې د شخړې په لومړي ډول له منځه 

وړلو ته صلح او دویم ډول له منځه وړلو ته قضا ويل کیږي. 

د صلحې تعریف: 

صلحه په لغفت کې سمولو ته وايي. 

او د فقهاؤ په اصطلاح کې: هغه عقد چې شخړې له منځه وړي صلحه بلل کیږي.!"' 

د صلح حکم: 

د خلکو تر منځ د شخړو له منځه وړل ښه کار دی.!" 

د صلح د روا والي دلیل: 

صلح په قرآن کریم» احاديثو او اجماع باندې روا شوې ده. 

| قرآن کريم: الله تعالي فرمايي: (وَالصُلْحُ خَيْرْ) (" صلح کول غوره او بهتر کار دی. 

٢‏ نبي اکرم که فرمايي:«الصُلْحُ جَائز بَيَْ الْمُسْلِمِيَ اٍلأً صُلْحَا أَحَلَ حَرَمَا او حَرَمَ 
حَادَلً٧'‏ ژباړه: صلحه (سوله) د مسلمانانو تر منځ روا ده مگر هغه صلحه ناروا ده چې 
حلال حرام؛ او حرام حلال کړي. 

٣‏ اجماع: ټولو علماؤ کرامو د صلحې په روا والي د دې لپاره اجماع کړې چې ستونزې او 
مشکلات له منځه یوسي. 

د صلحې د روا والي حکمت: 

د استلاف او کلرلې له میاخه وړل د مت اوادوښتۍ فا د ادتلمانانو تر مځ نناتل دي. 


( 


'- وگوره : تکلملة فتح القدیر:( ٧١‏ ۳) تبيین الحقائق : ۱۵ ۹. 
'- وگوره: تبيين الحقائق: جلد ۵ ص: ۳۰. 
۳- سورة النساء » آیت .۱۲١‏ 


- وگوره: السنن الکبری للبيهقي: جلد. اص ۵. 
٨اچ))‏ 


د صلحی حالات: 

کا دوه که ورل ای وګول مره وکړي فاتی عله به له ودې دی ار 

څخه خالي نه وي: 

١‏ په دعوا به اقرار کوي: لکه دا چې احمد په بکر باندې د یو جرنېټر دعوه و کړي. بکر 
د ده دعوه ومني» د سپین ږیرو له مداخلې وروسته دواړه په بل شي سره روغه. جوړه 
وکړي. معنا دا چې دعوه يې په جرنېټر کړي وي او جوړ جاړی په غوا وکړي. گویا داسې 
ده لکه چې جرنېټر یې د غوا په بدل کې پلورلی وي. دا ډول صلحه روا ده او د بیعې 
احکام ورباندې مرتبیږي. ځکه چې د بيعې په معنا ده. 


فعالیت : څو تنه زده کوونکي دې د صلحې صورتونه ثمثیل کړي. 


٢‏ د دعوا څخه د مدعی علیه انکار: په پورتتي صورت کې بکر د جرنېټر څخه ملکر شي 
یې او بکر نه مني». مگر د احمد له ډېر اصرار څخه وروسته سپین ږیري په بکر څه شی 
ومني او بکر ته یې ورکوي دا ډول صلح هم جواز لري. 

۳ د مدعی علیه د چوپتیا او سکوت حالت: معنا دا چې په پورتني مثال کې بکر د احمد 
په دعوا سکوت اختياروي او هېڅ نه وايي» دې صورت کې هم د کلي مشران په بکر څه 
مني او احمد ته یې تسلیموي دا هم جواز لري. 

د صلحې احکام: صلحه خپل ځانگړي احکام لري چې په لاندې ډول بیانېږي: 

١‏ د دعوا کوونکو تر منځ د شخړې او جنجال له منځه وړل. کوم چې وروسته لدې د دواړو 
دعوه پدې اړوند نه اورېدل کیږي. 

٢۲‏ که چېرې دعوا په پټي وي او صلح هم په پټي باندې تر سره شوي وي شفیع ته د شفعې 
حق ثابتېږي. ځکه چې مدعی بها پټی يې په مصالح بها پټي و پلوره. ځکه چې د پټي په 
پلورلو باندې شفعه ثابتېږي. 


۹ائؤ) 


فعالیت : زده کوونکي دې په انفرادي توگه د مسلمانانو ترمنځ د صلحې گټې بیان کړي. 


ارزونه: 
لومړۍ پوښتنه: لاندې پوښتنو ته ځواب ووایاست: 
. صلحه په څو ډوله ده ؟ په لنډه توگه يي بیان کړئ. 
۷ د صلحې یو مثا ل ووایاست! 
۲ په صلحه کې د مدعی علیه حالات ووایاست! 
۶ د صلحې اړوند احکام بیان کړئ. 
دویمه پوښتنه: لاندې خالي ځایونه په مناسبو کلمو سره ډک کړئ: 
۵. صلحه په‌لغفت کې سمسسسسد 1 او به اصطلوح 
کې: - لل ص-----ظکههسمسقوص2ددردداداکاظا94ا7 1/9 
٠‏ که چېرې دعوه په پټي وي او صلحه هم په پټي باندې تر سره شوې وي شفیع ته 


د صلحی د گټو په هکله یوه مختصره مقاله وليکئ. 


)ئ'٠‎ 


څلوېښتم لوست 


د شرکت تعریيف: 

شرکت په لغفت کې اختلاط او گډولو ته وايي. 

او د فقهاؤ په اصطلاح کې: عبارت له هغه عقد څخه دی چې د شريکانو تر منځ په سرمایه او 

گټه کې تر سره کیږي. معنا دا چې شريکان یو بل سره پدې اتفاق کوي څرنگه چې زموړ 

سرمایه گډه ده همدا شان گټه مو هم سره گډه ده. ١١‏ 

د شرکت د روا والي دلیل: 

شرکت په قرآن کریم. احاديفو او اجماع باندې ثابتېږي. 

١‏ الله تعالی فرمایلي دي: وٍَنً کر من الْخْلَطَاء لََْغِي بَعْضْهُمْ عَلَّی بَعْض "١‏ ډېر داسې شریکان 
شته چې یو پر بل باندې تېری کوي. 

نبي کریم کت فرمايي: « يَقُول الله عَرٌ َجَلَ انا لت الشَرِيكَيْ ما لَمْ يَخُن أَحَدُهُمَا صَاحَِةُ فَاِذًا عَانً 

ژباړه: دا قدسي حدیث دی رسول الله کت وايي: الله تعالی فرمايي: زه د دوه شريکانو دریم يم په 

ساتنه او مرسته کې او تر هغه وخته پورې ورسره يم چې تر څو خپل ملگري سره خیانت 

ونکړي. پس هر کله چې دوې خیانت وکړ. زه ورڅخه وځم او خپله مرسته ترې اخلم. معنا دا 

چې کله سره ښه او راست چليږي الله تعالی يې په کار کې برکت اچوي او کله چې خیانت 


ورڅخه واقع شي مرسته او برکت ورڅخه پورته کیږي. 


'- وگوره. فتح القدیر د عنایې سره. ج: ۲. ص: ۵. تبيين الحقالق: ج: ۳. ص: .٣١۲‏ رد المحتار ج: ۳ 
ص: ۳٣۴‏ 
'- مسورت ص آیت: ۲۴. 


۳- اخرجه البيهقي في السنن الکبری» ج: ٩‏ ص: ۷۸. 
۱ائ) 


۲ اجماع: ټولو مسلمانانو د شرکت په جواز اجماع کړې ده. 

د شرکت د روا والى حکمت: 

خلکو ته د مرستو لارې چارې برابرول پداسې شکل سره چې یو بل سره مالونه گډ او غټ غټ 
شرکتونه جوړ کړي د کومو چې یو تن ته چلول گران وي. 

د شرکت ډولونه: 

.١‏ د املاکو شرکت. 

۳ د عقودو شرکت. 

د املاکو شرکت: 

دا هغه شرکت دی چې دره یا ډېر اشخاص پرته د شرکت له عقد څخه د یو عین مالکان شي او 
دا په دوه ډوله دي: 

.١‏ اختیاري شرکت: 

دا هغه شرکت دی چې د شریکانو په کړنې سره رامنځ ته شي. لکه یو شی په گډه واخلي. یا د 
بل چا له لوري ورته وبښل شي او دوې یې قبول کړي. 

۲ اجباري شرکت: 

دا هغه شرکت دی چې دوه تنو ته پرته د دوې له کړنې ثابت شي. لکه دوه تنو ته په گډه یو 
شی په ميراث پاتې شي. ١١!‏ 


فعالیت: یو شمېر زده کوونکي دې د شرکت ډولونه په ټولگي کې تمثیل کړي. 


د دې شرکت حکم: هر شریک ته د دې شرکت څخه روا نده چې د خپل ملگري په برخه 


کې پرته د هغه له اجازې څخه تصرف وکړي؛ ځکه چې یو په بل باندې هیڅ ولایت نه لري. 


'- وگوره بدانع الصنائع ج: ۹. ص: ۵۹. فتح القدي ج: ۵. ص: ۳. رد المحتار ج: ۲. ص: ۳۴ 


0) ٢ 


د عقودو شرکت:د عقودو شرکت عبارت له هغه عقد څخه دی چی دوه یا ډېر کسان یی په 
مال او گټه کی د اشتراک په خاطر د یو بل سره کوي. 

د عقودو د شرکت ډولونه: د عقودو شرکت په درې ډوله دی: 

.١‏ دمالونو شرکت. 

٢‏ داعمالو او کارونو شرکت. 

'' د وجوهو شرکت‎ ٣۳ 

د عقودو د شرکت رکن: 

ايجاب او قبول د عقودو د شرکت ارکان دي. 

لومړی د مالونو شرکت: دا هغه شرکت دی چې دره تنه په مال کې شریک شي او یو بل ته 
ووايي: زه او ته دواړه په اخیستلو او پلورلو کې شریک یو او یا که چېرې موړ ته الله تعالی گټه 
را په برخه کړه دا به د دواړو تر منځ پدې شرط شریکه وي. دا شرکت په دوه ډوله دی: 

.١‏ دعنان شرکتټ: 


دا هغه شرکت دی چې دوه تنه د تجارت له پاره سرمایه پداسې شرط چې گټه به یې د دواړو تر 
منځ وېشل کيږي را ټولوي او ازاد تجارت ورباندې کوي د عنان شرکت بلل کیږي. 
دا هغه ډول شرکت دی چې د خلکو تر منځ په اوسني عصر کې رايج او خلک یې کوي. ځکه 
چې دا کوم حد نه لري چې سړی دې څومره سرمایه ولري چې دا شرکت ورباندې وکړي. 
بلکې هر څومره شی چې په واک کې لري هغه د بل سره شريکولای شي او د خپلې سرمایې او 
ټاکلي شرط مطابق په گڼه کې شریکیږي. 
دې شرکت کې دا کېدای شي چې یو د شرکت مسئول او بل هېڅ مسئولیت ونه لري. یو کار 
کوي او بل یې نه کوي. په شرکت او حکم یې کوم اثر نه پرېوځي. 

۲. د مفاوضې شرکت: 


دا هغه شرکت دی چی شريکان په سرمایه. گټه او تصرفاتو کی برابره ونډه ولري د مفاوضی 
شرکت بلل کیږي. بناء که چېرې د شریکانو سرمایه او نورشیان سره مساوي نه وي بيا ورته د 


0 وگوره . تبيین الحقائق شرح کنز الدقائق. ع ۴ ص‎ -١ 


۳٣‏ ئ) 


مفاوضې شرکت نشو ویلای. مثلاً: د یوه سړٍي سرمایه دوه زره افغانۍ او د بل یو نېم زر افغانۍ 
ده او په گډه تجارت پیل کړٍي د مفاوضې شرکت ندی. () 

دا ډول شرکت روا دی نبي کریم که فرمايي: "فَاوضُوا وَلَّهُ أَظُمُْ لرك"( تاسې د مفاوضې 
شرکت وکړئ. دا ځکه چې پدې کې برکت دی. 


فعالیت: څو تنه زده کوونکي دې په انفرادي توگه د شرکت دیو یو شرط حکمت په هکله 


خپلو ملگرو ته معلومات ورکړي. 


ارزونه: 
أ. لاندې پوښتنو ته ځواب ووایاست: 
١‏ شرکت لعغتاً او اصطلاحاً تعریف کړئ. 
٢۲‏ داملاکو شرکت په څو ډوله دی؟ نومونه يي واخلئ! 
۳. د عقودو د شرکت ډولونه په لنډ ډول وليکئ. 
۴. دعنان شرکت تعریف کړئ . 
۵. د مفاوضې د شرکت له تعریف څخه وروسته یې له عنان شرکت سره توپیر وښايئ. 
تا لاندې خالي ځایونه په مناسبو کلمو سره ډک کړئ: 


.١‏ اجباري شرکت: هغه شرکت دی چی يه نس 12 3 دوې له 
٠‏ اا شه لکه ته 744 ود 
٢۳‏ د عقودو شرکت په ۹۹٢‏ ۸۷ دوه دی 


د خپلې سیمې څخه د اجباري او عنان شرکتونو یویو مثال ولیکئ. 

۴چ 


یو څلوېښتم لوست 
د وجوهو شرکت 


د وجوهو شرکت: 

دا هغه شرکت دی چې مخور خلک پرته له دې چې سرمایه ولري سره شريکیږي. د خپل 
اعتبار پر بدنسټ شیان په پور اخلي او بیا یې په نقدو پلوري او کومه گټه چې وکړي پخپلو 
منځونو کې یې د ټاکلي شرط سره سمه وېشي. 

دا ډول شرکت روا دی(" 

پدې شرکت کې دا هم روا ده چې د یوه گټه لږه او د بل گټه ډېره وي. خو تاوان به په هغه 
اندازه ورباندې راځي څومره چې ضامن شوی دی. 

د اعمالو او ابدانو شرکت: 

دا هغه ډول شرکت دی چې دوه یا ډېر کسان پخپله غاړه باندې د چا څه کارونه ومني او دهغو 
له تر سره کولو وروسته لاس ته راغلې گټه پخپل منځ کې د ټاکلي شرط سره سمه ووېشي. 
معنا دا چې خیاطان, آهنگران او یا نور کسبه خلک په شریکه یو کار ونیسي وروسته دکار او 
مصارفو گټه پخپل منځ کې ويشي. 


فعالیت: د مضاربت او شرکت ترمنځ توپیر ووایاست. 


د عقودو د شرکت شرطونه: 

. د گټې اندازه به ټاکلې او محدوده وي: معنا دا چې پنځمه. دریمه او یا څلورمه برخه 
کې به یو بل سره شریک وي. بناء که چېرې مجهوله وي بیا شرکت فاسد دی. 

۲ د گڼټې اندازه به مشاع (تيته) وي: بناءً که چېرې داسې ووایي چې لس افغانۍ گټه یې 
زما ده او نوره ستا ده. دا شرکت فاسد دی. 

د مالونو د شرکت شرطونه: 

.١‏ د کار او عمل شرط کول: په عنان شرکت کې دا روا ده چې شريکان یو پر بل باندې او 
یا یو تن باندې کار شرط کړي. لکه چې داسې شرط کړي: دواړه به په شریکه اخيستل او 


.۳۰ ص: ۱۵۴. فتح القدي ج: ۵. ص:‎ .١١ وگوره: بدایع الصنائع؛ ج: ۹. ص: ۵۷. المبسوط ج:‎ -١ 


۵ي 


خرڅول کوو. که خدای تعالی گټه را نصيب کړه زما او ستا گډه ده. او یا داچې یو به 
اخیستل او خرڅول کوي او گټه به د دواړو شریکه وي. 

د گټو وېش: گټه به په سرمایه وېشل کیږي. بناء که چېرې سرمایه مساوي وي گټه به یې 
هم مساوي وي. برابره ده چې کار یو تن کوي او یا دواړه. ځکه چې گټه به یا په کار 
وېشل کيږي او یاپه سرمایه. ١‏ 

هر کله چې د شرکت مال مخکې د مال له اخیستلو او یا گډولو څخه له منځه ولاړ شي 
شرکت باطلیږي. 

په عنان شرکت کې هر شریک د اخیستلو او خرڅولو واک لري. ځکه د شرکت په اساس 
هر یو بل ته د دې اجازه ورکړې ده. 


د شرکت باطلوونکي: شرکت په لاندې شیانو له منځه ځي: 


: 


٢ 


۳ 


د شریکانو له لوري د شرکت ماتول: کله چی د شريکانو له لوري شرکت مات او له منځه 
زۍ(ب7-ق0-دد0020؛ن؛ن0ن07000-070 0000 د 


هغه شیان چې شرکت په کې نه صحيح کیړږي: 

کله چې شريکان په یو مباح عمل باندې هغه چې په لاسته راوړلو یې سړی مالک گرځي لکه 
ښکار. لرگي را ټولول. د معدنونو د ایستلو لپاره د ځمکې کیندل او داسې نور. دا ټول 
شر کتونه صحيح ندی او فاسد شمېرل کېږي. چا چې څه راټول او وموندل د هغه دي." 

ج: ١١‏ ص: ١١٢‏ او ورسته پاڼه. " 


۳ ئؤ) 


ارزونه: 
الف: لاندې اصطلاحات تعریف کړئ! 
.١‏ د وجوهو شرکت تعریف کړئ. 
٢‏ داعمالو اوابدانو شرکتونه دمثال په وړاندې کولو سره شرحه کړئ. 
۳ دعقودو د شرکت شرطونه بیان کړئ. 
۴ په کوم شرکت کې د کار کول شرط گنل کیږي؟ 
د.. په کومو حالاتو کې شرکت باطلیږي؟ 
ب: لاندې خالي ځایونه په مناسبو کلمو سره ډک کړئ: 
د عقودو شرکت څو شرطونه لري؟ په لنډ ډول یې بیان کړئ. 


١‏ کله چې د شرکت مال وړاندې د -٠٠-‏ څخه ۵ منځه ولاړٍ شي شرکت 
٢‏ د وجوهو شرکت دا هغه شرکت دی چی ٢‏ ککستایه2مس2ت2کگک 1 


سره شریکیږي 


کا ۲ کرد کله 


د وجوهو او اعمالو د شرکتونو دگټو په هکله په پنځو کرښو کې یوه مقاله ولیکئ. 


۳ي 


دوه څلوېښتم لوست 


د شفعې تعریف: 
په لغفت کې: زیادت او جفت والي ته وايي. 
او په اصطلاح کې: د گاونډي له ضرر څخه د خلاصون په خاطر د ځمکې د تملک حق ته ويل 


د شفعې مشروعیت: 

د شفعې حق د دې لپاره ضروري دی تر څو له ړومبني شریک څخه د نوي شریک ضرر دفعه شي. 

د شفعې حکم: 

د شفعې غوښتل یو روا حق دی. 

د شفعې اړوند ځینې اصطلاحات: 

شفیع: هغه چا ته ويل کېږي چې د شفعې حق ولري. 

مشفوع: هغې ځمکې ته ويل کېږي چې د شفعې حق ورپورې تړلی وي. 

مشفوع به: له هغه ملکیت څخه عبارت دی چې له امله یې د شفعې حق ثابتېږي. 

مشفوع علیه: د ځمکې اخیستونکي ته ويل کېږي. 

د شفعې سبب: 

د شفعې سبب د پلورل شوې ځمکې سره د شفیع د ځمکې پیوستوالی دی برابره خبره ده چې 

دا پیوستوالی لار یا گاونډیتوب وي. 

په شفعه کی د شرکت ډولونه: 

اشغ کی مرکت په دوه روله دی: 

١‏ په خرڅه شوې ځمکه کې شرکت: هغه داسې چې شفیع په خرڅه شوې ځمکه کې برخه 
ولري. 

.٢‏ د خرڅې شوې ځمکې په حقوقو کې شرکت لکه: د اوبو خوړلو حقء د خاصې لارې حق 
او داسې نور. 


اچ 


د شفع ثبوت: 

د شفعې حق د ځمکې د خرڅولو او د شفعې د اسبابو د وجود په صورت کې ثابتېږي. 
د شفَعٍ شرطونه: 

هغه بیعه چې شفعه په کې ثابتېږي باید لاندې شرطونه ولري: 


.١ 


:ْ 


عقار رځمکه) باید مملوکه وي اگر که د تقسیم قابلیت ونه لري. 


بیعه باید صحیح او نافذه وي. 


په لاندې صورتونو کې شفعه نه ثابتېږي: 


ےم ھم چم همد ٢‏ مه 


! بلاعوضه هبه. صدقه. وقف. میراث. وصیت یا هغه ځمکه چې د هغې بدل مال نه وي. 
.هغه آبادي او ونې چې ځمکه یې دولتي وي. 

.د شريکانو په خپلو کې د عقار (ځمکې) تقسیم. 

.هغه بيعه چې خيار شرط په کې شرط شوی وي. 

.هغه مبيعه چې د دولت له خوا د بولۍ په توگه پلورل شوې وي. 

.هغه مبيعه چې د دولت له خوا د استملاک یا د مسجد د جوړولو یا د مسجد سره د یو 


ځای کولو په منظور پلورل شوې وي. 


د شفعی طلب: 


د شععې طلب او غوښتنه په لاندې دریو طریقو سرته رسېږي: 


2 


مواثبت (بی له ځنډه) طلب: دا هغه طلب دی چې هر کله شفيع د هغه مجلس څخه خبر 
شي چې په کې بیعې صورت موندلی وي فوراً پرته له ځنډه او پرته له هغه څه چې د ده په 
انصراف دلالت کوي د شفعې غوښتنه وکړي. 


. د استشهاد طلب (د شاهدانو په واسطه): دا هغه طلب دی چې شفیع پر پلورونکي چې 


ځمکه یې په لاس کې وي یا پر پېرودونکي چې اگر که ځمکه یې په لاس کې نه وي 
شاهدان ونېسي. که چېرې شفیع د شاهدانو په نیولو توان ولري خو شاهدان ونه نيسي د 


.د تملک طلب (د دعوا طلب): د تملک طلب په محکمه کی د خصومت د دعوی له 


دایرولو څخه عبارت دی. 


۹ائ) 


د شفعی ځینی احکام: 

۸ شفیع په ټولو حقوقو او وجایبو کې د بايع په وړاندې د مشتري غوندې دی. ځمکه د شفیع 
په حق کې نوې مبيعه ده. برابره ده که شفیع د قضاء له لارې لاس ته راوړې وي یا د بایع 
په خوښه یی تر لاسه کړې وي. نو په همدې بناء شفیع د خیار عیب او خیار رژیت حق 
لري. 

۸ که چېرې شفیع ته د مبیعی په ورکولو حکم وشي پداسی حال کی چی د مبیعی پیسی پر 
مشتري باندې قرض وې شفیع ملکف دی چې هغه پیسي نغدې ورکړي. 

۸ که چېرې پېرودونکی د شفیع له خبر ورکولو څخه وروسته په مشفوع ځمکه کی آبادي 
وکړي یا پکې ونې کېنوي. شفیع کولی شي چې یا ځمکه پرېږدي یا د ځمکې قېمت او د 
آبادۍ او ونو مصارف ټول ورکړي. او یا اخېستونکی د آبادۍ په ورانولو او ونو اېستلو اړ 
کړي. 

۸ که چېرې اخیستونکی د شفیع له خبر ورکولو مخکې په مشفوعه ځمکه کې زیادت راولي 
(آبادي وکړي) نو شفیع اختیار لري چی یا ځمکه پرېږدي او یا د ځمکی قېمت او د 
زیادت د پیسو په ورکولو ځمکه واخلي. 

که چېرې مشفوعه ځمکه د طبعي حوادثو له امله له منځه ولاړه شي د تلف شوې برخی 
پیسې د اصل قېمت څخه کمېږي. 

۸ شفعه نه تجزیه کېږي. شفیع نه شي کولی چی اخیستونکی د مشفوعه ځمکی د ځینی برخی 
اخیستلو او د ځینې نورې برخې پرېښودلو ته اړ کړي. 


د شفعی سقوط: 
شفعه د مواثبت د طلب په پرېښودلو او یا د هغی د صحت له شرطونو څخه د کوم شرط په له 
منځه تللو ساقطېږي. 


فعالیت: زده کوونکي دې لاندې عبارتونه په خپلو منځونو کې توضیح کړي: 
خليط. شفیع. شفعه. مدغىی. مدغىی عليه. دغوی. 


۰ک 


لد مھ کچ بي ٧۴م‏ هر عح 


-) 


1:: 


ارزونه: 

شفعه په لغفت او اصطلاح کې تعریف کړئ: 
شفعه څه حکم لري؟ 

د شفعې د روا والي حکمت څه دی؟ 


: شفعه په څه شي ثابتېږي؟ 


د شفعې شرطونه کوم دي؟ 


: د شفعې له حکمونو څخه دوه حکمونه بیان کړئ: 
: د صحیح جملو په وړاندې دا (۷) نښه او غلطو جملو په وړاندې دا (6) نښه کېږدئ: 


په شفعه کې ملکیت شرط دی. نو په وقف شوې ځمکه کی شفعه نه ثابتېږي. ( (. 


که چېرې جایداد چا ته بلاعوضه نقل شوی وي لکه: میراث. هبه (تحفه) یا وصیت 
شفعه په کې ثابتېږي. ( . 
ت8 


د شفعې حق هغه چا ته نه ثابتېږي چې په مبيعه کې شریک نه وي.( ). 


د شفعې د حکمت په اړه لنډه مقاله ولیکئ! 


۱ي 


دری څلوېښتم لوست 
له ځان څخه د فاع کول 


کله کله داسې پېښېږي چې یو انسان د بل انسان پر ځان. مال او ناموس د تيړی جرات کوی؛ 
په دې صورت کې مقابل لوری خپلې دفاع ته اړ کیږي. پدې درس کې موږ د دفاع لارې څېړو 
او دا معلوموو چې څوک څرنگه د ځان څخه دفاع وکړي. 

لومړی: د دفاع روا والی: 

د شرعي دفاع مشروعیت په قرآن کریم؛ احاديثو او عقل ثابت دی. 

الله تعالی فرمايي: فَمَنِ اغْنَدی عَلَيّْكُمْ فَاعْتَدُواْ عَلَّْهِ بمثل ما اغْتدَی عَلَيّكُمْ وَاتّقُواً الله وَاعْلَمُوا 
اَنْ الله مَمَ الْمُتَفِينَ "١‏ چا چې پر تاسو تېری وکړ» په همغه شان عمل ورسره وکړئ. څنگه چې 
درسره کړي. د الله تعالی څخه ووېرېږئ. زیاتی ورسره ونه کړئ. تاسې پوه شئ چې الله تعالی د 
متقیانو ملگری دی. 

نبي کریم کت فرمايي: « مَن قُِلّ دُونَ یله فَهُرَ شَهِيذ وَمَنْفُِلَّ دُونَ دَمهِ فَهْرَ شَّهِيذ ومن قُِلَ دُونَ مَاله 
فَهْرَ شيد وَمَنْقُيلَ دُونَ أَهِهِ فر شَهية ».!"' ترجمه: څوک چې په خپل دین مړ شو شهید دی 
څوک چې د ځان په دفاع کې مړ شو شهید دی. څوک چې په خپل مال مړ شو شهید دی. 
څوک چې په خپل ناموس مړ شو شهید دی. 

د شرعي دفاع حالات: 

کله چې څوک د بل چا په مال. ځان او نفس تېری وکړي. مقابل لوري ته په کار ده چې د 
خپل قدرت سره سم څرنگه چې مناسب وي خپله دفاع وکړي. بل څوک هم کولای شي چې 
د ده مرسته وکړي. بناء لومړی به کمزورې لارې سنجوي. که چېرې يې په چیغو دفاع کولای 
شوه. وهل ورته جواز نه لري. همدا راز که دلاس په وهلو یې دفاع کولای شوه په کوتک وهل 
ورته روا ندي. همدا شان نور چې پدې باندې خپله دفاع کوونکی پوهېږي. ٢‏ 


۱۹۴ البقرة:‎ -١ 
.٩٢٢ ص:‎ ٣۳٣ اخرجه البيهقي في السنن الکبری. ج:‎ -٢ 
3٧ وگوره: بدانع الصنانع ج‎ -۳ 


۳ ئؤ) 


د شرعي دفاع شرطونه: 

.١‏ تېری او تجاوز به له داسې جریمې څخه وي چې جزا به لري بناء د پلا. خاوند او 
ښوونکي تادیب تیری ندی. 

٢‏ تیری او تجاوز به سملاسي صورت نېولی وي. معنا دا چې مو جل او تهديد به نه وي. 

٣۳‏ دتیري مخ نیوی به په مناسبه اندازه کوي تر څو د ده د گومان مطابق تېری رفع شي. 

۴ د تیرې مخ نیوی پرته له زور څخه په بله لاره امکان و نه لري. 


فعالیت: څرتنه زده کوونکي دې له ځان څخه د دفاع د شرطونوپه هکله خپلو ملگروته 
معلومات ورکري. 


د شرعي دفاع د حکم حالات: 

. د ځان څخه د دفاع حکم: 

که چېرې کوم انسان په بل باندې د تېري تکل وکړي غواړي چې مړ او یا یې کوم غړی له 
کاره وغورځوي. برابره ده چې دا کار په انسان کوي او یا کوم حیوان باندې» بناء هغه چا له 
پاره چې تېری ورباندې کيږي پکار ده چې د ځان څخه دفاع وکړي. که چېرې حمله کوونکی 
د مدافع له لوري مړ شو هیڅ جنایي او مدني مسئول ندی. معنا دا چې دیت او قصاص ررباندې 
نشته نبي اکرم هه فرمايي: (چاچې یو چا پسې توره را وایستله بيا یې کېښوده او همدی 
ورباندې ووهل شو وینه یې تاوان نه لري) 

مسئلة: که چېرې حمله کوونکی حيیوان یا ماشوم او لیونی وي مدني پوښنته به ورڅخه کیړي نه 
جنايي» معنا داچې قصاص ورباندې نشته مگر دیت او د حیوان تاوان به گالي» نبي کریم ته 
فرمايي: «الْعَجْمَاءٍ جُرْحْهَا جُبَارْ» د حیوان زخم تاوان نه لري. 


۲ د مال څخه د دفاع حکم: 
د خپل مال څخه دفاع کول روا دي له نبي اکرم ّۀ څخه یو سړي پوښتنه وکړه که چېرې یو 
سړی راشي او له ما څخه مال اخلي څه وکړه؟ رسول الله 8 ورته وفرمایل: مه یې ورکوه. ' 


۹ الفتاوی الهنديق ج:‎ .٣٩ بدائع الصنائع ج: ۷. ص:‎ .۱٠١١ وگوره: تبيین الحقائق . ج: ۹. ص:‎ - ١ 
.۵٥ الی‎ ٧ ص:‎ 


۳٣۳‏ ي) 


- لاندې پوښتنو ته ځواب ووایاست: 


.١‏ دفاع په کوم دلیل روا شوې ده؟ د قرآن کریم یو آیت او یو حدیث شریف وليکئ. 


٢‏ د دفاع حالات کرم دي؟ 
٣۳‏ شرعي دفاع کوم شرطونه لري؟ په لنډ ډول یې بیان کړئ. 
بب لاندې خالي ځایونه په مناسب وکلمو سره ډک کړئ: 


د۵ داد د 0-7 دګ سسمسر تد تر لل ٢‏ لللګري 
٢‏ که چېرې حمله کوونکی د مدافع له لوری مړ شو هیڅ او۴ن27ک2ن0822ک0اننر لاف 
معنا دا چی د ووهه دوو وووؤ 4و دمه مو مرك لکن 


4۸۰ کورنۍ دنده: 


د خلکو په ما ل. نفس؛ او پت باندې د تېري کولو د گناه په هکله یوه مقاله ولیکئ. 


۳٣‏ خي 


څلور څلوېښتم لوست 
وصيیت 

د وصيت معنا: 

وصیت په لغفت کې عهد او وعدې ته ويل کیږي. 

او د فقهاوو په اصطلا ح کې: هر هغه مال چې وروسته له مرگ څخه یې سړی پر ځان باندې د 

بل چا له پاره لازموي وصیت بلل کیږي.!" 

د وصیت ډولونه: وصیت په دوه ډوله دی: 

١‏ مطلق وصیت: دا هغه وصیت دی چې یو څوک داسې ووايي: ما فلاني ته په فلاني شي 
وصیت کړی دی. 

۲ مقید وصیت: هغه چې داسې ووايي: که چېرې زه د دې ناروغۍ څخه مړ شوم فلاني ته دا 
شی ورکړئ. 

د وصیت د روا والي دلیل: 

وصیت په قرآن کریم؛ احاديثو. اجماع او عقل سره ثابت شوی دی. 


. الله تعالی فرمايي: کیب عَلَيّْكُمْ اِذَا حَضَرَ أَحَدَكُمُ الْمَوْتْ ان رك خَبْرً الْوَصِيَةُ ولد 
وَالأَفْرِينَ بالْمَفُرُوفِ حًَا عَلّی الْمُتّفِسَ' پرتاسو فرض دي چې کله د ځنکدن په حالت کې 
یاست او مال درڅخه پاتې کیږي. پر تاسې لازمه ده چې پلار. مور. او نږدې خپلوانو ته په 
نېکه (رعدالت سره سم) وصیت وکړئ او دا په پرهېزگارانو باندې د دوې حق دی. همدا 
راز پدې هکله نور آیتونه هم شته. 


یادونه: د وصیت فرضیت د میراث د آیاتونو نزول سره مدنسوخ دی یواځی جواز یې پاتی دي. 


فعالیت: زده کوونکي دې په انفرادي توگه د وصیت د يو یو شرط حکمت په اړه خپلو 
/ 
ملکرو ته معلومات ورکړي. 


۳١۰ وگوره: تبيین الحقائق شرح کنز الدقائق, عج ۸.ص:‎ -١ 
٨۰ البقرة:‎ -" 


١١‏ ئ) 


نبي کريم ثَثَّه فرمايي: «ٍنَ الله نَصَدقَ عَليّكُمْ عِنَْ رَفَاِكُمْ لت أَمُرَالِكُمْ زيا لَمْ في 

َعْمَالّكُم(٧‏ ترجمه: بېشکه الله تعالی تاسې ته د ځنکدن په وخت کې دا واک درکړی چې د 

خپل مال درېمه برخه چا ته د وصیت په بنیاد خيرات ورکړئ. کوم چې بيا په آخرت کې 

ستاسې په نېکو اعمالو کې زیاتوالی راولي. 

.١‏ اجماع: علماؤ کرامو رحمة الله علیهم د وصیت په روا والي اجماع کړې ده. 

۲ عقل: د عقل غوښتنه هم همدا ده چې سړی باید ښه او نېک کارونه وکړي د دې له پاره 
که چېرې کومه نېمگړتیا ترې شوې وي هغه ورباندې جبيره شي. 

د وصیت د روا والي حکمت: 

په دنیا کې خير او ښېگڼه د دې له پاره خلکو سره کول چې د آخرت ثواب ورباندې تر لاسه 

کړي. ځکه خو شریعت دنیا د کښت او آخرت د درمند اخیستلو ځای ښودلی دی. 

د وصیت حکم: 

وصیت مستحب او غوره عمل دی او اندازه یې د ټول مال درېمه برخه ده او هغه وخت بايد 

ورکړل شي چې د وصیت کوونکي ټول پورونه ورکړل شي. 

چا ته به وصیت کیږي: 

د اجنبي شخص ریعنې چې وارث نه وي) له پاره وصیت کول صحيح دي برابره ده چې 

مسلمان وي او که کافر» همدا راز د وارثانو اجازه هم شرط نده. 

د وصیت رکن: 

د وصیت رکن یواځې د وصیت کوونکي له لوري ايجاب دی چې همدا د امام زفررحمه الله 

نظر هم دی "١‏ 

د وصیت شرطونه: 

د وصیت کوونکي شرطونه: 

.١‏ وصیت کوونکی به د تبرع او ورکړې اهل وي. معنا دا چې عاقل او بالغ په خپل مال کې 
د تصرف اجازه ولري. 

"' وصیت کوونکی به وصیت پخپله خوښه پرته له کوم زور او زیاتي څخه کوي.‎ ٢ 


-١‏ وگوره: مسند الصحابة فی کتب الستة. 
- وگوره: الدرالمختار ع ۷ ص: ٩٩‏ 
۳- وگوره: العنایة شرح الهدایة. ج: .۱١‏ ص: ۵۵. 


اي 


د وصیت د نفاذ شرط: 

د وصیت د نفاذ او پلي کېدو له پاره دا شرط ده چې باید وصیت کوونکی دومره قرضدار نه 

وي چې د ده ټول مال په کې له منځه ولاړ او ختم شي. 

د وصیت مبطلات: وصیت په لاندې شیانو باندې له منځه ځي: 

۱. کله چې د وصیت کوونکي اهلیت له منځه ولاړ شي وصیت باطليږي يعنې چې دائمي 
لیولی شي. 

.٢‏ کله چې وصیت کوونکی د خپل وصیت څخه و گرځي وصیت له منځه ځي. 

.٣۳‏ کله چې وصیت کوونکی خپل وصیت له کوم شرط سره وتړي او با هغه ټاکلی شرط 
رامنځ ته نه شي وصیت له منځه ځي. ١١‏ 


)- لاندې پوښتنو ته ځواب ووایاست: 

! وصیت په لغت او اصطلاح کې څه ته وايي؟ 

.وصيت په څو ډوله دی ؟ د هر یو تعریف بیان کړئ. 

وصيت حکم او اندازه يي بیان کړئ. 

.د وصیت کوونکي شرطونه ووایاست. 

۵. د وصیيت باطلوونکی څو دي؟ په لنډ ډول یی ووایاست. 
ب-لاندې جملې بشپړې کړئ : 

١‏ د وصیت د نفاذ او پلي کېدو له پاره دا شرط ده چې باید وصیت کوونکی 


لځ هي يا چا 


٢‏ د اجنبي شخص له پاره وصیت کول ووو لخصزرازره شه چی نه 
وي اویا 07 1 


د وصیت د گټو او د هغه د لیکني په هکله یوه مقاله ولیکئ. 


'- وگوره: الدر المختارء ج: ۵. ص: ۴٩۹‏ الی ۴۷۱. 


ون 


